
“ପୃଶ୍ଚିର ଅଙ୍ଗନେ, ଜୀବଙ୍କର ଖେଳ, 
ମଣିଷ କହିବ, 
“ଏମାନେ ପ୍ରେମୀ ଯୁଗଳ, 
ପ୍ରକୃତି କୋଳର ନିଇତି ଖେଳ” !” 


କବିତା- ପ୍ରେମର ପରଗଶେୈ 
ପୃଷ୍ଠାଃ ୩୩ 


“ଜ୍ଵାଳାମୟ ରୂପଟି ମାଡ଼ି ଆସୁଥୁଲା, 
ମୁଁ ଜ୍ରୋଧରେ ଜର୍ଜରିତ ହୋଇ ଉଠିଲି। 
ଭିତରେ ଅଗ୍ନି ବର୍ଷଣ ହେଉଥିଲା, 
ସତେ ଯେପରି ଝଞ୍ଜା ବହିଗଲା, 
କ୍ରୋଧର ଢେଉ ଘେରି ମାରିଲା, 
ରନ୍ଦରିୟମାନଙ୍କୁ ଜବ୍‌ଜା ଜରିନେଲା।” 


କବିତା- ପଛକୁ ଘୁ ଛିଡ଼ା ହୁଅ 
ପୃଷ୍ଠା-୫୬ 


“ମୁଁ ଟିକିଏ ପଛକୁ ଛିଡା ହୋଇ ଉପରକୁ ଅନାଇଲି 
ଉପରେ ଦ୍ଵାରଟିଏ ଖୋଲାଥଲା | 
ସେଇଠି ରଙ୍ଗୀନ ପକ୍ଷୀଟିଏ ବସିଥଲା 
ଆଗରେ ଝୁଲୁଥୁଲା ଶ୍ଳେତ ପତାଳା 
ପତାକାରେ ଲେଖାଥୂଲା ବୁଦି ଓ ବିବେଳଜ।” 


କବିତା- ଦ୍ବାର ଦେଶରେ ପକ୍ଷୀ 
ପୃଷ୍ଠାଂ ୮୪/୮୫ 

“ଦୃଶ୍ୟ ଅଦୃଶ୍ଯୟଂର ଭାବନା ସକଳକୁ 
ଦିବ୍ୟ ଜନନୀ ଶ୍ରୀମା ଓ ପରମ ପ୍ରଭୁ 
ଶ୍ରୀଅରବିନ୍ଦଙ୍କ ଚରଣ କମଳରେ 
ସମର୍ପଣ କରୁଛି। 

ଆଦ୍ୟ କଥନ 


“ଦୃଶ୍ଯ ଅଦୂଶ୍ଯ? ନାମରେ ବହିଟିଏ ପ୍ରକାଶିତ ହେବାକୁ ଯାଉଛି। ଲେଖକଙ୍କର 
ଅନୁରୋଧ ପ୍ରଫୁଲ୍ଲ ଭାଇ କିଛି ଲେଖୁବେ। ମନା କରିପାରିଲି ନାହିଁ ସିନା, କିନ୍ତୁ ଆଶା ଓ 
ଆଶଙ୍କା ଭିତରେ ରହିଲି। ମୋର ଯୋଗ୍ୟତା ସମ୍ପର୍କରେ ମୁଁ ଜାଣିଛି। ଜଣେ ସରଷ୍ଟାଙ୍କର 
କୃତି ଉପରେ ସମୀକ୍ଷାମକ ଆଲୋକପାତ କରିବା ମୋ ଦକ୍ଷତା ବାହାରେ ମନାକଲେ 
ମଧ୍ଯ ବାଧ୍ୟ ହୋଇ କିଛି ଲେଖିବା ପାଇଁ ପଡ଼ିଲା। ସେଥୁପାଇଁ ପାଣ୍ଡୁଲିପିଟିକୁ ଆମୁଳଚୂଳ 
ପଢ଼ିବା ପରେ ମଧ୍ୟ କ'ଣ ଲେଖିବି ଜାଣିପାରିଲି ନାହିଁ। ସେଇ ଅଜ୍ଞତା ମଧ୍ୟରେ କଲମ 
ଚଲାଇବାକୁ ପଡୁଛି | 


ଡାକ୍ତର ମଦନମୋହନ ପ୍ରଧାନ ବୃତ୍ତିରେ ଜଣେ ଚିକିତ୍ସକ। ଦେହର ଚିକିସ୍ଥାକୁ 
ଅତିକ୍ରମ କରି ଅନ୍ୟ ଏକ ଭୂମିରେ ଅବଗାହନ କରିବା କ୍ୃଟିତ୍‌ ଦେଖାଯାଏ ! ମଦନଭାଇଙ୍କୁ 
ମୁଁ ଛାତ୍ର ଅବସ୍ଥାରୁ ଜାଣିଛି । ଡାକ୍ତରୀ ପଢ଼ିବାବେଳୁ ଥବା ପରିଚୟ କ୍ରମଶଃ ଅନ୍ତରଙ୍ଗତାରେ 
ପରିଣତ ହେଲା। ପାଖରୁ ଦେଖିଛି, ବକ୍ତା ଶୁଣିଛି, ଲେଖା ପଢ଼ିଛି, ଏକାଠି ବରା ଓ ଚା' 
ମଧ୍ଯ ଖାଇଛୁ, ଏକାଠି ମାଟି କାମ ମଧ୍ଯ କରିଛୁ। ଉଚ୍ଚ ପଦବୀରେ ଅଧ୍ଷ୍ଠିତ ରହି ମଧ୍ଯ 
ଏସବୁଥରୁ ସେ ଦୂରେଇ ଯାଇ ନାହାନ୍ତି। 


ବହିଟିକୁ କବିତା ବହି ବୋଲି କୂହାଯାଇ ପାରିବ ନାହିଁ। ସାହିତ୍ୟ ମଧ୍ଯରେ ଏହା 
ଆସିବ କି ନାହିଁ କହିପାରିବି ନାହିଁ। ସେସବୁ ବ୍ଯତୀତ ଗୋଟିଏ କଥା ଜଳଜଳ ହୋଇ 
ଦିଶୁଛି, ତାହା ହେଉଛି ଜୀବନ । ଜୀବନ ବିନା ସାହିତ୍ୟ କାହୁଁ ସମ୍ଭବ ! ଚିନ୍ତା ଚେତନା ଓ 
ବାସ୍ତବତା ଏସବୁ ଜୀବନ ଘରର ବ୍ଯାପାର, ଏକ ଶାଶ୍ବତ ଶ୍ଙ୍ଖଳା। ଅନୁଭବରେ ପଖଳା 
ଯାଇଥୁ୍‌ବା ଶହସମ୍ଭାର ଦୂର ଦିଗନ୍ତର ସଙ୍କେତ ମଧ୍ଯରେ ଏକାନ୍ତ ' ପୃଥୁବୀ” ମନସ୍କ ଲେଖକ 
କବି ନ ହୋଇ ଆଉ କଂଣ ବା ହୋଇପାରିବେ ! ତାଙ୍କ ଲେଖା କବିତା ହେଉ କି ନହେଉ, 
ସୀମା ସରହଦ ଭିତରେ ଆସୁ କି ନ ଆସୁ ତାହା ସାହିତ୍ୟ ତ ନିଶ୍ଚୟ, ମାତ୍ର କୁହାଯାଇପାରିବ 
' ଜୀବନ ସାହିତ୍ୟ ! 


ଜୀବନାନୂୁରାଗୀ ମଦନ ଭାଇଙ୍କ ଆଖିରେ ଯାହା ପଡ଼ିଛି, ମନରେ ଯାହା ଆନ୍ଦୋଳନ 
ସୃଷ୍ଟି କରିଛି ଏବଂ ସର୍ବୋପରି ସେ ଲେଖିଲାବେଳେ ଗୋଟାସୁଦ୍ଧା ଯେଉଁ ଭାବରେ ଉବୁଟୁବୁ 
ହେଉଛନ୍ତି ତାହା କାଳଜୟୀ ଲେଖାର ଲକ୍ଷଣ! ଅନ୍ତର୍ମୁଖୀ ପାଠକକୁ ଏହା ସ୍ପର୍ଶ ନକରି 
ରହିପାରିବ ନାହିଁ। ଗୋଟିଏ ମୁହୂର୍ଭର ବିନିମୟରେ ଅନେକ କିଛି ଘଟେ । ଆଦାନପ୍ରଦାନ 

ସ୍ବାଭାବିକ ସ୍ଥିତିରେ ହୁଏ। ଲାଭକ୍ଷତିର ହିସାବ ନଥାଏ ! ପ୍ରେମରେ ଗଣିତ ଅଲୋଡ଼ା। 
ସେଥୁରେ ସବୁ ଭଲ ଲାଗେ । କାୟିକଠାରୁ ମାନସିକ ପର୍ଯ୍ୟନ୍ତ ହୃଦୟଠାରୁ ନିରବତା 
ପର୍ଯ୍ୟନ୍ତ ବାହାର ଢ଼େଉଠାରୁ ଭିତର ଅଳିନ୍ଦ ପର୍ଯ୍ୟନ୍ତ ସବୁଠାରେ ଗୋଟିଏ ଭାଷା, ଏକଇ 
ଭାବ, ଉପସ୍ମିତି ଯୁଗ୍ନ ହେଲେ ମଧ୍ଯ ରୂପାନ୍ତରିତ ସତ୍ତା ଗୋଟିଏ, ତାହା ହେଲା ପରିପୂର୍ଣତା। 


ଲେଖକଙ୍କର ପ୍ରଶ୍ନ “ ଭଲ ଲାଗିବା କ”ଣ ପ୍ରେମୀ” ! ପୁଣି “ ବଦନ ନ ଦିଶିଲା ସିନା 
ପ୍ରେମ ଝରୁଥଲା।| ପ୍ରେମ ରୂପ ନ ଦିଶିଲାରେ ଅରୂପେ ପ୍ରେମ ନାଚୁଥଲା। ବଂଶୀସ୍ବନ ନିରତେ 
ଶୁଭିଲା!” କର୍ବ୍ୟ କର୍ମ ଭିତରେ ନିଷ୍ଠାଯୁକ୍ତ ହୋଇଥବା ବେଳେ ମଧ୍ଧ ପ୍ରେମ ପାଖ ଛାଡ଼ିନାହିଁ। 
“ ମଥା ମୋର ଖାଲି ଥଲା, ଶରୀର ଉଚ୍ଛନ୍ନ ହେଲା, ପାଦ ଭୂଇଁରେ ନଥୁଲା, ମନ ଗଗନରେ 
ଥିଲା, ବଂଶୀସ୍ବନ ଶୁଭିଲାରେ, ବଂଶୀସ୍ଵନ ଶୁଭିଲା।” 


ଭଲ ପାଇବା ହେଉଛି ଏକ ଆବିଷ୍କାର। ସବୁକିଛି ଭଲ ଲାଗେନା! ଯେଉଁଠାରେ 
ଏକାମ୍ତା ଜନ୍େ ତାହା ନିବିଡ଼ତାରେ ପରିଣତ ହୁଏ । ତାହା ହେଉଛି ହୃଦୟର କଥା। ତାଙ୍କ 
ଭାଷାରେ, “ ଗଛ କି ପତର ବିହଙ୍ଗ ପ୍ରାଣୀ, ସଭିଙ୍କ ଭିତରେ ପ୍ରେମ କାହାଣୀ |” ପ୍ରେମର 
ସୀମା ସରହଦ ନଥାଏ। ଭୁଗୋଳ ବହିରେ ପ୍ରେମ ଖୋଜିଲେ ମିଳେନା। ଆଉ ଏହାର 
ଇତିହାସ ଅବା ଆସିବ କୁଆଡୁ ! ସେଇଠି ଆରମ୍ଭ ସେଇଠି ଶେଷ। ପ୍ରେମ ଏକ ନିଷ୍ପତ୍ତି 
ସାଙ୍ଗ ହୋଇ ଚାଲିବା ପାଇଁ ଦୃଢ଼ ଅଙ୍ଗୀକାରବଦ୍ଧତା। ହୋଇପାରେ ମଣିଷ ମଣିଷ ଭିତରେ 
ଅଥବା ମଣିଷ ଓ ଭଗବାନଙ୍କ ମଧ୍ଯରେ । ବନ୍ଧୁତାର ପରିଭାଷା ତାଙ୍କ ମତରେ, “ବନ୍ଧୁତା 
ଆତ୍ମାର ପ୍ରତିକ୍ଷେପଣ' । 


‘ଜୀବନୀ ସଜନ” କବିତାରେ ରହସ୍ଯ ଉଦ୍‌ଘାଟିତ ହୋଇଛି ନିଜସ୍ଵ ପ୍ରକାଶରେ, 
“ କୋଳି ଭିତରେ ଭୂତ ଭବିଷ୍ୟତ ଲୁଚି ରହିଥୂଲା, ନିୟୁତ ନିୟୁତ ବର୍ଷର ସୃତି ଲୁଚି ରହିଥଲା।” 


ଇଶ୍ଵର ସାକାର ପୁଣି ନିରାକାର । ଏହି ତ୍ତ ପ୍ରକାଶିତ ହୋଇଛି ଦୂଇଧାଡ଼ିରେ, “ମୁଁ 
ପୁଣି ଆସ୍ତିକ ହେଲି, ଇଶ୍ଵର ସାକାର ଓ ନିରାକାର ହୋଇ ବାଟ କଢ଼ାଇଲେ।” “ଅନ୍ତର 
ଦୁଆର ଖୋଲିଦିଅ” ଶୀର୍ଷକରେ ଲେଖକ ନିଜକୁ ଖୋଲା ଆକାଶ ତଳେ ଆବିଷ୍କାର କରିଛନ୍ତି । 
ଘାସ, ଫୁଲ ସମସ୍ତେ ତାଙ୍କରି ସୃଷ୍ଟି। ସବୁଠାରେ ଏକଇ ସ୍ଵାକ୍ଷର । ତେଣୁ କେମିତି ଦେଖାଯିବ 
ସବୁ ? ଅତି ସରଳ ଉତ୍ତର ¬ “ ଅନ୍ତରର ଦୁଆର ଖୋଲିଦେଲେ ତୁମେ ତାଙ୍କୁ ଦେଖିପାରିବ ¦ 
ତୁମ ଅନ୍ତର ଗୁହାରେ ଇଶ୍ଵର ବସିଛନ୍ତି | ତୁମକୂ ଅପେକ୍ଷା କରିଛନ୍ତି ।” ଏହା ହେଉଛି ଗୁରୁର 
କାମ, ଗୁରୁ କିଛି ଅଧୂକା କରନ୍ତି ନାହିଁ। ଖାଲି ଚେତାଇ ଦିଅନ୍ତି, ପ୍ରତ୍ୟୟର ସହିତ ନିଜ 
ଭିତରକୁ ଦେଖିବା ପାଇଁ, ସେଇଠାରୁ ଆସେ ପ୍ରଶ୍ନ ଏବଂ ସେଇଠି ମଧ୍ଯ ଥାଏ ତାର ଉତ୍ତର | 


[1 


ଅତି କମନୀୟ ପ୍ରକାଶ ଘଟିଛି “ ପଛକୁ ଘୁଞ ଛିଡ଼ା ହୁଅରେ ଶେଷ କେଇଧାଡ଼ି” , “ମୁଁ 

ଟିକିଏ ହସିଦେଲି .... ତା ପରେ କ୍ରୋଧ ଓ ମୁଁ ଆମେ ଏକାଠି ଚାଲିଲୁ, ନୂତନ ପଥଟିଏ 
ଆବିଷ୍କାର କଲୁ,” ଇଏ ହେଉଛି ଅନୁଭବସିକ୍ତ ସ୍ଵୀକାରୋକ୍ତିୟ ବାଟ ଚାଲୁଥବା ଅନ୍େଷୀ 
ମଣିଷର | 


ବହିଟିର ନାମକରଣ ହୋଇଛି “ ଦୃଶ୍ଯ ଅଦୃଶ୍ଯ।” ତାହାର ଯଥାର୍ଥତା ପ୍ରତିପାଦିତ 
ହୋଇଛି କବିତା “ ବିଶାଳତା ଭିତରେ” | 


ଯେମିତି “ମୁଁ ଦେଖେ ତାରା, ଦେଖେ ଚନ୍ଦ୍ର ମାତ୍ର ତୁମକୁ ଦେଖିପାରେ ନାହିଁ। 
ଆଜିର ଏଇ ନୀରବ ମୁହୂର୍ଉରେ, ମୁଁ ତୁମ ବିଶାଳତାର କୌଣସି ସୀମାରେ ପହଞ୍ଚି ପାରୁନାହିଁ” | 


“ .. ଯାହା ଦେଖୁଛ ତାହା ସତ୍ୟ ନୂହେଁ। ଯାହା ଦେଖୁନାହଁ ତାହା ସତ୍ୟ ନୁହେଁ 
ସେଇଥୁପାଇଁ ଲେଖକଙ୍କର ପ୍ରସ୍ତାବ ହେଉଛି “ ଆପେକ୍ଷିକର ଧାରାକୁ ଅତିକ୍ରମ କରିଚାଲ 
ତୁମେ, ଆବିଷ୍କାର କରିବ, ବିଶାଳତା ଭିତରେ ସତ୍ୟର ସ୍ଥିରତାକୂ ଓ ନିଜର ଅସ୍ଥିତୃବକୁ |” 


ଶକ୍ତି ହେଉଛି ଉତ୍ସ | ସେଥରରୁ ଜଡ଼, ପ୍ରାଣ, ମନ ସୃଷ୍ଟି ହୋଇଛି, ଆକାର ପଛରେ 
ବିଦ୍ୟମାନ ଶାଶ୍ବତ ନିରାକାର | 


“ ଉତ୍ତରକୁ ଅପେକ୍ଷା କରିବି” ଶୀର୍ଷକ ଅଭିବ୍ଯକ୍ତିରେ ଲେଖକଙ୍କର ଦାର୍ଶନିକତା 
ଫୁଟିଉଠିଛି। “ ଭାବିଲେ ଭାବ, ନଭାବିଲେ ଅଭାବ | ଆଖି ତ ସବୁଆଡ଼େ ବୁଲୁଛି, ମାତ୍ର 
କେତେ ଦେଖୁଛି ! ଜଙ୍ଗଲଟାରେ ବୁଲି ଆସିଲାବେଳେ ଗଛ ଦେଖାଯାଉନାହିଁ। ଗଛ 
ଦେଖିଲାବେଳେ ଜଙ୍ଗଲଟା ଦିଶୁନାହିଁ। କିନ୍ତୁ ଭାବିଲେ ଜଙ୍ଗଲ ଦିଶୁଛି, ଗଛ ବି ଦିଶୁଛି। 
ଜଙ୍ଗଲର ଫୁଲ ଦିଶୁଛନ୍ତି, ପଶୁପକ୍ଷୀ ଦିଶୁଛନ୍ତି। ନ ଭାବିଲେ ସବୁ ଶୂନ୍ୟ, ଭାବିଲେ ବିସ୍ୟ |” 


ସମ୍ଭାବନାମୟ ଭବିଷ୍ଯତ ଜଗତର ବାସ୍ତବରୂପ ସ୍ଵପ୍ନବିହାରୀ ଭଳି ଦିଶୁଥୁବା ଜୀବନବାଦୀ 
ଦ୍ରଷ୍ଟାଙ୍କ ଲେଖନୀରେ ଝଙ୍କତ ହୋଇଛି କେଇପଦ “ପୁଣି କାହିଁକି ସମରସଜ଼ା ! ଜଗତ 
କରିଛି ଅପେକ୍ଷା, ଦେଖବ ଏଠାରେ ସରଗସଜା।” ଚମକ୍ଵାର ଭବିଷ୍ଯତର ଦୂଶ୍ଯ ସମ୍ଭାର । 


“ମୁଁ ବୁଦ୍ଧ ହୋଇଗଲି” ପାଠ କଲେ ଜଣାପଡ଼େ ଏକ ନିଆରା ସ୍ଥନ୍ଦନ। ଏଠାରେ 
ଅବତରଣର ପ୍ରକ୍ରିୟା ଉତ୍ତରଣ ସହିତ ସମ୍ବନ୍ଧିତ “ ଆସନ ବିନା, କ୍ଷମତା ବିନା ସହଭାଗୀତା 
ବା ସହଯୋଗ ଏକ ଭିନ୍ନ ପ୍ରଣତିର ଦ୍ୟୋତକ | ମୁଁ କେବଳ ନୁହେଁ ଅନ୍ୟମାନେ ମଧ୍ଯ ମୋ 
ସାଙ୍ଗରେ ଆସିବା ପାଇଁ ଛଟପଟ ହେଉଛନ୍ତି।” 


“ ଚୁମେ ଅଛ ବୋଲି” କବିତାରେ “ ....ଏଭଳି ସମ୍ପର୍କକୁ କେହି ଦେଖିପାରୁ ନାହାନ୍ତି, 
ମୁଁ ବି ଦେଖିପାରୁନି। ମାତ୍ର ମୋ ଅନୁଭବ ହିଁ, ସର୍ବଶ୍ରେଷ୍ଠ ପ୍ରମାଣ।” ଏହା ଏକ ଭିନ୍ନ ବାର୍ରା 
ଦେଉଛି। 

ଯେଉଁ ଲେଖା ଉପରେ ଲେଖି ବସିଲେ ମଧ୍ଯ ତାହା ଏକ ଦୀର୍ଘ ପ୍ରବନ୍ଧ ହେବ। ଲୋଭ 
ସମ୍ବରଣ କରି ନପାରି ଚୁମ୍ଭମକରେ କେତୋଟି ମାତ୍ର ଉଦାହରଣ ଦେଲି । ଲେଖା ଭିତରେ 
ପଶିଗଲେ ଆଉ ବାହାରିବା ସମ୍ଭବ ନୂହେଁ। ସଂସାରର ନାନା କଥା ଭିତରେ ରହି ଲେଖକ 
ମୁହୂର୍ଭମାନଙ୍କ କେବଳ ନିଜର କରିନାହାନ୍ତି, ସାର୍ବଜନୀନ କରିପାରିଛନ୍ତି । ନିଜର ମମତାବୋଳା 
କମନୀୟ ଦୃଷ୍ଟିରେ ଯାହା ପଡ଼ିଛି ତାହା ନିସ୍ତରିଛି। ଆହୁରି ଆହ୍ଵାନ ସୃଷ୍ଟି କରିଛି ମମତାସିବଧ 
ପାଠକର ମନ ଓ ହୁଦୟରେ। ଏଣୁ ଏସବୁ ଉପରେ କିଛି ଲେଖିବା ପରବର୍ଭେ ଲେଖାର 
ରସସ୍ବାଦନ କରିବାରେ ମୁଁ ଅଧକ ଆଗ୍ରହୀ ହୋଇଥିବାରୁ ଏ ଲେଖାଟି ସମୀକ୍ଷା ବୋଲି 
କୁହାଯାଇପାରିବ ନାହିଁ। ପାଠକ ଯଦି ଲେଖା ଭିତରେ ନିଜକୁ ଗୋଟାସୁଦ୍ଧା ହଜାଇ ଦେବ 
ତେବେ ତାଂ ବିଷୟରେ ଲେଖିବ କିପରି ? ଏହାହିଁ ମୋର ଅବସ୍ଥା। ଅନୁଭବରେ ଦ୍ରବୀଭୂତ 
ଏ ଲେଖା ସକଳ ଅନୁଭବର ବିସ୍ତାରରେ କେତେ ଯେ ଅଭୀପ୍‌ସୁଙ୍କ ହୃଦୟରେ ଭାବ ତରଙ୍ଗ 
ସ୍ପଷ୍ଠି କରିବ ତାହାର ଇୟତା ନାହିଁ। 


ଯାତ୍ରୀ ମଦନ ଭାଇଙ୍କର ଜୟଯାତ୍ରା ଏହିପରି ଆହ୍ବାନ ସମଷ୍ଟି କରୁଥାଉ | ବଂଶୀସ୍ବନ ଶୁଣି 
ଯେଉଁମାନେ ତରୁ ନିକଟକୁ ଆସିବେ ସେମାନେ ବୃକ୍ଷଛାୟା ତ ପାଇବେ ନିଶ୍ଚୟ, ତା ସହିତ 
ଫୁଲଫଳ ମଧ୍ଯ ପାଇ ମନ ତୋଷିବେ | ପୁସ୍ତକଟିର ପ୍ରକାଶ ଅବସରରେ ଅନ୍ତରର ଶୁଭେଚ୍ଛା 
ଜଣାଇ ରହୁଛି | 
ପ୍ରଫୁଲ୍ଲ ଚନ୍ଦ୍ର ମିଶ୍ର 
ଭୁବନେଶ୍ବର 

ଦୃଶ୍ଯ ଅଦ୍ୂଶ୍ଯ ଅନ୍ତରାଳରେ 


ଦୃଶ୍ଯ ଅଦୂୃଶ୍ଯ କବିତା ସଂକଳନର ରଚୟିତା ଡାକ୍ତର ମଦନମୋହନ ପ୍ରଧାନ ନିଜ 
ରଚନାବଳୀ ବିଷୟରେ କ୍ଷୁଦ୍ର ମତାମତଟିଏ ଲେଖିବାକୁ ଅନୁରୋଧ କରି ପାଣ୍ଡୁଲିପିଟିକୁ ମୋ 
ହାତକୁ ବଢ଼ାଇ ଦେବାବେଳେ ମୋର ଦୃଶ୍ଯ ଆଉ ଅଦୃଶ୍ୟ ଚକ୍ଷୁ ଦୁଇଟି ଦୀର୍ଘ ୩୫ ବର୍ଷ 
ତଳକୁ ଫେରିଯାଇ ଯେଉଁ ଦୃଶ୍ୟପଟ ନିରୀକ୍ଷଣ କଲେ ତାହା ଏହିଭଳି। ୧୯୮୪ ମସିହା, 
ମୁଁ ସେତେବେଳର ରେଭେନ୍ସା ମହାବିଦ୍ୟାଳୟରେ ଦର୍ଶନ ଅଧ୍ୟାପିକା ଭାବେ କାର୍ଯ୍ୟରତ 
ଥିବାବେଳେ, ସେ ଶ୍ରୀରାମଚନ୍ଦ୍ର ଭେଷଜ ମହାବିଦ୍ୟାଳୟରେ ତୃତୀୟ ବର୍ଷ ଏମ୍‌.ବି.ବି.ଏସ୍‌ 
ଛାତ୍ର। କଟକ ମାତୃଭବନରେ ଶ୍ରୀଯୁକ୍ତ ଚିତ୍ତରଂଜନ ଦାସ୍‌( ଚିଉ୍ଭାଇ)ଙ୍କର ଶ୍ରୀଅରବିନ୍ଦଙ୍କର 
ଏକ ମୁଳ ଗ୍ରନ୍ଧ ଉପରେ ଶ୍ରେଣୀଗ୍ଧହ ଶିକ୍ଷାଦାନ ଭଳି ସାପ୍ତାହିକ ପାଠଚକ୍ର ହେଉଥାଏ, ଯେଉଁ 
ଶ୍ରେଣୀରେ ଆମେ ଦୁହେଁ ଥୁଲୁ ନିୟମିତ ଛାତ୍ର । ତାଙ୍କ ନାମ ମୋ ସ୍ଵାମୀଙ୍କ ନାମ ସହ ସମାନ 
ହୋଇଥିବାରୁ ଏବଂ ଏକ ରକ୍ଷଣଶୀଳ ପରିବାରର ମାନସିକତା ଥିବାରୁ ତାଙ୍କୁ ତାଙ୍କ ନିଜ 
ନାମରେ ନଡ଼ାକି ପ୍ରଥମ ପରିଚିତିରୁ ସ୍ଵତଃସ୍ତୂର୍ଭଭାବେ “ ଡାକ୍ତର? ବୋଲି କହି ସମ୍ବୋଧନ 
କରିଥୁଲି, ଏବେ ବି କରୁଚି, ଆଉ ସେ ମତେ ସରୋଜିନୀ ଅପା ବା ସର ଅପା ବୋଲି 
ଡାକନ୍ତି। ଠିକ୍‌ ସେତିକିବେଳେ ମୋ ସାନଭାଇ ଛବି ରେଭେନ୍ସା ମହାବିଦ୍ୟାଳୟରେ + ୨ 
ପ୍ରଥମ ଶ୍ରେଣୀରେ କମର୍ସରେ ପଢୁଥାଏ ମୋ ପାଖରେ ରହି । ମୋ ସାନଭାଇ ଓ ଡ଼ାକ୍ତର 
ମଦନ ଭିତରେ କିଛି ବି ଫରକ ମୁଁ ସେତେବେଳେ ଦେଖିନଥ୍‌ଲି, ନାଁ ଆଜି ଦେଖିପାରୁଛି। 
ସେହି ତରୁଣ ଅବସ୍ଥାରୁ ତାଙ୍କ ଆଖିରେ ଦୃଶ୍ୟମାନ ଜଗତର ପଛରେ ଏକ ଅଦୃଶ୍ଯଶକ୍ତିର 
ଅନୁଶୀଳନ କରିବାର ଦୃଢ଼ ଅଭୀପ୍‌ସୀ ଥଲା ବୋଲି ସ୍ପଷ୍ଟ ବାରି ହୋଇପଡ଼ୁଥଲା। ୩୫ ବର୍ଷ 
ପରେ ଆଜି ପ୍ରକାଶିତ ହେବାକୁ ଯାଉଥିବା ତାଙ୍କ କବିତା ସଂକଳନ ତାହାର ଏକ ପ୍ରାମାଣିକ 
ଉପସ୍ଥାପନା ବୋଲି ପାଠକମାନେ ନିଶ୍ଚୟ ବୁଝିପାରିବେ। 

“ବିଶୃଵଦୃଷ୍ଚି? ପର୍ଯ୍ୟାୟର ପ୍ରାଥମିକତା “ପ୍ରଥମ ଅସ୍ତିତ୍ଵ ରେ ଶିଶୁଟିର କୂଆଁ କୁଆଁ 
ଶବ୍ଦଟି ତା'ର କ୍ରନ୍ଦନ ମାତ୍ର ନୂହେଁ, ସତେ ଅବା ସେ “କୋ ଅହଂ”, କୋ ଅହଂ, ମୁଁ 
ପ୍ରକୃତରେ କିଏ ବୋଲି ଜାଣିବାର ଅଭୀପ୍‌ସା ସହ ଜନ୍ମ ନେଇଛି ବୋଲି ତାଙ୍କର ଗଭୀରତମ 
ଆମ୍ବଦ୍ଧଷ୍ଟି ଦେଖିପାରିଛି। “ଅନ୍ତର ଦୂଆର ଖୋଲିଦିଅ” କବିତାରେ ଫୁଲମାନଙ୍କ ସହ 
କଥାବାର୍ରା କରି ସେମାନଙ୍କଠାରୁ ଅନ୍ତରର ଦ୍ଵାର ଖୋଲା ରଖିବାର ନିର୍ଦ୍ଦେଶକୁ ଗ୍ରହଣ 
କରି ପାରୁଥିବା ଭାବ ଏକ ଉନ୍ମତ୍ତ ତଥା ଉର୍ଵାୟିତ ଚେତନାର ପରିଚୟ ଦିଏ, ସେହିପରି 

“ ପଛକୁ ଘୁଞ୍ଚ ଛିଡ଼ା ହୁଏ” କବିତାରୁ କ୍ରୋଧ ଆଦି ନିଜର ଇନ୍ଦ୍ରିୟଜନିତ ତାଡ଼ନାରୁ ନିଜକୁ 
ମୁକୁଳାଇ ପାରିବାର ସରଳ ଆଧ୍ଧାମ୍ବିକ ନିୟମ, ନିଜ ଅର୍୍ଚେନାରୁ ପ୍ରକୃତିକୁ ମୁକ୍ତ କରିବାର 
ନିୟମ ସ୍ପଷ୍ଟ ବୂଝିହୁଏ। “ ଦୁଃଖ କାହାର” କବିତାରେ “ ଭେଣ୍ଡିଆମାନେ କାମକୁ ଯାଅ, 
ସଂସାରରୁ ଲକ୍ଷ୍ମୀ ଛାଡ଼ିଯିବେ” ସୂଚାଇ ଦିଏ ଲେଖଙ୍କର ଆଧୁନିକ ସମାଜର ଯୁବପିଢ଼ିର 
ଶ୍ରମ ବିମୁଖତା ପାଇଁ ମନସ୍ତାପ, ନିଜର ପ୍ରକୃତ ଅସ୍ିତ୍ଵକୁ ଚିହ୍ନିବାକୁ ହେଲେ ନିଜକୁ 
ବିଶାଳ କରିବାକୁ ହୁଏ ଏବଂ ବିଶାଳତା ମଧ୍ଯରେ ହିଁ ସତ୍ୟର ଆଭାସ ମିଳେ; ଏ ଗୁଢ଼ 
ତତ୍ତ୍ତର ସନ୍ଧାନ ଦିଏ କବିତା “ ବିଶାଳତା ଭିତରେ” ସ୍ଵ ମୁହୁର୍ଇ ଏବଂ “ଆକାର ପଛରେ 
ନିରାକାର” ଗଭୀର ଦାର୍ଶନିକ ତଥା ଆଧ୍ାମ୍ବିକ ସତ୍ୟର ବାର୍ଭା ବହନ କରେ। 


ନିଜ ଅର୍ଚଚେତନାର ଗଭୀରତର ବିରାଜିତ ଦିବ୍ୟସଭ୍ତାଙ୍କ ନିକଟରେ ସେ ଦେଇଥିବା 
ଚାବିକାଠିକୁ ବ୍ୟବହାର କରି ପହଞ୍ଚପାରିଲେ ଅହଂକାରର ସମସ୍ତ ଗଣ୍ଠି ଫିଟିଯାଏ, ଏହି 
ବାର୍ଭାଁ ବହନ କରିଛି କବିତା “ ଫିଟିବ ସକଳ ଗଣ୍ଢି” | ଧରଣୀର ଅପେକ୍ଷା' ଏକ ମଧୁର 
ନବାକ୍ଷରୀ ଛନ୍ଦର କବିତା, କବିତାଟି ପୃଥିବୀର ବିବର୍ଭନର ବିଭିନ୍ନ ପର୍ଯ୍ୟାୟକୁ ସୁନ୍ଦରଭାବେ 
ଉପସ୍ଥାପିତ କରିଥବା ବେଳେ ଶେଷରେ ଧରାପୂଷ୍ଠରେ ଏକ ସ୍ଵର୍ଗରାଜ୍ୟର ସ୍ଵତଃ ପ୍ରତିଷ୍ଠାକୁ 
ଅପେକ୍ଷା କରିଛି। 


‘ନିଆରା ବିଦାୟ” କବିତାଟି ବାସ୍ତବରେ ନିଆରା ସ୍ଵାଦର, ଶିକ୍ଷକଟିଏ ଛାତ୍ରର 
ନମସ୍କାରକୁ ସାଦରେ ଗ୍ରହଣ କରେ, ପ୍ରତି ନମସ୍କାର ଜଣାଏ | ଅନେକ ସ୍ଥଳରେ ସେ ପ୍ରତି 
ନମସ୍କାର ଅତି ଯନ୍ତ୍ରବତ୍‌ ତଥା ସ୍କୁଳସ୍ତରରେ ହୋଇଥାଏ, କିନ୍ତୁ ଏହି କବିତାରେ ଶିକ୍ଷକ 
ବିଦାୟ ନେଉଥୁବା ପିଲାମାନଙ୍କୁ ନମସ୍କାର କରୁଛନ୍ତି । ଆଶଵର୍ଯ୍ୟାନ୍ତିତ ଛାତ୍ର ପ୍ରଶ୍ନ କରନ୍ତେ 
ଉତ୍ତରରେ କହୁଛନ୍ତି “ ମୁଁ ତୁମମାନଙ୍କୁ ନୁହେଁ, ତୁମ ଭିତରେ ଅନାବିଷ୍ପତ ହୋଇ ରହିଥିବା 
ସମ୍ଭାବନାମାନଙ୍କୁ ପ୍ରଣାମ କରୁଛି” । 


ସମସ୍ତଙ୍କ ଜୀବନରେ ସମସ୍ୟା ଆସେ । ସମସ୍ୟା ଆସିଲେ ପ୍ରାୟ ମଣିଷ ବ୍ୟସ୍ତ ବିବ୍ରତ 
ହୋଇପଡ଼ନ୍ତି, କୃଚିତ୍‌ ମଣିଷ ସାହସର ସହ ସମସ୍ୟାକୁ ସାମନା ମଧ୍ଯ କରନ୍ତି। କିନ୍ତୁ କବିତା 
“ ସମସ୍ୟା ବନ୍ଧୁତା” ଏକ ଅଭିନବ ବାର୍ଭା ଦିଏଓ ସମସ୍ୟା ସହ ବନ୍ଧୁତା ¬ ତାହା କେବଳ 
ସମ୍ଭବ ହୁଏ ପ୍ରାର୍ଥନା ବଳରେ। “ଦୁଇ ଜଗୁଆଳି” କବିତାର ଅନ୍ତର୍ଦ୍ଧ୍ି ଅତ୍ୟନ୍ତ ଗଭୀର, 
ମଣିଷ ଭିତରେ ଚେତନା ଏବଂ ଜଡ଼, ପୁରୁଷ ଏବଂ ପ୍ରବୃତ୍ତିର ସଂଘାତ ନିରୀକ୍ଷଣ ନକରି 
ସବୁବେଳେ ବାହାର ଦୁନିଆ, ବାହାର ପୂୃଥବୀର ମଣିଷମାନଙ୍କୁ ନିରୀକ୍ଷଣ କରୁଥାଏ, 
କେବଳ ନିରୀକ୍ଷଣ ନୁହେଁ ନେତିବାଚକ ସମୀକ୍ଷା କରି କରି ଆନନ୍ଦିତ ହୁଏ। ଯେମିତିକି 


ତା” ବ୍ଯତୀତ ପୂଥବୀର ଅନ୍ୟସବୁ ଲୋକମାନେ ଭୁଲ୍‌ ହିଁ କରୁଛନ୍ତି । ସେମାନଙ୍କ ଜୀବନର 

କିଛି ମୂଲ୍ଯ ନାହିଁ। ନିଜର ଭୁଲ୍‌ କୌଣସି ମଣିଷକୁ ଦେଖାଯାଏନି ବା ନିଜ ଜୀବନର 
ମୂଲ୍ୟ ବିଷୟରେ ସଚେତନ ହେବାକୁ ତା'କୁ ସମୟ ବା ଆଗ୍ରହ ନଥାଏ । କିନ୍ତୁ 
ଯେତେବେଳେ ଜଣେ ନିଜକୁ ନିଜ ଭିତରର ଗତିବୂଭତିକୁ ନିରୀକ୍ଷଣ କରିବ ଏକ ନିଷ୍ଠାପର 
ଜଗୁଆଳ ଭାବରେ ସେ ଜୀବନର ସମସ୍ତ ଅନ୍ଧକାର ରାସ୍ତାକୁ ଅତିକ୍ରମ କରି ମହିମାମୟ 
ଆଲୋକର ଉତ୍ସ ପାଖରେ ପହଞ୍ଚପାରିବ । 


କବିତା ସଂକଳନଟିରେ ଆହୁରି ଅନେକ କବିତା ରହିଛି। ସବୁ କବିତା ଉପରେ 
ମତାମତ ଲେଖି ବସିଲେ ଅତ୍ଯନ୍ତ ଦୀର୍ଘ ହୋଇଯିବ। କିନ୍ତୁ ପାଠକମାନେ ନିଶ୍ଚିତଭାବେ 
ଅନୁଧାନ କରିପାରିବେ । ଡାକ୍ତର ମଦନଙ୍କର ଗୋଟିଏ ବି କବିତା କେବଳ କୌଣସି ଏକ 
ସୂଳବସ୍ତ ବ୍ୟକ୍ତି ଅବା ବାହ୍ଯ ସମ୍ପର୍କକୁ ନେଇ ଲେଖା ହୋଇନି। ପ୍ରତି କବିତାର ଏକ 
ଅନ୍ତଃସ୍ବର ରହିଛି, ଯାହା ସୁଳ ବସ୍ତୁ ବା ସମ୍ପର୍କର ପଶ୍ଚାତରେ ଏକ ସୂକ୍ଷୁ ସତ୍ୟର ଅବଧାରଣା 
ସ୍ପଷ୍ଟ ପ୍ରତିପାଦିତ କରେ | ଅନ୍ୟଭାବରେ କହିଲେ ପ୍ରତିଟି କବିତାର ଦୃଶ୍ୟ ପଶ୍ଚାତରେ ଏକ 
ଅଦୃଶ୍ୟ ସତ୍ୟର ଅସ୍ତିତଵକୁ ଦେଖାଏ । ଅତଃ କବିତା ସଂକଳନର ନାମ ¢“ ଦୃଶ୍ୟ ଅଦୃଶ୍ୟ” 
ଅତ୍ୟନ୍ତ ଯଥାର୍ଥ | 


ମୋର ଦୂଢ଼ ବିଶ୍ଵାସ ତାଙ୍କର ଏହି ପ୍ରଥମ କବିତା ସଂକଳଟି ପାଠକୀୟ ଶ୍ରଦ୍ଧା ଅର୍କନ 
କରିବ | ସେ ଆଗକୁ ଏମିତି ଆହୁରି ଅନେକ ପୁସ୍ତକ ରଚନା କରନ୍ତୁ ଏବଂ ତା'ରି ମାଧ୍ଯମରେ 
ତାଙ୍କର ଅର୍ନଚେତନାର ଉର୍୍ଚାୟନ ହେଉ, ଏହି କାମନା କରୁଛି। 


ସରୋଜିନୀ ପଙ୍ଗଟନାୟକ 
(ଅବସରପ୍ରାପ୍ତ ଦର୍ଶନ ଅଧ୍ଯାପିକା) 

ମୂଳ କଥା 


ବେଳେବେଳେ ଶାନ୍ତ ମୁହୂର୍ଭଟିଏ ଉପନୀତ ହୁଏ। ମନ ଗୁଣୁଗୁଣୁ ହୋଇ କିଛି 
କହିବାକୁ ଚାହୁଁଥାଏ। ଶାନ୍ତ ମୁହୁର୍ଭରେ ମନର କଥାକୁ ଶୁଣି ହୁଏ। ଏସବୁ ନୀରବରେ 
ହେଉଥାଏ, କେବଳ ନିଜ ଛଡ଼ା ଆଉ କେହି ଶୁଣିପାରନ୍ତି ନାହିଁ। ଇଛା ହୁଏ ଅନ୍ତରର 
କଥାଗୁଡ଼ିକୁ ସାଉଁଟି ଆଣି ସାଇତି ରଖିବା ପାଇଁ। ଇଛାର ତୀବ୍ରତା ଉପରେ ନିର୍ଭର କରେ 
ଶଦଦପୁଞ୍ଜର ଉତ୍ସରଣ। ପଦ୍ଯ ଆକାରରେ ହେଉ ଅବା ଗଦ୍ୟ ଆକାରରେ ହେଉ ଶବ୍ଦମାନେ 
ଗୁନ୍ଧି ହୋଇଯାନ୍ତି। ଶବ୍ଦମାଳାରେ ଭାବ ପ୍ରକାଶ ପାଏ। 


ଏହିପରି ଭାବରେ ସୃଷ୍ଟି ହୋଇଥବା ମୋର କିଛି ଭାବର ପରିପ୍ରକାଶ ଅନେକ 
ବନ୍ଧୁ ଓ ପାଠକଙ୍କୁ ଭଲ ଲାଗିଛି | ସେମାନଙ୍କ ପ୍ରସ୍ତାବକୁ ସମ୍ମାନ ଜଣାଇ ପ୍ରଥମ ପର୍ଯ୍ୟାୟରେ 
କିଛି ଲେଖାକୁ ପୁସ୍ଥିକା ଆକାରରେ ପ୍ରକାଶ କରିବା ପାଇଁ ଏହା ପ୍ରାଥମିକ ପ୍ରୟାସ । 
ଲେଖାଗୁଡ଼ିକ ପଦ୍ୟ ଓ ଗଦ୍ୟଯର ଏକ ସନ୍ତୁଳନ ପରି। ତେଣୁ ପାଠକେ ସେହି ଅନୁସାରେ 
ଗ୍ରହଣ କରିବେ ବୋଲି ଆଶା। 


ଲେଖାଗୁଡ଼ିକୁ ଭିନ୍ନ ଭିନ୍ନ ପର୍ଯ୍ୟାୟରେ ପୁସ୍ତକ ଆକାରରେ ପ୍ରକାଶ କରିବାକୁ 
ବୁକ୍ଵ୍‌ ହବ୍‌ର ପ୍ରତିଷ୍ଠାତା ଶ୍ରୀ ବସନ୍ତ କୁମାର ପାଣିଗ୍ରାହୀ ଆଗ୍ରହ ପ୍ରକାଶ କରି କାର୍ଯ୍ୟଟି 
ସମ୍ପାଦନ କରିଥୁବାରୁ ମୁଁ ତାଙ୍କୁ କୃତଜ୍ଞତା ଜ୍ଞାପନ କରୁଛି। 


ପ୍ରଥମ ପର୍ଯ୍ୟାୟରେ ଶ୍ରୀ ଚନ୍ଦ୍ରଶେଖର ପଟ୍ଟନାୟକ (ନବରଙ୍ଗପୁର), ଲେଖାଗୁଡ଼ିକୁ 
ଓଡ଼ିଆରେ ଟାଇପ୍‌ କରିଛନ୍ତି। ରମେଶ ଗୁମାନ ସିଂହ, ଚିତ୍ର ଅଙ୍କନ କରି ପୁସ୍ତକର 
ଶୋଭାବର୍ବନ କରିଛନ୍ତି | ପ୍ରଫୁଲ୍ଲ ଭାଇ (ଶ୍ରୀଯୁକ୍ତ ପ୍ରଫୁଲ୍ଲ ମିଶ୍ର ଏବଂ ସରୋଜୀନ ଅପା 
ଲେଖାଗୁଡ଼ିକୁ ପଢ଼ି ମତାମତ ଦେଇଛନ୍ତି ଏବଂ ଅନେକ ଉତ୍ସାହ ପ୍ରଦାନ କରିଛନ୍ତି। 


ରେଭେନ୍ସା ମହାବିଦ୍ୟାଳୟରେ ମୋ ସାଙ୍ଗରେ ଆଇଏସସିରେ ପଢ଼ିଥୁବା ବନ୍ଧୁଗଣ, 


ଶ୍ରୀରୀମ ଚନ୍ଦ୍ର ଭେଷଜ ମହାବିଦ୍ୟାଳୟରେ ଡାକ୍ତରୀ ପଢ଼ିଥିବା ବନ୍ଧୁଗଣ, ସୁହୃତ ଗୋଷ୍ଠୀର 
ଟ୍‌ 

ତଥା ସୋସିଆଲ ମିଡ଼ିଆର ବନ୍ଧୁମାନେ ଲେଖାଗୁଡ଼ିକୁ ଆଗ୍ରହ ସହକାରେ ପଢ଼ି ଉତ୍ସାହ 
ଜନକ ମନ୍ତବ୍ୟ ପ୍ରଦାନ କରିଥୁବାରୁ ସମସ୍ତଙ୍କୁ କୃତଜ୍ଞତା ଜ୍ଞାପନ କରୁଛି! 


ଲେଖଗୁଡ଼ିକୁ କମ୍ପ୍ୟୁଟରରେ ସାଇତି ରଖି ମୋ ସାନପୁଅ ଅମର୍ର୍ଯ ଏହି କାର୍ଯ୍ୟଟିକୁ 
ସହଜ କରପାରିଛି। ଏଥିରେ ସହଯୋଗ କରିଛନ୍ତି ମୋ ସହଧର୍ମିଣୀ ରୀନା ଓ ବଡ଼ ପୁଅ 
ତୁହିନାଂଶୁ। ମୋ ଶ୍ଵଶୁର ଶ୍ରୀଯୁକ୍ତ ଯୁଧ୍ଷ୍ଠିର ସାମଲ ମୋ ଲେଖାଗୁଡ଼ିକ ଶୁଣି ଖୁସି 
ହୋଇଛନ୍ତି ଓ ପରେ ମନେ ପକାଇ ପୂନର୍ବାର ଆବୃତ୍ତି କରି ଶୁଣାଇବାକୁ ଅନୁରୋଧ 
କରିଛନ୍ତି। ଡକ୍ଟର ମହେଶ୍ବର ପ୍ରଧାନ (ଥର୍ମାଲ ହାଇସ୍କୁଲ୍‌ର ଅବସରପ୍ରାପ୍ତ ଶିକ୍ଷକ) ଶବ୍ଦ 
ବନାନ ଶୁଦ୍ଧି ପାଇଁ ସାହାଯ୍ୟ କରଛନ୍ତି। ଏଥିପାଇଁ ମୁଁ ସମସ୍ତଙ୍କୁ ହାର୍ଦ୍ଦିକ କୃତଜ୍ଞତା 
ଜ୍ଞାପନ କରୁଛି। 


ଆଶା, ପୁସ୍ତକଟି ପାଠକମାନଙ୍କୁ ଆପ୍ଯାୟିତ କରିବ । 


ଡାକ୍ତର ମଦନ ମୋହନ ପ୍ରଧାନ 

୮ ସୂଚୀପତ୍ର ¦ 


> 
ବିଷୟ ପ୍ରଷ୍ଠା 
ଅଦୂଶ୍ୟ ପ୍ରଚ୍ଛଦ 
ପ୍ରଥମ ଅସ୍ତିତ୍ବ ୨୧ 
ଡୋରି ଲାଗିଲା ପରେ ୨୩ 
ପ୍ରେମ ୨୫ 
ମୁଁ ବୋକା ବନିଗଲି ୨୭ 
ସମୟକୁ ଗଡ଼ାଇ ଦେଲେ ୨୯ 
ବଂଶୀ ବାଜିଲାରେ ୩୧ 
ପ୍ରେମର ପରଶେ ୩୩ 
ଭଲ ପାଇଲି ବୋଲି ୩୫ 
ବନ୍ଧୁର ବନ୍ଧନ ୩୭ 
ସାକ୍ଷାତର ନିରବତା ୩୯ 
ବିଶ୍ଵଦୃଷ୍ଟି 
ଜୀବନୀ ସଜନୀ ୪୩ 
ମୁହୁର୍ର ମୁହୂର୍ଭର କଥା ୪୫ 
ମୁଁ ପୁଣି ଆସ୍ତିକ ହେଲି ୪୮ 
ଚିରନ୍ତନୀ ୫୦ 
ଅନ୍ତର ଦୁଆର ଖୋଲିଦିଅ ୫୪ 
ପଛକୁ ଘୁଞ୍ଚ ଛିଡ଼ା ହୁଅ ୫୬ 
ଦୂଖ କାହାର ୫୮ 
ବିଶାଳତା ଭିତରେ ୬୧ 
ଟ 

ସ୍ଵ ମୁହୃତ୍ତ 
ଆକାର ପଛରେ ନିରାକାର 


ଗଣତନ୍ତ୍ରର ଫଳକ 

ଅଦୂଶ୍ଯ ଓ ଦୂୃଶ୍ଯର ଯନ୍ତା 
ଉତ୍ତରକୁ ଅପେକ୍ଷା କରିବି 
ପିଲାମୁଣ୍ଡ ନୁହେଁ ସାଦା ସିଲଟ 
ଷଣ୍ଢ ପାଇଁ ଟିଙ୍କର ବାରହାତ 
ଫିଟିବ ସକଳ ଗଣ୍ଡି 

ସାମୟିକ ପାନ୍ସଶାଳା 

ଦ୍ଵାର ଦେଶରେ ପକ୍ଷୀ 

କାହିଁକି ସମର ସଜା 

ଏ କଥା ମୋତେ ଜଣାନଥୁଲା 


କଣ୍ଟା ଓ ଗୋଲାପ 
ନିଆରା ବିଦାୟ 

ସକଳ ଘଟେ ନାରାୟଣ 
ରୂପମ ରୂପମ 

ସମସ୍ୟା ଓ ବନ୍ଧୁତା 
ଚେତନା ମହାଚେନତା 
ଆ”ରେ ବରଷା ଆ 
ସବୂ ବଦଳିଗଲା 

ଦୁଇ ଜଗୁଆଳି 


ପ୍ରାର୍ଥନା 


DI୪ 
ID 


୭୧ 
୭୩ 
୭୫ 
୭୭ 
୭୯ 
୮୦ 
୮୨ 
୮୪ 
୮୬ 
୮୮ 


୯୩ 
୯୫ 
୯୭ 
୧୦୦ 
୧୦୨ 
୧୦୫ 
୧୦୭ 
୧୧୦ 
୧୧୩ 

ତୁମେ ଅଛ ବୋଲି 

ମନ୍ଦିର ଦେବତା 

ପ୍ରାର୍ଥନା ଶକ୍ତି 

ଆଦି ଅନ୍ତ ନାହିଁ ଯା'ର 

ବିନୟୀ ଭାସ୍ଵର 

ଜାତି ବଂଶ ମୁକ୍ତ 

ହେ ଭଶ୍ଵର 

ପ୍ରଭାମୟ ହେଲା ଦୃଷ୍ଟି ସମାହାର 
ସଦୟ ହୁଅ ପ୍ରଭୁ 


ସବୁ ମାୟାରେ ବାୟା 
ମୁଣ୍ଡରୁ ଭାର ଖସିଗଲା 
ମନ ନୀରବ ହେଲେ 
ଇଶ୍ଵରଙ୍କ ବିଧାନ 
ନଟୀର ଲୟ 
ମୁହୁର୍ଭର ଆଶ୍ଵାସନା 
ଅପେକ୍ଷା କର 

ଅନନ୍ତ ପଥର ଯାତ୍ରୀ 
ଇଶ୍ଵର ଓ ଜଗତ 
ଦୁଃଖ ଓ ମୁଁ 

ମୁଁ ବୁଦ୍ଧ ହୋଇଗଲି 
ହୃଦୟ ଚକ୍ଷୁରେ 
ଜୀବ ମୁକ୍ତି 

ବୀର ସନ୍ତାନ 


ଅନୁଭବ 


୧୧୬ 
୧୧୮ 
୧୨୦ 
୧୨୨ 
୧୨୪ 
୧୨୫ 
୧୨୮ 
୧୩୦ 
୧୩୨ 


୧୩୭ 
୧୩୮ 
୧୪୦ 
୧୪୨ 
୧୪୪ 
୧୪୭ 
୧୫୦ 
୧୫୩ 
୧୫୫ 
୧୫୭ 
୧୬୦ 
୧୬୨ 
୧୬୪ 
୧୬୬ 

#7 ଦୃଶ୍ୟ ଅଦୃଶ୍ୟ 


ଅଦୂଶ୍ୟ ପ୍ରଚ୍ଛଦ 

॥ଞଚ ଦୃଶ୍ୟ ଅଦୃଶ୍ୟ 


* 9୦ # 

ଅଜ ଦୃଶ୍ୟ ଅଦୃଶ୍ୟ ଜା 


ପ୍ରଥମ ଅସ୍ତିତ୍ସ 


ଉଲ୍ଲସିତ ମୁହୂର୍ଭର ମିଳନରୁ 

ବୀଜ ବପନ ହେଲା, 

ଭୁଣଟିଏ ମାତୃଗର୍ଭର ନିରାପଦ ବ୍ରହ୍ମାଣ୍ଡରେ 
ଅସ୍ତିତ୍ଵ ଜାହିର କଲା। 

ସ୍ପଷ୍ଟିର କାଳ ବକ୍ଷରେ 

ଏକ ଶୁଭ ମୁହୂର୍ଭ ଅପେକ୍ଷା କରିଥଲା 


ଭୂଣଟି ବଢ଼ିଲା, 

ଅବୟବରେ ପୂର୍ଣ୍ଣତା ପ୍ରାପ୍ତ ହେଲା। 
ପ୍ରକୃତିର ଗଢ଼ଣ ଶେଷ ହେଲା 

ସମୟ ଉପନୀତ ହେଲା, 

ଶିଶୁଟି ଭୂଚବ୍ରହ୍ମାଣ୍ଡରେ ଅସ୍ତିତ୍ଵ ଜାହିର କଲା। 


ପ୍ରିୟ ପରିଜନ ଉଜ୍କଣ୍ଡାରେ ଥଲେ, 
“କ୍ରି ହେବ, କି ନହେବ” ର ଦୃଦ୍ଧଵ ଦୂର ହେଲା, 
କୁଆଁ କୁଆଁ ରାବରେ ଗହ ଫାଟି ପଡ଼ିଲା। 


ମୁଁ ସେଇଠି ଅପେକ୍ଷା କରି ସବୁ ଦେଖୁଥୁଲି, 
ସତ୍ୟକୁ ଅନୁଭବ କରିବାକୁ ଚେଷ୍ଟା କରୁଥୁଲି। 


* ୨୧ 

॥॥ ଦୃଶ୍ୟ ଅଦୃଶ୍ୟ 


oo 


କୁଆଁ କୁଆଁ ରାବ ଭିତରୁ “ କୃ ଅହଂ, କୃ ଅହଂ ” 
ଧ୍ଵନି ଶୁଭୁଥୁଲା। 

କେଇ ମୁହୂର୍ଭରେ କୁଆଁ କୁଆଁ ରାବ ବନ୍ଦ ହୋଇଗଲା, 
ଶିଶୁଟି ମାତୃସ୍ତନରୁ ଅମ୍ପତ ପାନ କରିବାକୁ ଲାଗିଲା। 


ମୁଚୁକୁନ୍ଦ ହସରେ ପ୍ରିୟ ପରିଜନ ଉଲ୍ଲସିତ ହେଲେ, 
ସୁଦୀର୍ଘ ଭବିଷ୍ୟତର ଅଦୂଶ୍ୟ ହାତ ଶିଶୁଟିକୁ 
ବାଟ କଢ଼ାଇବ ବୋଲି ଅପେକ୍ଷା କରି ରହିଥଲା। 

॥ ଦୃଶ୍ୟ ଅଦୃଶ୍ୟ 


ଡୋରି ଲାଗିଲା ପରେ 


ତ୍ରମେ ମୋତେ ଡୋରି ଲଗାଇଲ, 


Co 


Kd 


ମୁଁ ପୋଷା ମାନିଗଲି, 
ତୁମେ ମୋ କଥା ରଖିଲ। 


ମୁଁ ହୋଇଲି ସଖା, 

ତୁମେ ହେଲ ସଖୀ | 

କିନ୍ତୁ ବୁଝିଲକି କି ହେଲା ପାର୍ଥକ୍ୟ ! 
ଡୋରି ଲାଗି ନଥଲେ 

ସବୁ ସମାନ ଦିଶୁଥାନ୍ତା। 

ଦଳ ଭିତରେ ତୁମେ ଥିଲେ କେତେ, 
ନଥଲେ ବା କେତେ, 

ସବୁ କିଛି ସମାନ ଲାଗିଥାନ୍ତା | 


ମୁଁ ତୁମକୁ ଭଲପାଏ ବୋଲି ଚିକ୍କାର କରୁଥାନ୍ତି 
ମାତ୍ର, ଶୁଣୁ ନଥାନ୍ତି ତୁମ ଆନ୍ତର ଗୀତି । 

ତୁମ ନୀରବ ହୃଦୟର 

ବୀଣାସ୍ଵନ ଶୁଭୁ ନଥାନ୍ତା 

ଜୀବନ ଶୁନ୍ୟତାରେ ଡୁବି ଯାଇଥାନ୍ତା | 

॥#॥ ଦୃଶ୍ୟ ଅଦୃଶ୍ୟ ଜା 


ମୁଁ ଯେବେ ଭଲ ପାଇଲି, ଡୋର ଲାଗିଗଲା 
ମୁଁ ପୁରୁଷ ବୋଲି ଭୁଲିଗଲି, 
ତୁମେ ନାରୀ ବୋଲି ଭୁଲିଗଲ | 


ଡୋର କେବେ ଛିଶ୍ଡିବନି, 
ବିଦାୟ କେବେ ଦୁଃଖ ଦେବନି । 
ଚିରଞ୍ଜିବୀ ହେବ ଏଇ ସୃତି 
ଅକ୍ଷୟ ପଥରେ ରହିବ ଇତିବୃତ୍ତି| 

॥॥ ଦୃଶ୍ୟ ଅଦୃଶ୍ୟ 


ପ୍ରେମ 


ତୁମକୁ ଭଲ ପାଇଲି ବୋଲି ଜାଣି ନଥୁଲି 
ତୁମେ ମୋତେ ଭଲ ପାଇଲ ବୋଲି 
ଜାଣି ନଥୁଲି 

ଭଲ ପାଇବା କ'ଣ ପ୍ରେମ, 


ଏକଥା ମୁଁ ଜାଣେନା। 


ମୁଁ ଜାଣେ, 

ତୁମେ ଭଲ ଲାଗିଲ ଓ ମୁଁ ଭଲ ପାଇଲି 
ତାପରେ, 

ନୂଆ ପରସ୍ତଟିଏ ଖୋଲିଗଲା | 
ମୋତେ ଭଲ ଲାଗିଲା, 

ତୁମ ପଦଚାଲି, ତୁମ ଆଖିଠାଣି, 

ତୁମ ଓଠର ହସ 

ଭଲ ଲାଗିବା କଂ ଣ ପ୍ରେମ 

ଏକଥା ମୁଁ ଜାଣେନା 


ମୁଁ ଜାଣେ, 
ମୁହୁର୍ଭର ବିନିମୟରେ, 

ଜ୍ଞ ଦୃଶ୍ୟ ଅଦୃଶ୍ୟ ଜା 


ମୁଁ ତୁମକୁ ଭଲ ପାଇଲି, 
ତୁମେ ମୋତେ ଭଲ ଲାଗିଲ, 

ମୁଁ ତୁମକୁ ଭଲ ଲାଗିଲି। 

ସେଇଠାରୁ, 

ଭଲ ପାଇବାର ବିଶ୍ବକ୍ରିୟା ଆରମ୍ଭ ହେଲା, 
ନୂତନ ଦୁଆର ଖୋଲିଗଲା | 

ଏହା କଣ ପ୍ରେମ, 


ଏକଥା ମୁଁ ଜାଣେନା! 


ମୁଁ ଜାଶେ, 

ଧାନରୁ ଚୋପା ଛାଡ଼ିଲେ ଚାଉଳ ବାହାରେ 
ଧାନ ଭଲ ପାଇବାର ଅଙ୍ଗନ, 

ଚାଉଳ ପ୍ରେମର ମୁଳଭୂତ ଦାନା 


ପ୍ରେମ; 

ଖାଦ ବିହୀନ ସୁନା, 

ପ୍ରେମ; 

ହୀରକ ସମ୍ଭାର, 

ଉତ୍ତାଳ ତରଙ୍ଗ ପଛର ସାଗର, 
ପ୍ରେମ; 

ସ୍ପିର ଓ ଗଭୀର, 

ବିଶ୍ଵ ସୃଷ୍ଟିର କର୍ଣ୍ଣଧାର ! 

ଖା ଦୃଶ୍ୟ ଅଦୃଶ୍ୟ 


ମୁଁ ବୋକା ବନିଗଲି 


ନଇ ବଢ଼ି ଉପରେ ରଚନା ଲେଖିବାପାଇଁ ଗୁରୁଜୀ କହିଲେ । 
ମୁଁ ଆଗରୁ ଗାଇ ଉପରେ ରଚନା ଲେଖିଛି 

ସେଇ ବିଷୟଟି ଉପରେ ମୋର ଭଲ ଧାରଣା ରହିଛି । 
ନଇବଢ଼ି ମୁଁ ଦେଖିଛି, 

ମାତ୍ର ଏ ବିଷୟରେ ଲେଖୁବାପାଇଁ କେହି 

କେବେ କହି ନଥଲେ।| 

ତେଣୁ ମୁଁ କ'ଣ ଲେଖିବି ବୋଲି ଭାବିଲି। 

ପ୍ରଥମେ ଯେଉଁଦିନ ନଇବଢ଼ି ଦେଖିଥୁଲି, 

ସେଦିନ ମୁଁ ଡରି ଯାଇଥ୍‌ଲି| 

ନଲପାଣି ପଠା ଉପରେ ମାଡ଼ି ଯାଉଥଲା 

ଘୋ ଘୋ ଶହ କରି ଭଉଁରୀ ମାରୁଥିଲା 

ଗଛପତ୍ର, ଘରଚାଳ ଆଦି ନଲରେ ଭାସି ଯାଉଥଲେ। 


ରଚନା ଲେଖିବାକୁ ଆରମ୍ଭ କଲି 

ଏହି ସମୟରେ ଗାଇ୍ତ ଭାସିଯିବାର ଛବିଟି 
ମାନସ ପଟରେ ଭାସି ଆସିଲା। 

ଏବେ ରଚନା ଲେଖି ପାରିବାର ଜୋସ୍‌ ଆସିଲା, 
ମୁଁ ରଚନା ଲେଖିବା ଆରମ୍ଭ କଲି। 

ଜ୍ଞ ଦୃଶ୍ୟ ଅଦୃଶ୍ୟ 


“ ଜର ପାଣି ବଢ଼ି ଚାଲିଲା 

ଘୋ ଘୋ ଗର୍ଜନ ଶୁଭିଲା 

ଲୋକମାନେ ନଇ୍ତ ଶାନ୍ତ ହେଉ ବୋଲି ପ୍ରାର୍ଥନା କଲେ, 
ହରିବୋଲ ହୁଳହୁଳି ପକାଇଲେ!” | 


ଆଉ ବେଶୀ ଲେଖିପାରିଲି ନାହିଁ, ରଚନାଟିକୁ 
ନିମ୍ନମତେ ସମାପନ କଲି 

“ ଗାଇଟିଏ ଭାସି ଯାଉଥଲା 

ଗାଲଇର ରଙ୍ଗ ଥିଲା ଧଳା 

ତା'ର ଦୂଇଟି ଶିଙ୍ଗ ଥଲା ଓ ଚାରୋଟି ଗୋଡ଼ ଥୁଲା | 
ଏହିପରି ଭାବରେ ନଇ ବଢ଼ି ଚାଲିଲା” | 


ମୋ ଲେଖାଟି ଗୁରୁଜୀ ବଡ଼ ପାଟିରେ ପଢ଼ି ଶୁଣାଇଲେ 
ଶୁଣିଲା ବେଳେ ଗଧ ପିଲାମାନେ ବି ହସିଲେ 

ମୁଁ ବୁଝି ନପାରି ହସିଲି । 

ଜଣେ ଝିଅ କହିଲା “ ବୋକାଟିଏ ” 

ସେହିଦିନଠାରୁ ମୁଁ ବୋକା ବନିଗଲି | 

॥॥ ଦୃଶ୍ୟ ଅଦୃଶ୍ୟ 


ସମୟକ୍ର ଗଡ଼ାଇ ଦେଲେ 


ପ୍ରଥମ ସାକ୍ଷାତ ଥଲା ଅକସ୍କାତ 
ଅବା ବିଧୁନିର୍ଦ୍ଦିଷ୍ଟ 

ସେକଥା କହିବା ମୁସ୍କିଲ। 

ସେଇ ସାକ୍ଷାତର 

କଅଁଳ ଝଲକଟିରେ 

ନୟନେ ନୟନ ଝଲସି ଉଠିଲା। 


ମନ ନିକଟ ହେଲା, ପରାଣ ନାଚି ଉଠିଲା 
ସାକ୍ଷାତର ପେଡ଼ିରୁ 

ପ୍ରେମ, ମୁହଁ ଟୁଙ୍ଗାରିଲା।| 

ନାହକ କହିଲେ; 

ନାଗନାଡ଼ି ଅପଡ଼, ଜୀବନ ବିପଦ 

ବାପା ମା ଅରାଜି ହେଲେ। 


ପ୍ରେମ ହାର ମାନିଲା ନାହିଁ 
ଘରଛଡ଼ା ହୋଇ ସେମାନେ ଛନ୍ଦି ହୋଇଗଲେ 
ନାଗନାଡ଼ିର ଭୟ ନଥୁଲା। 


ଯୌବନ ଚାଲିଗଲା। 
ଜରା ଉପନୀତ ହେଲା, 

॥॥ ଦୃଶ୍ୟ ଅଦୃଶ୍ୟ 


ଚମ ଥୁରୁଥୁରୁ ହେଲା 
ଶିଥଳ ଅଙ୍ଗରେ 


ପ୍ରୀତି ହାର ମାନିଲା ନାହିଁ। 


ନାଗନାଡ଼ି ନୀରବ ଥୁଲା 

ନୟନ ନୟନରେ ଇସାରା ଥୁଲା 

“ ତୂମ ପ୍ରଥମ ପରଶରେ ଆଜି ବି ମୁଁ ପୁଲକିତ 
ତୁମ ପ୍ରଥମ ଚୂମ୍ବନରେ ଆଜି ବି ମୁଁ ଶିହରିତ” 
ମୂତ୍ୟୁଦେବ ନୀରବରେ ଦେଖୁଥିଲେ 

ସମୟକୁ ଗଡ଼ାଇ ଦେଇ ଅପେକ୍ଷା କଲେ | 


* ୩୦ #* 


Digitized by PPRACHIN, SOA 


॥॥ ଦୃଶ୍ୟ ଅଦୃଶ୍ୟ ମା 


ବଂଶୀ ବାଜିଲାରେ 


ବଂଶୀ ବାଜିଲାରେ ବଂଶୀ ବାଜିଲା 
ରାଧେରାଧେ ବୋଲି କିଏ ପୁକାରିଲା, 
ବଂଶୀ ବାଜିଲାରେ ବଂଶୀ ବାଜିଲା। 


କୃଷ୍ଣ ବଦନ ନଦିଶିଲା, 
ରାଧା କର୍ଣ୍ଣରେ ବାଂଶୁରି ଶୁଭିଲା 
ବଂଶୀ ବାଜିଲାରେ ବଂଶୀ ବାଜିଲା | 


ରାଧା ଭ୍ରମିଲାରେ ବାଟ ବଣା ହେଲା 
କୃଷ୍ଣ ବଦନ ନ ଦିଶିଲା ରାଧା ବଣୀ ହେଲା!। 
ବଂଶୀ ବାଜିଲାରେ ବଂଶୀ ବାଜିଲା | 


ବଂଶୀର ସ୍ଵନରେ 
କୃଷ୍ଣ ରସ ଗଲା ଭରି, 
ରାଧା ପାଗଳ ହେଲାରେ ବଂଶୀ ବାଜୁଥିଲା 
ବଦନ ନଦିଶିଲା ସିନା, ପ୍ରେମ ଝରୁଥଲା 
ପ୍ରେମ ରୂପେ ନଦିଶିଲାରେ, ଅରୂପେ ପ୍ରେମ ନାଚୂଥୁଲା 
ବଂଶୀ ବାଜୁଥଲାରେ ବଂଶୀ ବାଜୁଥଲା। 
(କ୍ରମଶଃ) 

ଜା ଦୃଶ୍ୟ ଅଦୃଶ୍ୟ ଜା 


ରାଧା ମୁଁ, କୃଷ୍ଣପ୍ରେମେ ଡୁବିଗଲି, 
କୃଷ୍ଣ ଦରଶନପାଇଁ ଘର ମୁଁ ଛାଡ଼ିଲି, 
ବନସ୍ତେ ବନସ୍ତେ ପାଦ ପକାଇଲି । 


ମଥା ମୋର ଖାଲି ଥଲା, ଶରୀର ଉଚ୍ଛନ୍ନ ହେଲା, 
ପାଦ ଭୂଇଁରେ ନଥିଲା, ମନ ଗଗନେ ଉଡ଼ୁଥିଲା, 
ବଂଶୀସ୍ବନ ଶୁଭିଲାରେ, ବଂଶୀସ୍ବନ ଶୁଭିଲା। 


ହେ କୃଷ୍ଣ ହେ କୃଷ୍ଣ ବୋଲି ବିରହେ ଡାକିଲି, 
ପ୍ରେମରେ ସର୍ବାଙ୍ଗ ମୋର ଉଛୁଳି ଉଠିଲା, 
ବଂଶୀସ୍ବଵନ ଶୁଭିଲାରେ ବଂଶୀସ୍ଵନ ଶୁଭିଲା, 
ବଂଶୀ ସ୍ଵନେସ୍ବନେ ହୃଦୟ ନାଚିଲା। 

॥॥ ଦୃଶ୍ୟ ଅଦୃଶ୍ୟ ଜା 


ପ୍ରେମର ପରଶେ 


ସୃଷ୍ଟିର ଅଙ୍ଗନେ, ଜୀବଙ୍କର ଖେଳ, 
ମଣିଷ କହିବ, 

“ ଏମାନେ ପ୍ରେମୀଯୁଗଳ, 

ପ୍ରକୃତି କୋଳର ଏତ ନିଇତି ଖେଳ” ! 


ପ୍ରେମ ଆହ୍ବାନରେ, 
ରଖି ଘର ପରିବାର ପଛରେ 

ପ୍ରେମିକ ପ୍ରେମିକା ନିଷ୍ପତ୍ତ ନେଲେ 
ପ୍ରେମରେ ଉଲ୍ଲସି ବିବାହ କଲେ। 


କାଳର ନିୟମ ଅଜବ ଥିଲା, 
ପୁରୁଷ ପରାଣ ଅକାଳେ ଗଲା, 
ନାରୀ ଜୀବନ ବିକଳ ହୋଇଲା, 
ବୈଧବ ଯନ୍ତ୍ରଣା ଅସହ୍ୟ ହେଲା | 


ପ୍ରେମର ପ୍ରଥମ ସ୍ତନ୍ଦନ ସରିଲା 
ଗର୍ଭରେ ଶିଶୁଟି ବଢ଼ି ଚାଲିଲା, 

॥ଛ ଦୃଶ୍ୟ ଅଦୃଶ୍ୟ 


ଠିକଣା ସମୟେ ଜନମ ନେଲା, 
ମୁରୁକି ହସରେ ଶୂନ୍ୟ ଭରିଲା, 
କଅଁଳ ହାତର ପରଶ ପାଇ, 
ମାଆର ମୁହଁରେ ହସ ଫୁଟିଲା 


ଗଛ କି ପତର ବିହଙ୍ଗ ପ୍ରାଣୀ, 
ସଭିଙ୍କ ଭିତରେ ପ୍ରେମ କାହାଣୀ, 
ସାତ କି ସତୁରୀ ବୟସ ଘର, 
ପ୍ରେମର ପରଶେ ସବୁ ନିଜର । 


* ୩୪ #* 
Digitized by PPRACHIN, SOA 


୫ ଦୃଶ୍ୟ ଅଦୃଶ୍ୟ 


ଭଲ ପାଇଲି ବୋଲି 


ଭଲ ପାଇଲି ବୋଲି, 

ତୁମ ଦେହର ମହକ ବାରି ପାରିଲି 
ଭଲ ପାଇଲି ବୋଲି, 

ତୁମ ଶାଢ଼ୀର ରଙ୍ଗ ଆବିଷ୍କାର କଲି | 


ଭଲ ପାଇଲି ବୋଲି, 
ତୁମ ନୀରବ ଗୁଞ୍ଜନ ଶୁଣି ପାରିଲି । 
ଭଲ ପାଇଲି ବୋଲି, 
ଦେଖିଲି ତୁମ ଚାଲି | 
ଭଲ ପାଇଲି ବୋଲି, 
ମହତ୍ତର ହେଲା ଯାହା ଥୁଲା ଖଲି । 


ମହୁମାଛି ଘୂରି ବୁଲେ 

ଗୋଲାପେ ଗୋଲାପ୍େେ, 

ଜାଣେନା ଭଲ ପାଇ ସିଏ 

ମଧୁରସ ଶୋଷି ନେଲେ 

କାମ ତା'ର ଶେଷ ହୁଏ 

ଗୋଲାପର ରଙ୍ଗ ବଦଳିଛି କି ନାହିଁ; 


* ୩୫ ¥ 

॥॥ ଦୃଶ୍ୟ ଅଦୃଶ୍ୟ ମୀ 


ଦେଖିବାକୁ ବେଳ ତା” ନଥାଏ । 
କେଉଁ ଏକ ଗୋଲାପରେ ମନ ତା ଲାଗେ 
କେଉଁଠି ସେ ପୋଷା ମାନି ପାରେନା 


ଭଲ ପାଇଲି ବୋଲି ପୋଷା ମୁଁ ମାନିଲି, 
ସାଙ୍ଗରେ ଚାଲିବି ବୋଲି ନିଷ୍ପଭି ମୁଁ ନେଲି। 

॥॥ ଦୃଶ୍ୟ ଅଦୃଶ୍ୟ ¥ 


ବନ୍ଧୁର ବନ୍ଧନ 


ହେ ବନ୍ଧୁ 
ଇଏତ ବନ୍ଧୁତାର ବନ୍ଧନ 
ଯେଉଁଠି ନଥାଏ ବନ୍ଧନର ଛନ୍ଦନ 
ଛନ୍ଦରେ ଭରିଯାଏ ଅଙ୍ଗନ | 

HE ନଣ୍ଯ ଅଜୟ 


ହେ ବନ୍ଧୁ 
ତୁମ ଆତ୍କାରେ ହୁଏ ମୁହିଁ ଯୁକ୍ତ 

ମନ ମୋର ହୁଏ ବନ୍ଧନରୁ ମୁକ୍ତ ! 
ଆତ୍କାରେ ପୂରିଯାଏ ଅଙ୍ଗନ 

ଗଗନେ ଉଡ଼ିଯାଏ ମୋ ମନ ପରାଣ | 


ହେ ବନ୍ଧୁ, 
ବନ୍ଧୁତାରେ ନଥାଏ ନାରୀପୁରୁଷର 
ପ୍ରଭେଦ 

ବନ୍ଧୁତା ତ ଲିଙ୍ଗହୀନ ପ୍ରେମ, 
ବନ୍ଧୁତା ଆତ୍ସାର ପ୍ରତିକ୍ଷେପଣ | 

HN ନa୍ୟ ଅଲଣ୍ୟ 


ସାକ୍ଷାତର ନିରବତା 


ହଠାତ ସାକ୍ଷାତ ହେଲା 
ଆଖିର ପଲକ ପଡ଼ିଲା ମାତ୍ରେ 

ହୃଦୟ ନାଚି ଉଠିଲା। 

ପୁଣି ହୃଦୟ ସ୍ପିର ହୋଇଗଲା 

ସାକ୍ଷାତ ପରେ ସାକ୍ଷାତ, 

ସାକ୍ଷାତରେ ଭରି ରହିଥିଲା ନୀରବତା 


ନୀରବତା ଭିତରୁ ଶବ୍ଦ ସୃଷ୍ଟି ହେଉଥିଲା, 
ମାତ୍ର ଶବ୍ଦରେ ଆବାଜ ନଥିଲା 


x ୩୯ «# 

॥ଜଞ ଦୃଶ୍ୟ ଅଦୃଶ୍ୟ ଚା 


ସାକ୍ଷାତ ହିଁ ଶବଗୁଡ଼ିକୁ 

ସାଉଁଟି ଆଣୁଥଲା ! 

ଶବ୍ଦଗୁଡ଼ିକ ହଲିହଲି ଚାଲି ଯାଉଥିଲେ 
ସତେ ଯେପରି 

ବାଦ୍ୟଯନ୍ତ୍ର ଭିତରେ ଲୁଚି ଯାଇ, 
ଗୁଞ୍ଜରଣ ସମଷ୍ଟି କରୁଥିଲେ। 
ଶବ୍ଦଗୁଡ଼ିକରେ ଅର୍ଥ ଭରି ଯାଉଥିଲା 
ବୁଝାଇବା ପାଇଁ ପାଟି ଖୋଲୁନଥୁଲା, 
ମାତ୍ର ସବୁ ଯେପରି ବୂଝି ହେଉଥଲା 
ମରମେ ମରମର କଥା 

ହୃଦୟକୁ ବିନ୍ଧି ଦେଉଥଲା। 


ତଥାପି ସାକ୍ଷାତର ଶବ୍ଦ ନୀରବ ଥଲା 
ନୀରବତା ଅତାୀନ୍ତ ଶକ୍ତିଶାଳୀ ଥଲା 
ଯୋଜନ ଯୋଜନ ପର୍ଯ୍ୟନ୍ତ କ୍ଷେପି ଯାଉଥୁଲା 
ଜନ୍ମଜନ୍ମାନ୍ତରକୁ ଭେଦି ଯାଉଥୁଲା। 

୫ ଦୃଶ୍ୟ ଅଦୃଶ୍ୟ ଆ 

ଜୟ ଦୃଶ୍ୟ ଅଦୃଶ୍ୟ 


ଜୀବନୀ ସୂଜନୀ 


ଅତୀତ ଓ ବର୍ଉମାନ, 

ଭବିଷ୍ୟତକୁ ବହନ କରି ଚାଲିଛନ୍ତି 

ଉବିଷ୍ୟତ ମୁଣ୍ଡ ବାହାର କରି ଅପେକ୍ଷା କରିଛି, 
କାଳର ଇଙ୍ଗତକୁ ଅପେକ୍ଷା କରିଛି। 


ମୁଁ ସେହି ସମୟରେ ଗଛ ମୂଳରେ ବସିଥୁଲି, 
କାଳକୁ ସ୍ମରଣ କରୁଥୁଲି । 

ହଠାତ ଚଢ଼େଇ ଚଞ୍ଚୁରୁ ଫଟା କୋଳିଟି 

ମୁଣ୍ଡ ଉପରେ ଖସି ପଡ଼ିଲା। 


କୋଳି ଭିତରେ ଭୂତ ଭବିଷ୍ୟତ ଲୁଚି ରହିଥୂଲା 
ନିୟୁତ ନିୟୁତ ବର୍ଷର ସୃତି ଲୁଚି ରହିଥୁଲା 

॥॥ ଦୃଶ୍ୟ ଅଦୃଶ୍ୟ ମା 


ମୁଁ ମୁଣ୍ଡ ଝାଡ଼ି ଦେଲି 

ଶହ ଶହ ମଞ୍ଜି 

ଏଣେତେଣେ ବୁଣି ହୋଇଗଲେ 

ମାଟିର ଛାତିରୁ ସୂଜନୀର ସ୍ର୍ଶ ଲାଭ କଲେ । 


ସେମାନେ କହି ଚାଲିଲେ ¬ 
ଆମେ ଭୂତ, ଆମେ ବର୍ଭମାନ, ଆମେ ଭବିଷ୍ୟତ । 


ସୁଷ୍ଟିର ନିୟମ ନହୋଇବ ଆନ, 
କାଳର ବକ୍ଷରେ ହେବ ଜୀବନୀ ସଜନ ! ! 


* ୪୪ # 


Digitized by PPRACHIN, SOA 


ମ॥ ଦୃଶ୍ୟ ଅଦୃଶ୍ୟ ¥ 


ସୂର୍ଯ୍ୟଦେବ ବାତାୟନ 

ଦେଇ ଫିଟି ଆସୁଥିଲେ | 

ମୋ ନିଦ୍ରାର ଅବସାନ ଘଟିଲା 
ବ୍ରାହ୍ମ ମୁହୁର୍ଭଟା ମନଟାକୁ 

ଆଛନ୍ନ କରି ପକାଇଲା | 

ମୁଁ ରାସ୍ତା ଉପରକୁ ଗୋଡ଼ କାଢ଼ିଲି, 
ମଣିଷଙ୍କ ସଂସାରଟା ସୁପ୍ତ ଥିଲା, 
ଇତର ଜୀବମାନେ ଚଳଚଞ୍ଚଳ 
ହୋଇ ସାରିଥୁଲେ | 


ସକାଳଟା ଫରଚା ହେଉ ହେଉ 
କାଉମାନେ ରାଉରାଉ ହେଲେ। 
ଉଦର ଭରଣାପାଇଁ ଶିକାର ଲୟରେ 
ଆଖି ବୂଲାଇ ଉଡ଼ି ବୁଲୁଥିଲେ। 

ମୁଣ୍ଡ ଉପରେ କାଉଟାଏ 

ଝାମ୍ପ ମାରିଲା ! 

॥ଞ ଦୃଶ୍ୟ ଅଦୃଶ୍ୟ 


ନୀରବତା ଭିତରେ ମୁଁ 

ଅନ୍ୟମନସ୍କ ଥଲି ଓ ଚମକି ପଢ଼ିଲି । 
ମୋ ପାଦ ଦୂଇଟି ଆଗକୁ 

କ୍ଷେପି ଯାଉଥୁଲେ। 

ବୃଦ୍ଧ ଜଣକ ରାସ୍ତା କଡ଼ରୁ 

କାଉର କାଣ୍ଡ ଦେଖି 

ମୋ ଆଡ଼କୁ ଅନାଇଲେ । 
ମନେହେଲା ସେ ଜଣାଉଥଲେ - 
“ ଇଏତ ଅମଙ୍ଗଳ ସୂଚନା” । 

ମୋ ଭିତରେ ଟିକିଏ ଶଙ୍କା ଆସିଲା 
ମୁଁ ପ୍ରାର୍ଥନା କଲି, ଭରଷା କରି 
ଆଗକୁ ଚାଲିଲି ¦ 

ଟ୍ରକୁଟି ମୋ ଆଡ଼କୁ ମାଡ଼ି ଆସୁଆସୁ ବାଟ 
ଭାଙ୍ଗ ଚାଲିଗଲା 

ମନରେ ଦକ ଲାଗୁଥିଲା, 


ମୁଁ ଆଗକୁ ଚାଲିଲି | 
ମହାନଦୀର ବିସ୍ତୀର୍ଣ୍ଣ ବକ୍ଷଟା ସୂର୍ଯ୍ୟଦେବଙ୍କୁ 

୪ ଦୂଗ୍ୟ ଅଦୃଶ୍ୟ ଆ 


ଆବାହନ କରୁଥଲା 

ପାହାଡ଼ର ସବୁଜିମା ଉପରେ 

ଭସା ବାଦଲ ପୂରି ବୁଲୁଥିଲେ । 

ଏ ସମୟରେ ନେଉଳଟିଏ 

ଗୁଲୁରୁ ଗୁଲୁରୁ ହୋଇ ମୋ ଆଗେ ଆଗେ ଧାଇଁଗଲା।| 
IE Cia 


ମନକୁ ଲାଗିଗଲା ; 

“ ଇଏ ତ ବଡ଼ ଶୁଭ ସୂଚନା” | 

ମୁଁ କାଉର ଝାମ୍ପ କଥା ଭୁଲିଗଲି । 
ପ୍ରୀର୍ଥନାର ସ୍ଵର ନୀରବ ହୋଇ ଯାଇଥୁଲା। 
ସୂର୍ଯ୍ୟଦେବ ବାଦଲ ଭିତରୁ 

ବାହାରି ଆସୁଥିଲେ | 

ମହାନଦୀର ଜଳ ଚକ୍ଚକ୍‌ ଦିଶିଲା | 
ପ୍ରକୃତିର ଶୋଭାରାଶି ଦିଗ୍ବଳୟକୁ 
ଆବୃତ୍ତ କରି ସାରିଥୁଲା | 

ମୁଁ ଆପେ ଆପେ କହିଲି, 

“ ହେ ପରମେଶ୍ବର ଜୟ ହେଉ ତୁମର” 
ଶଙ୍କା ଆଶଙ୍କାର ବହୁ ଉର୍ଷ୍ବରେ ରହି, 

ମୁଁ ଭଶୃରଙ୍କୁ ସ୍ବର୍ଣ ମୁକୁଟ ପିନ୍ଧାଇଲି। 


ଦିନଟା ଶୁଭରେ କଟିଗଲା 
ମୁଁ ମୁରୁକି ହସିଲି, ଭଶ୍ଵର ବି ହସିଲେ 
ମୁଁ କୃତଜ୍ଞତାର ସହ ପ୍ରଣାମ ଜଣାଇଲି | 

॥॥ ଦୃଶ୍ୟ ଅଦୃଶ୍ୟ 


~~ ~~ 


ମୁଁ ପୁଣି ଆସ୍ତିକ ହେଲି 


ol 


ମୁଁ ମନକୁ ସ୍ଥିର ରଖି ଶ୍ରୀଚରଣେ ଧ୍ଯାନ କଲି 

ଝଡ଼ଝଞ୍ଜା ପରି ସଂସାରଟା ମୋ ଉପରେ ଝାଞ୍ଚି ପଢ଼ିଲା 
ଦ୍ୃନ୍ଦ୍ ବୂଜୁଳା ଭିତରେ ମୁଁ ପାଗଳପ୍ରାୟ ହୋଇଗଲି 

ମୋ ପାଗଳାମି ଦେଖି ଇଶ୍ଵର ବାହାରି ଆସିଲେ 
ମୋତେ ତିରସ୍କାର କରି ମୋ ଆଗେଆଗେ ଚାଲିଗଲେ 
ମୋ ଭିତରେ ଅବିଶ୍ବାସ ଘନୀଭୂତ ହେଲା, 

ମୁଁ ନାସ୍ତିକ ହୋଇଗଲି। 


ସୁନ୍ଦର ମଣିଷ ଶରୀର ଧରି 
ଦେବତାମାନେ ଉଭା ହେଲେ 
ମୁଁ ସେମାନଙ୍କ କଥା ଶୁଣିଲି ନାହିଁ| 
ଏବେ ମୁଁ ପୂରା ନାସ୍ତିକ, 
ସେମାନେ ଫେରିଗଲେ! 


ମୁଁ ନାସ୍ତିକ 

ମୁଁ ସୁଖ ଶାନ୍ତିରେ ବଞ୍ଚୁବାକୁ ଚାହେଁ । 
ମୁଁ ନୀରବତା ଭିତରେ ପ୍ରବେଶ କଲି, 
ନୀରବତାର ଗନ୍ଭୀରି ଭିତରୁ ମନ୍ତ୍ର 
ଧ୍ୃନିଟିଏ ଶୁଣିବାକୁ ପାଇଲି। 


* ୪୮ #* 

॥ଞ ଦୃଶ୍ୟ ଅଦୃଶ୍ୟ 


କାନଡ଼େରି ଉପବେଶନ କଲି 

ମହାସାଗର ମୋ ଆଗରେ 

ତରଙ୍ଗାୟିତ ହେବାକୁ ଲାଗିଲା 

ମୁଁ ନୀଳ ଜଳଧର ବିଶାଳତା ଓ 

ଗଭୀରତା ଭିତରେ ହଜିଗଲି | 

ସେଇଠି ଦେବତାମାନେ ଅପେକ୍ଷା କରିଥିଲେ 

ଆମେ କଥାବାର୍ଭା ହେଲୁ 

ମୁଁ ପୁଣି ଆସ୍ତିକ ହେଲି 

ଇଶ୍ଵର ସାକାର ଓ ନିରାକାର ହୋଇ ବାଟ କଢ଼ାଇଲେ। 

॥॥ ଦୃଶ୍ୟ ଅଦୃଶ୍ୟ ଜା 


ଚିରନ୍ତନୀ 


ଦୁଇ ପାହାଡ଼ର ଶିଖର ଆକାଶକୁ ଛୁଉଥୂଲା 
ପାହାଡ଼ ଦୁଇଟିର ସବୁଜିମା ଭରା 
ମହିମାରେ ଯୋଗୀରଷିମାନେ 
ଆପେଆପେ ଅଟକି ଯାଉଥୁଲେ। 


ଦୁଇ ପାହାଡ଼ର ଶିଖର ଭୂଇଁରେ 
ଦୁଇଟି ପକ୍ଷୀ ଜନ୍ମ ନେଇଥଲେ 
ଶାବକ ଅବସ୍ଥା ପାର ହେଲାପରେ 
ସେମାନଙ୍କ ଡେଣା ମେଲିଲା। 


ପକ୍ଷୀ ଜନ୍ମ ତ ଉଡ଼ନ୍ତା ଜୀବନ ! 

ସେମାନେ ଡେଣା ଫଡ଼ଫଡ଼ କରି ଉଡ଼ି ବାହାରିଲେ, 

ଏ ପାହାଡ଼ରୁ ସେ ପାହାଡ଼, ସେ ପାହାଡ଼ରୁ ଏ ପାହାଡ଼ 
ଯୌବନର ଭରା ପ୍ରାଚୂର୍ଯ୍ୟରେ ଗଗନ ପରେ ଗଗନ ଖେଦିଗଲେ 


ପବନ ସେମାନଙ୍କୁ ଆହୁରି ସୁହାଇଲା 
ସଂସାରକୁ ସେମାନେ କଳି ପାରିଲେ, 

ବନ୍ଧୁ ଓ ବନ୍ଧନକୁ ବୂଝି ପାରିଲେ | 

ସଂସାରର ମୋହ ଆକର୍ଷଣ କଲା 

ସୃଷ୍ଟିର ନିୟମ ଅନୁସାରେ ସେମାନେ ଉଡ଼ିଲେ। 

ସ୍ଵଷ୍ଟିର ମହନୀୟତାକୁ ଉପଭୋଗ 
କରୁକରୁ ଅନ୍ୟ ପକ୍ଷୀମାନଙ୍କୁ ଦେଖିଲେ । 
ଭିନ୍ନଭିନ୍ନ ପକ୍ଷୀଙ୍କର ଭିନ୍ନଭିନ୍ନ କାକଳି 
ଅଜଣା ଗଗନରେ ଉଡ଼ୁଉଡ଼ୁ ଦିନେ 
ଦିଗହରା ହୋଇଗଲେ । 


ନୂଆନୂଆ ପାହାଡ଼, ନୂଆନୂଆ ଅରଣ୍ୟ, 
ନୂଆନୂଆ ନଦୀ ନାଳ 

ଏସବୁ ଉପରେ ଗଗନ ଭେଦି 
ସେମାନେ ଉଡ଼ି ବୁଲିଲେ । 

ଶରୀରରେ କ୍ଲାନ୍ତି ଉତ୍ତରି ଆସିଲାରୁ 
ଆକସ୍ମିକ ଭାବରେ ଉଭୟେ 

ଗୋଟିଏ ଗଛ ଡାଳରେ ବସିଲେ। 
ଆଗରୁ ସେମାନଙ୍କର ପରିଚୟ ନଥୁଲା! 


ଅଜ୍ଞାତ ଜାଗାରେ ଅପରିଚିତ ଦୂଇଟି ପ୍ରାଣୀ, 
ପୁରୁଷ ଓ ନାରୀ ଦୁଇଟି ପ୍ରାଣୀ 

ନୀରବରେ ବସି ରହିଲେ | 

ମଝିରେ ମଝିରେ ଥଣ୍ଟ ଲମ୍ବାଇ 

ପରସ୍ପରକୁ ଅନାଉଥଲେ 

ନୀରବତା ସେମିତି ଭରି ରହିଥୁଲା। 


#* ୫୧ 


Digitized by PPRACHIN, SOA 


୩ ଦୃଶ୍ୟ ଅଦୃଶ୍ୟ 


ନୀରବତା ଭିତରେ ଏକ ଅନ୍ତରଙ୍ଗତାର 
ସ୍ଥନ୍ଦନ ଉଙ୍କି ମାରିଲା। 

ସେମାନେ ଡେଣା ଫଢଡ଼ଫଡ଼ କରି 
ଭିନ୍ନଭିନ୍ନ ଦିଗରେ ଉଡ଼ିଗଲେ। 

ଅଳ୍ପ କିଛି ସମୟ ପରେ ପୁଣି ଫେରି 
ଆସିଲେ ଗଛ ଡାଳକୁ | 

ପାଖାପାଖି ହୋଇ ବସିଲେ। 

ନୀରବତା ଭାଙ୍ଗ ନଥୁଲା 

ଅନ୍ତରଙ୍ଗତାର ସ୍ଥନ୍ଦନ ବଢ଼ିବାରେ ଲାଗିଲା। 
ଅଦୃଶ୍ୟ ତରଙ୍ଗରେ ଉଭୟଙ୍କ ହୃଦୟ ତନ୍ତ୍ରୀରେ 
ସୁକ୍ଷୁ ଧ୍ବନି ସୃଷ୍ଟି ହେଲା 

ଚୁଟି ଶବ୍ଦ ଶୁଭିଲା। 


ହୃଦୟରୁ ଅଦୃଶ୍ଯ ଡେଣା ବାହାରି ଆସିଲା। 
ବାହ୍ୟ ଡେଣା ସ୍ଥିର ଥିଲାବେଳେ ଅଦୃଶ୍ୟ 
ଡେଣାରେ ସତେଯେପରି ସେମାନେ 
ପରସ୍ତରକୁ ଆଲିଙ୍ଗନ କରୁଥିଲେ | 
ସେମାନଙ୍କର ଚାରି ଗୋଡ଼, ଚାରି ଡେଣା, 
ଚାରି କାନ, ଚାରି ଆଖି ଅଲଗା ଅଲଗା 
ହୋଇ ଦିଶୁଥୁଲେ। 

ମାତ୍ର ଅନ୍ତର ଚକ୍ଷୁରେ ସତେ ଯେପରି 
ଗୋଟିଏ ଶରୀରରେ ବନ୍ଦୀ 

ହୋଇ ଯାଇଥଲେ। 

ଅଦୃଶ୍ୟ ଶରୀରଟି ଉର୍୍ଵମୁଖୀ ହେଲା। 

ଅଜସ୍ର ଆଲୋକ ଏହି ଶରୀରରେ 

ପ୍ରବାହିତ ହେଲା 

ତା'ପରେ ନୀରବତା ଭାଙ୍ଗିଗଲା | 
ସେମାନେ ପରସ୍ପରକୁ ପ୍ରେମର 

ପରଶରେ ଆଲିଙ୍ଗନ କଲେ। 

ସୃଷ୍ଟିର ଚିରନ୍ତନୀ ସେମାନଙ୍କୁ ଆଶୀର୍ବାଦ କଲା।| 
ସେମାନଙ୍କୁ ଦିଗ ଦିଶିଲା 

ଜନ୍ମିତ ପାହାଡ଼ ଆଡ଼କୁ 

ଡେଣା ମେଲେଇ ସେମାନେ ଉଡଡ଼ିଗଲେ 
ସଂସାର ଭିତରେ ନିଆରା ଘର ବସାଇଲେ | 
ଭବିଷ୍ୟତ ସେମାନଙ୍କୁ ଆଶୀର୍ବାଦର 
ପୁଷ୍ଠାଞ୍ଜଳି ଦେଇ ଅଭ୍ୟର୍ଥନା ଜଣାଇଲା | 

ଅନ୍ତର ଦୂଆର ଖୋଲିଦିଅ 


ସବୂଜ ଘାସ ପଡ଼ିଆଟି ମୋତେ 

ଅପେକ୍ଷା କରି ବସିଥୁଲା | 

ମୁଁ ପଦଚାରଣ କରିବାକୁ ଆରମ୍ଭ କଲି 
ରଙ୍ଗବେରଙ୍ଗର କୂସୁମରାଜିରେ 

ପଡ଼ିଆଟି ଭରି ଯାଇଥିଲା। 

ସୁଲୁସୁଲିଆ ପବନ ବହୁଥଲା। 

ଫୁଲମାନଙ୍କ ମସ୍ତକ ଦୋଳାୟିତ ହେଉଥୁଲେ, 
ମନ ପୁଲକିତ ହୋଇ ଉଠୁଥିଲା 


ମୁଁ ସବୁଦିନେ ପଡ଼ିଆରେ ଚାଲିଥାଏ, 
ଫୁଲମାନେ ମୁଣ୍ଡ ହଲାଇଥାନ୍ତି। 

ମାତ୍ର ମୋ ଅଖିକୁ ସେମାନେ ଦିଶନ୍ତି ନାହିଁ। 
ଆଜି ମନ ଶାନ୍ତ ଥୁଲା, 

ମୁଁ ଫୁଲମାନଙ୍କର ଦୋଳାୟିତ ମସ୍ତକ ଦେଖି 
ପାରିଲି। 

ସେମାନେ ମୋତେ ଚାହିଁ ହସିଲେ, 

ମୁଁ ସେମାନଙ୍କୁ ଚାହିଁ ହସିଲି। 

ସେମାନେ ସବୂଦିନେ ହସନ୍ତି, 


* ୫୪ 

ମାତ୍ର ମୁଁ ଦେଖୁପାରେ ନାହିଁ, 
ସେମାନଙ୍କ ଉପସ୍ଥିତିକୁ ଉପେକ୍ଷା କରେ! 


ଫୁଲମାନଙ୍କୁ ପଚାରିଲି, 

“ ତୁମେ କେଉଁଠାରୁ ଆସିଛ ? 

ସେମାନେ ଉତ୍ତର ଦେଲେ, 

ଆମ ଜନ୍ମ ଏଇଠି, ଆମ ଘର ଏଇଠି | 

ଆମେ ତୁମକୁ ସବୁଦିନେ ଦେଖୁଛୁ, 

ତୁମ ଆଖି ଆମ ଉପରେ ସବୁଦିନେ ପଡୁଛି 

ମାତ୍ର ତୁମେ ଆମକୁ କେବେ ଦେଖି ପାରୁନାହଁ” ! 


ଭଶ୍ଵର ଆମକୁ କହିଛନ୍ତି, 

ତୁମକୁ ମନେ ପକାଇ ଦେବାପାଇଁ, 

“ ଲଶ୍ଵର ତୁମ ଆଗରେ ଛିଡ଼ା ହେଲେ ବି 
ତୁମେ ତାଙ୍କୁ ଦେଖି ପାରିବ ନାହିଁ। 
ଅନ୍ତରର ଦୁଆର ଖୋଲିପାରିଲେ ତୁମେ 
ତାଙ୍କୁ ଦେଖି ପାରିବ, 

ତୁମ ଅନ୍ତର ଗୁହାରେ ଇଶ୍ବର, 

ତୁମକୁ ଅପେକ୍ଷା କରି ବସିଛନ୍ତି” ¦ 

ପଛକୁ ଘୁଞ୍ଚ ଛିଡ଼ା ହୁଅ 


° ou 


ନ୍ଵାଳାମୟ ରୂପଟି ମାଡ଼ି ଆସୁଥୁଲା, 
ମୁଁ କ୍ରୋଧରେ ଜର୍ଜରିତ ହୋଇ ଉଠିଲି। 
ଭିତରେ ଅଗ୍ନି ବର୍ଷଣ ହେଉଥଲା, 
ସତେ ଯେପରି ଝଞ୍ଜା ବହିଗଲା, 
କ୍ରୋଧର ଢେଉ ଘେରି ମାରି 
ଇନତ୍ଦ୍ରିୟମାନଙ୍କୁ କବଜା କରିନେଲା 


ଆଉ ମାତ୍ର କିଛି କ୍ଷଣ ପରେ 

ମୁଁ ତା ଉପରକୁ ଡେଇଁ ପଡ଼ିଆନ୍ତି, 
ଜୋରରେ ଚିଲେଇ ଥଆନ୍ତି, 

ଚାପୁଡ଼ାଟାଏ ପକାଇ ଥାନ୍ତି 

ଝଞ୍ଜା ଥମୁ ନଥୁଲା। 

ପୁରୁଣା ସ୍ପୃତି ମନେ ପକାଇଦେଲା, 

“ ଟିକିଏ ପଛକୁ ଘୁଞ୍‌ ଛିଡ଼ା ହୁଅ” 
ସଙ୍ଗେସଙ୍ଗେ ମନର ସୁଇଚ୍ଟି ଟିପି ଦେଲି 
ପଛକୁ ଘୁଞ୍ଚ ଛିଡ଼ା ହେଲି । 

ହଠାତ୍‌ ସବୁ ଶାନ୍ତ ହୋଇଗଲା 

ଝଞ୍ଜାଟା ମୁଣ୍ଡ ଉପରେ ଉଡ଼ିଗଲା 
କ୍ରୋଧର ଢେଉ ନିରବତା ଭିତରେ ଲୁଚିଗଲା। 


* ୫୬ + 

୩ ଦୃଶ୍ୟ ଅଦୃଶ୍ୟ ଜା 


ମୁଁ ଟିକିଏ ହସିଦେଲି 

ଗରମ ପବନ ଥଣ୍ଡା ହୋଇଗଲା 
ଶୀତଳ ସମୀର ବହିଲା 

ଶାନ୍ତି ବିରାଜମାନ କଲା। 
ତା'ପରେ ଢ୍ରୋଧ ଓ ମୁଁ 

ଏକାଠି ଚାଲିଲୁ, 

ନୂତନ ପଥଟିଏ ଆବିଷ୍କାର କଲୁ | 


* ୫୭ 

॥॥ ଦୃଶ୍ୟ ଅଦୃଶ୍ୟ 


୨8ଖ କାହାର ! 


ଜଳଧାରାର କମ୍ପନ ଥିଲା ତୀବ୍ର , 

ପୋଲଟି ସ୍ଥନ୍ଦିତ ହେଉଥଲା | 

ପୋଲ ଉପରେ ମୁଁ ପଦ ଚାରଣ କରି, 

ପ୍ରକୃତିର ଶୋଭା ଉପଭୋଗ କରୁଥୁଲି। 

ଉପରେ ଥୁଲା ମେଘମାଳା, 

ତଳେ ଜଳ ସ୍ରୋତର କଳକଳ ନିନାଦ 

ପ୍ରକୃତି ରାଣୀ ସ୍ଵଭାବ ସୁଲଭ ଢଙ୍ଗରେ କହୁଥଲା, 
“ ମୋ ତଟର ମାଟି ଉର୍ବର, 

ଚାଷବାସ କର, ଫସଲ ଫଳାଅ 

ସଭିଙ୍କ ଉଦର ଭରିଯାଉ ” | 


ମୁଁ ବଜାର ଭିତରକୁ ଗଲି 
ସେଠାରେ ପ୍ରାଚୁର୍ଯ୍ୟ ଭରି ରହିଥଲା, 
କିନ୍ତୁ ଅନେକ ବାଜି ଥୁଲା 
ଭେଣ୍ତିଆମାନେ ପଶା ଖେଳରେ, 
ମସଗୁଲ ଥଲେ। 


* ୫୮ 

ମଜ ଦୃଶ୍ୟ ଅଦୃଶ୍ୟ 


ସେମାନଙ୍କ କର୍ଣ୍ଣ ବଧ୍ୂରା ହୋଇ ଯାଇଥଲା 
ସେମାନେ ମାଟି ମା'ର ଡାକ ଶୁଣି ପାରୁନଥୁଲେ। 


ସହଜରେ ଖାଦ୍ୟ ମିଳୁଛି, 
ସୁରାପାନ ମିଳୁଛି, 
ମଉଜରେ ଜୀବନ ବିତୁଛି, 
ତେଣୁ ନିଶ୍ଚିନ୍ତ ! ! 


ବୂଢ଼ାବୂଢ଼ୀଙ୍କର ଚମ ଥୁରୁ ଥୁରୁ ହେଉଛି, 
ଅଣ୍ଟା ସଳଖେଇ ଚାଲି ପାରୁନାହାନ୍ତି। 
କୋହ ଭରା କଣ୍ଠରେ କହୁଛନ୍ତି; 

“ ଭେଣ୍ରିଆମାନେ କାମକୁ ଯାଅ, 
ସଂସାରରୁ ଲକ୍ଷ୍ମୀ ଛାଡ଼ିଯିବେ” ! 


* ୫୯ 

ଆ ଦୃଶ୍ୟ ଅଦୃଶ୍ୟ 


ଉପରୁ ଦେବତାମାନେ ସ୍କରଣ କରାଉଛନ୍ତି, 
“ ଅଳସୁଆମି ଛାଡ଼, 

ବୂଵଧି ବିବେକ ଖଟାଅ, 

ଦେହ ଲଗାଇ ଫସଲ ଫଳାଅ” | 


ଧନୀମାନେ ଶ୍ରମ ବିମୁଖ, 
ମାଟିରେ ହାତ ଲଗାଇବା 
ସେମାନଙ୍କ ପାଇଁ ଛୋଟକାମ 
ଦିନ ମଜୁରିଆଙ୍କ ଦ୍ଵାରା କାମ 
କରାଇବା ତାଙ୍କ ସଉକ | 


ରାଜ ନେତାମାନେ କହୁଛନ୍ତି, 

“ ଆମେ ଅଛ ଚିନ୍ତା କାହିଁକି ! 

ଭୋଟ ସରୁ, ଆମେ ସରକାର ଗଢ଼ିଲା ପରେ 
ଗରିବୀ ହଟିବ” | 

କିନ୍ତୁ ହାୟ ! 

ନିର୍ବନ କୁଡ଼ିଆ ଭିତରେ ନୀରବରେ ବସି 
ଆଖୁରୁ ଲୁହ ପୋଛୁଛି। 

ତା” ହୃଦୟର ଅନ୍ତରତମ ପ୍ରଦେଶରେ 

ପୁରୁଣା ଘା'ଟାରେ ତୀବ୍ର ଯନ୍ତ୍ରଣା ହେଉଛି | 


* ୬୦ #* 

ଯାଞ୍ଚ ଦୃଶ୍ୟ ଅଦୃଶ୍ୟ 


ବିଶାଳତା ଭିତରେ 


ରାତ୍ରିର ଯବନିକା ପଢ଼ିଲା 

ଅନ୍ଧକାରର ଶୟ୍ଯା, ଧରଣୀ ଉପରେ 

ବିଛେଇ ହୋଇଗଲା | 

ଶଯ୍ୟଯାଟିର ପରସ୍ତ ଥଲା ପତଳା ଓ ମୋଟା 

ରାତ୍ରିର ପାହୁଣ୍ଡ ଅନୁସାରେ ଶେଯର ପରସ୍ତ ପଡୁଥିଲା 


ଦିନସାରା ବୁଲିବୁଲି ମୁଁ କ୍ଲାନ୍ତ ହୋଇ ପଡ଼ିଥୁଲି 
ପତଳା ଶେଯର ପରସ୍ତ ଉପରେ ବସି 

କ୍ଲାନ୍ତି ମେଣ୍ଟାଇଲି। 

ମୁଣ୍ଡ ଉପରେ ବିଶାଳ ନୀଳ ଆକାଶର ଛାତି 
ମେଲେଇ ହୋଇ ରହିଥୁଲା| 

ଚକ୍ଷୁ ମେଲେଇ ମୁଁ ଆକାଶକୁ ସ୍ଥିର ଚିତ୍ତରେ ଅନାଇଲି 
ତାରକା ଖଚିତ ଚାନ୍ଦୁଆ ଉପରେ ଚନ୍ଦ୍ର 
ପସରା ମେଲେଇ ଦେଇଥୂଲେ। 

ଧରଣୀ ରାଣୀର ଶୀତଳ ସମୀର 

ଅବଗାହନ କରୁଥଲା ଉନ୍ମୁକ୍ତ ଶରୀରକୁ 

ମନ ପୁଲକିତ ହୋଇ ଉଠୁଥିଲା, 

ମୁଣ୍ଡ ଉପରେ ସପନ ଘେରି ମାରୁଥଲା। 


* ୬୧ ¥» 

॥ଜଷ ଦୃଶ୍ୟ ଅଦୃଶ୍ୟ 


ମୁଁ ପାଟି କରି କହିଲି 
“ ହେ ବିଶାଳ ଗଗନ, ରାତ୍ରିରେ ମୋ ଆଖି 


ତୁମ ଉପରେ ପଡ଼ିଥାଏ | 

ମୁଁ ଦେଖେ ତାରା ମୁଁ ଦେଖେ ଚନ୍ଦ୍ର 

ମାତ୍ର ତୁମକୁ ଦେଖିପାରେ ନାହିଁ। 

ଆଜିର ଏଇ ନୀରବ ମୁହୂର୍ଭରେ, 

ମୁଁ ତୁମ ବିଶାଳତାର କୌଣସି ସୀମାରେ ପହଞ୍ଚ୍‌ ପାରୁନାହିଁ | 


ପ୍ରତି ରାତ୍ରିରେ ମୁଁ ଦେଖୁଛି ତୁମର ଭିନ୍ନ ଭିନ୍ନ ରୂପ ! 
ତୁମ ମାଧୂର୍ଯ୍ୟକୁ ଉପଭୋଗ କରିବା ପାଇଁ 

ଆଜି ମୁଁ ଆଖିପତା ଉପରେ ଲଗାମ ଲଗାଇ ଦେଇଛି 
ମାତ୍ର ମୋ ଆଖି ଯେତେଯେତେ ଆଗକୁ ଯାଉଛି, 
ତୁମେ ସେତିକି ଆଗକୁ ମାଡ଼ି ଚାଲୁଛ । 


ପାଖରେ ଦିଶୁଥିବା ଚନ୍ଦ୍ର ତାରକା 

ଅଦୃଶ୍ଯ ପ୍ରାୟ ହୋଇ ରହିଛନ୍ତି 

ଦୂରରେ ଦୃଶ୍ୟମାନ ହେଉଛନ୍ତି ନୂତନ ଚନ୍ଦ୍ର ଓ ନୂତନ 
ତାରକା ପୁଞ୍ଜ | 


* ୬୨ 

॥ଜଷ ଦୃଶ୍ୟ ଅଦୃଶ୍ୟ 


ଏସବୁ ଜାଜ୍ଵଲ୍ୟ ଭିତରେ ତୁମକୁ 
ଦେଖୁବା ପାଇଁ ମୁଁ ଅସମର୍ଥ, 
ବୃଥା ମୋର ଅଭିଳାଷ ! 


ଆପେକ୍ଷିକ ତତ୍ତ୍ବ ସ୍ମରଣ କରାଇ ଦେଉଛି, 
“ ଯାହା ଦେଖୁଛ ତାହା ସତ୍ୟ ନୂହେଁ। 
ଯାହା ଦେଖୁନାହଁ ତାହା ସତ୍ୟ ନୁହେଁ; 
ସୃଷ୍ଟିରେ ସବୁ କିଛି ଆପେକ୍ଷିକ ! 

ଅନ୍ତର୍ଚକ୍ଷୁ ଉନ୍ନୀଳନ କର, ଚେତନାକୁ ଖୋଲି 
ଧର | 

ଆପେକ୍ଷିକତାର ଧାରାକୁ ଅତିକ୍ରମ କରିଚାଲ 
ତୁମେ ଆବିଷ୍କାର କରିବ, 

ବିଶାଳତା ଭିତରେ ସତ୍ୟର 


ସ୍ପିରତାକୁ ଓ ନିଜର ଅସ୍ତିତ୍ଵକୁ |” 


* ୬୩ ¥ 

ଜି ଦୃଶ୍ୟ ଅଦୃଶ୍ୟ 


ସ୍ଵ ମୁହୂର୍ଉ 


ନିଷ୍ପଭି ନେଇ ପାରିଲେ ମୁହୂର୍ଟି ନିଜର 
ନିଷ୍ପତ୍ତି ନେଇ ନପାରିଲେ, 

ମୁହୁର୍ରଟି ଆଉ କାହାର। 

ନିଜ ମୁହୁର୍ରରେ ତୁମେ ମୁକ୍ତ, 

ତୁମ ମନ ମୁକ୍ତ, ତୁମ ଶରୀର ମୁକ୍ତ । 


ନିଜ ମୁହୂର୍ଭରେ ତୁମେ 

ଉଡ଼ିବାକୁ ଉପଭୋଗ କର, 

ବୁଡ଼ିବାକୁ ଉପଭୋଗ କର, 

ସ୍ବର୍ଗକୁ ଉପଭୋଗ କର, 

ନର୍କକୁ ଉପଭୋଗ କର 

ଉପଭୋଗ କର ସମ୍ପଦର ପ୍ରାଚୁର୍ଯ୍ୟ, 
ଉପଭୋଗ କର ଦାରିଦ୍ର୍ୟର କଷାଘାତ, 
ଉପଭୋଗ କର ମସ୍ତକର ମୁକୁଟ, 
ଉପଭୋଗ କର କଣ୍ଟକିତ ପଥ 
ଉପଭୋଗ କର ଜୀବନର ସ୍ପିତି । 


ଅନ୍ୟ କାହାର ମୁହୂର୍ଉରେ 
ମନ ଖୁନ୍ଦି ହୋଇଯାଏ, 


* D୪ #* 

॥॥ ଦୃଶ୍ୟ ଅଦୃଶ୍ୟ 


ଶରୀରର ଓଜନ ନଇଁ ଯାଏ 


ଉଡ଼ିବାପାଇଁ ଥରହର ହୁଅ 

ପାଣିରେ ବୁଡ଼ିବାକୁ ଡରିଯାଅ ! 

ସ୍ବର୍ଗରେ ପାଦ ପକାଅ, ମାତ୍ର ସ୍ବର୍ଗକୁ 
ଉପଭୋଗ କର ନାହିଁ। 

ନର୍କ ଟାଣିନିଏ 

ନର୍କରୁ ଉଦ୍ଧାର ପାଇବା ପାଇଁ ତୁମେ ଟାଣି 
ଓଟାରି ହୁଅ | 

ତୁମେ ସମ୍ପତ୍ତି ବ୍ୟବହାର କରିବାକୁ ଡର 
ଦୈନ୍ଯ ତୁମ ଚର୍ମକୁ ଥୁରୁଥୁରୁ କରି ପକାଏ। 
ତୁମ ମୁକୁଟର ଓଜନ ବଢ଼ିଯାଏ, 
ମେରୁଦଣ୍ଡ ନଇଁଯାଏ, 

କଣ୍ଟା ତୁମକୁ ରକ୍ତାକ୍ତ କରେ 

ଯନ୍ତ୍ରଣାରେ ତୁମେ ଛଟପଟ ହୁଅ। 

ତୁମେ ଅନୁଭବ କର, 

ଜୀବନଟା ନର୍କ, ନୈରାଶ୍ୟର କୃଷ୍ଣ ଗର୍ଭ 


* D୫ * 

॥॥ ଦୃଶ୍ୟ ଅଦୃଶ୍ୟ ଞଞ 


ଆକାର ପଛରେ ନିରାକାର 


ନାମକୁ ସ୍ମରଣ କଲି, 

ରାମଙ୍କ ଭିତରେ ପ୍ରବେଶ କଲି, 
ନାମକୁ ସ୍ମରଣ କଲି, 

କୃଷ୍ଣଙ୍କ ଭିତରେ ପ୍ରବେଶ କଲି, 
ନାମ ଭିତରେ ଥୁଲେ ରାମ, 
ନାମ ଭିତରେ ନଥୁଲେ ରାମ 
ନାମ ଭିତରେ ଥୁଲେ କୃଷ୍ଣ, 
ନାମ ଭିତରେ ନଥୁଲେ କୃଷ୍ଣ | 


ମୁଁ ଭଜିଲି, 

ରାମ ରାମ, କୃଷ୍ଣ କୃଷ୍ଣ, 

ମୁଁ ଭଜିଲି ରାମକୃଷ୍ଣ 

ଉଭେଇ ଗଲା ମୂର୍ଭିର ଆକାର, 
ସବୁ ହୋଇଲା ନିରାକାର ! 


ଶକ୍ତି ହାଜର ହେଲେ, 


କହିଲେ, 
ଶକ୍ତିରୁ ଜାତ ଜଡ଼ 

ଜା ଦୃଶ୍ୟ ଅଦୃଶ୍ୟ 


ଶକ୍ତିରୁ ଜାତ ପ୍ରାଣ 
ଶକ୍ତିରୁ ଜାତ ମନ 
ଜଡ଼ ପ୍ରାଣ ମନର ବେଦୀରେ 
ମଣିଷ ବିଦ୍ୟମାନ | 


ଆକାର ପଛରେ ନିରାକାର 
ନିରାକାର ପଛରେ ଶକ୍ତିର ଗନ୍ତାଘର 
ଶକ୍ତି ପଛରେ ଚେତନାର ଘର 
ଗହନ ବିଦ୍ୟାରେ ସର୍ବେ ଏକାକାର | 

| ଦୃଶ୍ୟ ଅଦୃଶ୍ୟ 

॥ ଦୃଶ୍ୟ ଅଦୃଶ୍ୟ 


ଗଣତନ୍ତ୍ରର ଫଳକ 


ଗଣତନ୍ତ୍ର ଜନତାର ଶାସନ, 
ଜନ ସହମତି ଜନ ସହଯୋଗର ଶାସନ । 
ଗତଥର ଭୋଟ ପାଇ ସେମାନେ ସରକାର 
ଗଢ଼ିଥିଲେ, 

ସେତୁ ନିର୍ମାଣ ପାଇଁ ଅର୍ଥ 

ଅନୁମୋଦନ କରିଥୁଲେ । 

ସେତୁ ନିର୍ମାଣ କାର୍ଯ୍ୟ ସେତେବେଳର 
ମନ୍ତ୍ରୀ ଉଦ୍‌ଘାଟନ କରିଥଲେ। 


ରାଜନାତି 
ତିନିବର୍ଷ ପରେ ସେତୁ ନିର୍ମାଣ ଶେଷ ହେଲା 
ମାତ୍ର ଏବେ ବିପକ୍ଷ ଦଳ ସରକାରରେ ଅଛନ୍ତି 
ନୂଆ ମନ୍ତ୍ରୀ ସେତୁ ଉଦ୍‌ଘାଟନ କଲେ। 
ଫଳକଟିଏ ଲାଗିଲା 
ଫଳକ ପାଖରେ ଦଳର ପତାକା ଲଗାଇ ଦିଆଗଲା 

॥॥ ଦୃଶ୍ୟ ଅଦୃଶ୍ୟ ଜା 


ପତାକା ଫରଫର ହୋଇ ଉଡ଼ିଲା। 

ଫଳକରେ ମନ୍ତ୍ରୀଙ୍କର ନାମ ଲେଖାଥୁଲା। 

“ ସେ ଏ ସେତୁ ନିର୍ମାଣ କରିଛନ୍ତି” 

ଯୁବକଟି ସେଦିନ ଶ୍ରମିକ ହୋଇ କାମ କରୁଥଲା 
ସେତୁପାଇଁ ପଥର ଫଟାଉଥୁଲା 

ସେ ଥୁଲା ଜଣେ ପଥର ଶିଛୀ 

ଶ୍ରମିକମାନଙ୍କର ଝାଳବୁହା ଶ୍ରମକୁ ନିଜେ 
ଦେଖିଛି, ଅନୁଭବ କରିଛି | 

ସେତୁ ନିର୍ମାଣର ମୂଳରୁ ଚୂଳ ପର୍ଯ୍ୟନ୍ତ 

ସେ ପଥର କାମ କରିଛି। 


ଫଳକଟିକୁ ଦେଖି ସେ 

ପାଗଳପ୍ରାୟ ହୋଇପଡ଼ିଲା, 

ରାଗରେ ଜଳି ଉଠିଲା| 

ଅଧରାତିରେ ଉଠି 

ଫଳକଟିକୁ ଭାଙ୍ଗଦେଲା| 

ସେଇ ସ୍ଥାନରେ ପଥର ଖୋଦିତ ଦଶଟି 
ଶ୍ରମିକ ମୂର୍ରି ଥୋଇଦେଲା। 

ବଡ଼ ବଡ଼ ଅକ୍ଷରରେ ଲେଖିଦେଲା, 
“ଏ ସେତୁ ଆମେ କରିଛୁ” | 


* ୭99 ¥» 

ଞ୍ଚ ଦୃଶ୍ୟ ଅଦୃଶ୍ୟ 


ଅଦୂଶ୍ଯ ଦୂଶ୍ଯର ଯନ୍ତା 


ବିଧବା ମା କୋଳରେ ପୁଅଟି ଗୁଲୁରୁ 

ଗାଲୁରୁ ହୋଇ ଖେଳୁଥାଏ 

ପୁଅକୁ ଚାହିଁ ମା'ର ଦିନଗୁଡ଼ିକରେ 

ସୂର୍ଯ୍ୟ କିରଣ ପଡ଼ୁଥାଏ। 

ସେ ହିଁ ଜୀବନ ଧନ, ଅନ୍ଧର ଲଉଡ଼ି 

ଦିନେ ପୁଅ ଦିହରେ ଫୁଟି ଉଠିଲା ଖଇଫୁଟା ତାତି, 
ପୁଅ ବାଉଳି ଚାଉଜି ହେଲା। 

ସାଇ ଭାଇଙ୍କ ସାହାଯ୍ୟରେ ପୁଅକୁ 
ଡାକ୍ତରଖାନାରେ ଭର୍ରି କରାଗଲା 

ଡାକ୍ତର ଓ ନର୍ସ ପାରୁପର୍ଯ୍ୟନ୍ତ ଚେଷ୍ଟା କଲେ। 


ଦି' ଦିନ ଗଲା ତାତି ଓହ୍ଲାଇଲା ନାହିଁ 
ତିନିଦିନରେ ସାଂଘାତିକ ହେଲା 
ମୁର୍ଛାରେ ପୁଅ ବେହୋସ ହୋଇପଡ଼ିଲା 
ଶେଷରେ ପ୍ରାଣବାୟୁ ଉଡ଼ିଗଲା । 


ବିଧବା ମା'ର ପାଦତନଳୁ ପୂଥୁବୀଟୀ 
ପାତାଳକୁ ଖସିଗଲା 
ଆଖିରୁ ଲୁହ ବାହାରିଲା ନାହିଁ 


* ୭୩ 

ଜ୍ଞ ଦୃଶ୍ୟ ଅଦୃଶ୍ୟ ଜ୍ଞ 


ପାଗଳି ପରି ପ୍ରଶ୍ନ ପଚାରି ଚାଲିଲା। 
“ ଡ଼ାକ୍ତରବାବୂ ମୋ ପୁଅକୁ କଂଣ ହୋଇଥଲା ? ” 


ଡାକ୍ତର ବାବୁ କହିଲେ - “ ନିମୋନିଆ” 
ଆଖିକୁ ଦିଶୁନଥୁବା 

ସୁକ୍ଷ୍ମ ଅଦୃଶ୍ଯ, ମାରାତ୍ସକ, ଜୀବାଣୁ 
ନିମୋନିଆର କାରଣ 


ସାହି ପଡ଼ିଶା ଲୋକେ କହିଲେ - 
“ ଭାଗ୍ୟ ହିଁ କାରଣ, 
ଭାଗ୍ୟର ଲିଖନ କେ କରିବ ଆନ” 


ବିଧବା ମା” ପଚାରିଲେ, “ ଭାଗ୍ୟ କ”ଣ ? ” 
ଉତ୍ତରରେ ଜଣେ କହିଲେ, 

“ ଭାଗ୍ୟ ଅଦୃଶ୍ୟ, ଭାଗ୍ୟ ସର୍ବ ନିୟନ୍ତା, 

ଭାଗ୍ୟ ହିଁ ବିଧାତା” 

ମୂତ ପୁତ୍ରକୁ ଗେଲ କରି ବିଧବା ମା” କହିଲେ, 
“ପୁଅ, ତୁ ଅଦୂୃଶ୍ୟର କବ୍‌ଜାରେ ପଡ଼ି 

ଆର ପୁରକୁ ଚାଲିଗଲୁ | 

ମୁଁ ଦୃଶ୍ୟର ଯନ୍ତାରେ ପଡ଼ି ଏଠାରେ ଛଟପଟ ହେଉଛି 
ଏଠାରୁ ମୁକୁଳିଲେ ତୋ ପାଖରେ ପହଞ୍ଚୁବି। ” 

॥॥ ଦୃଶ୍ୟ ଅଦୃଶ୍ୟ 


ଉତ୍ତରକୂ ଅପେକ୍ଷା କରିବି 


ଭାବିଲେ ଭାବ, ନଭାବିଲେ ଅଭାବ 

ଆଖି ତ ସବୁଆଡ଼େ ବୁଲୁଛି, ମାତ୍ର କେତେ ଦେଖୁଛି ! 
ଜଙ୍ଗଲଟାରେ ବୁଲି ଆସିଲାବେଳେ 

ଗଛ ଦେଖାଯାଉ ନାହିଁ 

ଗଛ ଦେଖିଲାବେଳେ ଜଙ୍ଗଲଟା ଦିଶୁ ନାହିଁ। 


କିନ୍ତ, 

ଭାବିଲେ ଜଙ୍ଗଲ ଦିଶୁଛି ଗଛ ବି ଦିଶୁଛି 
ଜଙ୍ଗଲର ଫୁଲ ଦିଶୁଛନ୍ତି ପଶୁପକ୍ଷୀ ଦିଶୁଛନ୍ତି 
ନଭାବିଲେ ଶୂନ୍ୟ ଭାବିଲେ ବିସ୍କୟ ! 
ମୁଁ ତଳକୁ ତଳ ନିରୀକ୍ଷଣ କରି ଚାଲିଲି। 
ଅତି ତଳେ 

ଅତୀନ୍ଦ୍ରିୟର ବିସ୍ଲୟ ସାଗର, 

ଭେଦ ଅଭେଦର ସମାହାର । 

ସର୍ଜନାର ମହାମନ୍ତ୍ର ଫୁଙ୍କି, 

ପ୍ରଭୁ ସେଇଠି ଛିଡ଼ା ହୋଇଥଲେ। 

ମୁଁ ଅନୁଭବ କରୁଥ୍‌ଲି, 

ମତ୍ର ପ୍ରଭୁଙ୍କୁ ଦେଖି ପାରୁନଥୁଲି। 


* ୭୫ ¥ 

॥॥ ଦୃଶ୍ୟ ଅଦୃଶ୍ୟ ମା 


ପ୍ରଭୁଙ୍କୁ ପଚାରିବାପାଇଁ ଥଲା ମୋର ଅନେକ ପ୍ରଶ୍ନ 
ସେସବୁ ସୁପ୍ତ, 
ଜନ୍ମଜନ୍ନାନ୍ତରୁ ଅପେକ୍ଷା କରି ରହିଛନ୍ତି। 


ଶାସ୍ତରେ କୁହାଯାଉଛି, 
“ପ୍ରଭୁ ସବୁଠି ଅଛନ୍ତି” 

ପ୍ରଭୁ ଦେଇଥୁବା ଆଖିରେ 

ମୁଁ ପ୍ରଭୁଙ୍କୁ ଦେଖି ପାରୁନି 
ପ୍ରଭୁଙ୍କୁ ପ୍ରଶ୍ନ ପଚାରି ପାରୁନି। 


ସ୍ପିର କରିଛି, ଆଖିର ଚଷମା ବଦଳାଇବି 
ବିଶ୍ଵାସ ଅଛି, 

ସେଦିନ ନିଶ୍ଚିତ ଆସିବ, 

ପ୍ରଭୁଙ୍କ ସହ ସାକ୍ଷାତ ହେବ 

ମୁଁ ପ୍ରଶ୍ନ ପଚାରିବି, 

ପ୍ରଭୁ ନିଶ୍ଚୟ ଉତ୍ତର ଦେବେ | 

#॥ ଦୃଶ୍ୟ ଅଦୃଶ୍ୟ ¥ 


ପିଲାମୁଣ୍ଡ ନୁହେଁ ସାଦା ସିଲଟ 


ଗୁରୁଜୀ କହୁଥିଲେ, 

“ପରିଲା ମୁଣ୍ଡ ସାଦା ସିଲଟ, 

ଯାହା ଚାହିଁବ ସେଇଆ ଲେଖି ଦେଇ ହେବ” | 
ମାତ୍ର ସେଦିନ କଥା ଚାଲିଯାଇଛି 

ଯୁଗ ବହୁତ ଆଗକୁ ମାଡ଼ି ଆସିଛି। 

ମନ ବିଜ୍ଞାନ ବିଗୁଲ ବଜାଇ କହୁଛି, 

“ ପିଲା ମୁଣ୍ଡ ନୁହଁ ସାଦା ସିଲଟ, 

ତା” ଭିତରେ ଭରି ରହିଛି, 

ଅସଂଖ୍ୟ ବୀଜ, 

ପୁରୁଷ ପୁରୁଷର ସନ୍ଦେଶ 

ଜନ୍ମ ଜନ୍ମର ସୃତି 

ଏସବୁକୁ ସାବଧାନ ହୋଇ ହେତୁ କରିବାକୁ ହେବ” । 


ଆମ୍ବ ଗଛରେ ତେନ୍ତୁଳି ଫଳାଇବାର 
ପ୍ରଚେଷ୍ଟା ହେଉଛି ବୃଥା ଅପଚେଷ୍ଟା 

॥॥ ଦୃଶ୍ୟ ଅଦୃଶ୍ୟ 


ଉର୍ବର ମାଟି ବିଞ୍ଚିଦିଅ, 

ପାଣି ଦିଅ, ସୂର୍ଯ୍ୟକିରଣ ପାଇଁ ବାଟ ଛାଡ଼ିଦିଅ, 

ଗଛ ପୁଷ୍ଟ ହୋଇ ବଢ଼ିବ, ଫୁଲ ଫୁଟିବ, ଫଳ ଫଳିବ, 
ନଚେତ ଦୁର୍ବଳ ହୋଇ ମରିଯିବ । 


ପିଲାଟି ଭିତରେ ରହିଛି ଅନନ୍ତ ସମ୍ଭାବନା 
ବାଟ ଖୋଲିଦେଲେ, ସେସବୁର ପ୍ରକାଶ ହେବ 
ପିଲାମୁଣ୍ଡର ସିଲଟରେ 

ଅଦୃଶ୍ୟ ଲେଖା ଭରି ରହିଛି, 

ସେସବୁ ଝଲମଲ ହୋଇ ଦିଶିବ। 


“ ମଣିଷ ଦେହେ ଦିବ୍ୟଜ୍ଞାନ, 
ଦେଖି ସନ୍ତୋଷ ଭଗବାନ।” 
-ଏଇ କଥାଟିର ଜ୍ଞାନ ଧରିବ । 

୪ ଦୃଶ୍ୟ ଅଦୃଶ୍ୟ 


ଷଣ୍ଢ ପାଇଁ ଟିଙ୍କର ବାର ହାତ 


ଶଣ୍ଢ ଶୋଇ ପାକୁଳି କରୁଥଲା 

ଟିଙ୍କ ଷଣ୍ଢ ପିଠିରେ ବସିଥିଲା 
ଅଲକ୍ଷ୍ୟରେ ଷଣ୍ଢର ରକ୍ତ ଶୋଷୁଥଲା | 
ଷଣ୍ଢ ଧଡ଼ପଡ଼ ହୋଇ ଉଠିଲା, 

ଶଣ୍ଢ ସାଙ୍ଗରେ ଟିଙ୍କ ବି ଉଠିଲା 

ଷଣ୍ଢ ଆଗରେ ଛିଡ଼ା ହୋଇଥଲା ଆଉ ଏକ ଷଣ୍ଢ 
ଅସ୍ଥିର ହେଲା ଷଣ୍ଢ ମୁଣ୍ଡ 

ଦୂଇ ଷଣ୍ଢ ଘୁଂଘୁଂ ହେଲେ, 

ଶିଙ୍ଗ ଟେକି ମୁଣ୍ଡ ବୁଲାଇଲେ, 

ଟିଙ୍କ ସେମିତି ଷଣ୍ଢ ପିଠିରେ ବସିଥୁଲା। 
ଷଣ୍ଢ ବାରହାତ ଡେଇଁଲା 

ଷଣ୍ଢ ସାଥିରେ ଟିଙ୍କ ଡେଇଁଲା 

ଟିଙ୍କ କହିଲା, “ ଡେଇଁଲି ବାରହାତ ” | 


ଏଇ ସମାଜ ବଡ଼ ଅଜବ 
କିଏ ଡେଉଁଛି, କିଏ ବସିଛି, 
ଅକାମିଆ ଭାରି ଚାଲାକିଆ, 
ଆଉ କାହା ଉପରେ ଭରା ଦେଇ 
କହୁଛି, “ସିଏ ସବୁ କରୁଛି ” | 

ଫିଟିବ ସକଳ ଗଣ୍ଡି 


ମଣିଷ, ମଣିଷ, ମଣିଷ 

ସବୁଠି ବିରାଜେ ମଣିଷ | 

ମଣିଷ ଖୋଜଇ ନିଜ ହୃଦୟ 
ହଜିଲେ ହୃଦୟ ହୁଏ ଅଥୟ | 
ହୃଦୟ ଥାଏ ତା” ଅନ୍ତର ଘରେ 
ଜଳ ଯେସନେ ଝରଇ ନିର୍ଝରେ। 


ପ୍ରକୃତି କୋଳଟି ଅତି ସରଳ 
ସାପବେଙ୍ଗ ଆଦି ସକଳେ ମେଳ। 
ପ୍ରକୃତି ସାଥ୍‌ରେ ମିଶି ଚଳିଲେ 
ଜୀବନ ଅଙ୍ଗନେ ଉଲ୍ଲାସ ଖେଳେ । 

ସବୁ ବୁଝିଶୁଝି ମଣିଷ ବଣା 
ଜାତି ଭାଇଙ୍କୁ ସେ ଉଠାଏ ଫଣା| 
ମଣିଷକୁ କିଏ କରେ ଶାସନ 
ଦ୍ଵାର ଖୋଲିବାକୁ ହୁଏ ବିଷଣ୍ଠ 


ମଣିଷ ମନ; 

କିଳି ବସିଥାଏ, ଯୁକ୍ତି ବାଜୁଥାଏ 
ବାହାରେ ରୂପ ତା ଦିଶୁ ନଥାଏ 
ଗଣ୍ଡି ପଡ଼ିଥାଏ ସବୁଠି ତା'ର 
ଅବରୁଦ୍ଧ ଥାଏ ସକଳ ଦ୍ଵାର। 


ନିଜ ହାତେ ଅଛି ତା” ଚାବିକାଠି 
ମୋଡ଼ିଲେ ଫିଟିବ ସକଳ ଗଣ୍ଡି 

ସାମୟିକ ପାନୁଶାଳା 


ଛୋଟ ମୋର ଗାଁଟି 

ଭୂଗୋଳ ପୋଥ୍‌ ପତରେ ନଥାଏ ତା'ର ନାଟି। 
ରାତ୍ରିର ଘନ ଅନ୍ଧକାର ମଧ୍ଯରେ 

ଗାଁଟି ମନ ମତାଣିଆ ଥୁଲା 

ସୁଲୁସୁଲିଆ ପବନ ବୋହୁଥିଲା। 

ଖୋଲା ଆକାଶତଳେ ମୁଁ ଖଟିଆ 

ଉପରେ ଲୋଟି ପଡ଼ିଥିଲି 

ପିଲାଦିନର ସ୍ୃତି ମୋତେ ଜାବୁଡ଼ି ଧରିଥୁଲା। 


ବିଶାଳ ନୀଳ ଆକାଶଟା ତାରକାପୁଞ୍ଜରେ ଭରି ଯାଇଥଲା 
ମନଟା ହଠାତ ନୀରବ ହୋଇ ଖାଲି ହୋଇଗଲା | 

ବହୁ ଉର୍ବ୍ବରେ କ୍ଷୁଦ୍ର ନକ୍ଷତ୍ରଟିଏ ଝଲସି ଉଠିଲା। 

ମୁଁ ନକ୍ଷତ୍ରଟିକୁ ନିରେଖି ଅନାଇଲି 

ଦେଖୁଲି ନକ୍ଷତ୍ର ଚାରିପାଖେ ଅନେକ ନକ୍ଷତ୍ର ଶୋଭାପାଉଛନ୍ତି 
ମୋ ଦୃଷ୍ଟି ସେଇଠି ନିବଦ୍ଧ ହୋଇଗଲା। 

ନକ୍ଷତ୍ର ଗହଣ ଭିତରୁ 


ex 


ଦେବତାମାନଙ୍କ ମୁହଁ ଦଶଲା। 

॥ ଦୃଶ୍ୟ ଅଦୃଶ୍ୟ 


ସତ୍ୟ ଅସତ୍ୟ ଜାଣିବାପାଇଁ 
ମୁଁ ମନ ଖେଳାଇଲି ନାହିଁ 
ଅନ୍ତରର ବିଶ୍ଵାସ ମୋତେ ଖୁସି ଦେଉଥୁଲା | 


ଖଟିଆ ଉପରେ ଶରୀର ଆରାମରେ ପଡ଼ିଥୁଲା 
ମୁଁ ଶରୀର ଭିତରୁ ବାହାରି ଆସିଲି, 

ଉର୍ଷ୍ବକୁ ଉଠିଲି 

ବହୁ ଉର୍ଶ୍ବରେ ଉପନୀତ ହେଲି। 

ଯାତ୍ରାପଥ ଅସ୍ପଷ୍ଟ ଦିଶିଲା 

ଏହାଥଲା ଅନ୍ତହୀନ ଯାତ୍ରା 

ମନେହେଲା, ମୁଁ କେଉଁଠି ହଜିଯିବି 

କଳନାର ଖିଅ ଲମ୍ବିଗଲା। 

ଅନନ୍ତ ପଥ ଉପରେ ଦେଖାଗଲା ଏକ ବିନ୍ଦୁ 
ସେଇଠି ଅଟକି ଗଲା ମୋର ଲୟ | 

ଏକ ଅସ୍ପଷ୍ଟ ଗୁଞ୍ଜନ ଶୁଣାଗଲା, 

“ ଅନନ୍ତ ଯାତ୍ରା ପଥରେ ତୁମର ଏ ଜୀବନ ହେଉଛି, 
ଏକ ସାମୟିକ ପାନ୍ଛଶାଳା” ! 

ଦ୍ବାର ଦେଶରେ ପକ୍ଷୀ 


ସାହସ ସଞ୍ଚୟ କରି ଭିତରକୁ ପ୍ରବେଶ କଲି | 
କାମନା ବାସନାର ଅଗ୍ନିଷିଖା ଲେଲିହାନ ଥୂଲା। 
ଅହଂକାର ଏହି ଶିଖାକୁ ପ୍ରଜ୍ବଳିତ କରୁଥଲା 


ମୁଁ ସ୍ଥିର ରହିଲି, 

ଆଖିର ପଲକ ପକାଇଲି ନାହିଁ 

ଶାନ୍ତ ହୋଇ ନିରୀକ୍ଷଣ କଲି 

କାମନା ବାସନା ପଛରେ ମନ 

ଉପବେଶନ କରିଥଲା। 

ସମ୍ମୁଖରେ ବିଛା ହୋଇଥଲା କମନୀୟ ଗାଲିଚାଟିଏ 
ଗାଲିଚା ଉପରେ ଇନ୍ଦ୍ରିୟମାନେ ଗୋଡ଼ ଲମ୍ବାଇ ବସିଥିଲେ 
ସେମାନଙ୍କର ଆଖି ଘୁରି ବୁଲୁଥିଲା 

ମନର ଦରବାରଟି କୋଳାହଳମୟ ଥିଲା | 
ସେଠାରେ ଭରି ରହିଥଲା 

ଶାସନର ବିବରଣୀ, କାମନା ବାସନାର କଳାକୃତି 
ଅହଂକାରର ତୂଳୀ ସେସବୁକୁ ସଜାଇ ଦେଉଥିଲା 


ମୁଁ ଟିକିଏ ପଛକୁ ଛିଡା ହୋଇ ଉପରକୁ ଅନାଇଲି 
ଉପରେ ଦ୍ଵାରଟିଏ ଖୋଲାଥଲା। 


* ୪ «+ 


Digitized by PPRACHIN, SOA 


॥॥ ଦୃଶ୍ୟ ଅଦୃଶ୍ୟ ଆ 


ସେଇଠି ରଙ୍ଗୀନ ପକ୍ଷୀଟିଏ ବସିଥୁଲା 
ଆଗରେ ଖୁଲୁଥଲା ଶ୍ଵେତ ପତାକା 
ପତାକାରେ ଲେଖାଥୁଲା ବୁଵି ଓ ବିବେକ | 


ପକ୍ଷୀଟି ଟୁଁ ଚୁଁ କରି ଜଣାଇ ଦେଲା, 

“ ଏଠାରେ ମୁଁ ଚବିଶି ପ୍ରହର ଅପେକ୍ଷା କରିଛି” 
ପକ୍ଷୀ ବସିଥିବା ଦ୍ଵାରଟି ଆଲୋକିତ ଥୁଲା 

ଦ୍ଵାର ଭିତରେ ପ୍ରବେଶ କରି ପାରିଲି ନାହିଁ 
ଜାଣିବାକୁ ପାଇଲି, 

“ ସେଠାରେ ଜୀବାତ୍ନା ଅଛନ୍ତି 

ତାଙ୍କ ଡାହାଣ ହାତ ଉପରକୁ ଲମ୍ବି ରହିଛି, 

ବାମ ହାତ ଉପରେ ପକ୍ଷୀଟି ବସିଛି” 

ମୁଁ ଫେରି ଆସିଲି, 

ଦ୍ଵାର ଭିତରେ ପ୍ରବେଶ କରିବାପାଇଁ ପ୍ରାର୍ଥନା କଲି। 

ଆ ଦୃଶ୍ୟ ଅଦୃଶ୍ୟ 


କାହିଁକି ସମରସଜା 


ସୃକ୍ଷ୍ମରେ ସୂକ୍ଷ୍ମରେ ରଚନା 
ରହସ୍ୟମୟ ଏ ସର୍ଜନା ¦ 
ଜଡ଼ରୁ ଜୀବନ ନିସୂତ, 
ଉଭ୍ଭିଦେ ପ୍ରାଣୀଙ୍କ ଉଭବ, 
ପ୍ରାଣୀରୁ ମାନବ ଜାଗ୍ରତ, 
ନିଗୁଢ଼ ନିବୃତ୍ତର ସତ୍ୟ ।| 


ମାନବେ ମହାମାନବ ନିସ୍ୂତ 
ଅଦୃଶ୍ୟେ ଚେତନା ଜାଗ୍ରତ 
ମାନବମନ ବିଶ୍ଵରୂପୀ 
ଅନ୍ତରୀକ୍ଷରେ ସ୍କପି ସ୍ପିତି 
ବିଶ୍ଵବ୍ର୍ମାଷ୍ତେ ରଖେ ସତି 

ଆ ଦୃଶ୍ୟ ଅଦୃଶ୍ୟ 


0 


ଚନ୍ଦ୍ରରେ ଥାପିଣ ତା” ପାଦ 
ମଙ୍ଗଳେ ରଖିଛି ମସ୍ତକ | 


ହେ ଜ୍ଞାନୀ, ହେ ବିଜ୍ଞାନୀ 

ଭୁଲ୍‌ ରହିଲା କେଉଁଠି ? 

ମହାଭାରତ ଯୁଦ୍ଧ ହୋଇଛି ଶେଷ 
ଅଧର୍ମ ଯୁଦ୍ଧେ ପଡ଼ିଛି ପୂର୍ଣ୍ଣଛେଦ 
ତେବେ ପୁଣି କାହିଁକି ସମର ସଜ୍ଜା! 
ଧରଣୀ ରାଣୀ କରିଛି ଅପେକ୍ଷା 
ଦେଖିବ ମରତେ ସରଗ ସଜ୍ଜା ! 

ଏକଥା ମୋତେ ଜଣା ନଥୁଲା 


କିଏ ସେ କଲା, କାହିଁକି କଲା, 
ଏକଥା ମୋତେ ଜଣା ନଥୁଲା! 


ମୁହୂର୍ଭର ସେହି ସ୍ପନ୍ଦନ 

ସଞ୍ଚାର କରିଲା ଜୀବନ। 
ଶରୀର କୋଷରେ ମାନବ ବୀଜ 
ସୃଷ୍ଟିର ରହସ୍ୟ କରିଲା ଭେଦ 
ଜୀବେ ଚଇତନ କଲା ବିକାଶ 
ଜୀବଶ୍ରେଷ୍ଠ ଶିଶୁ ହେଲା ପ୍ରକାଶ । 
ଏପରି କାହିଁକି ହେଲା, 

ଏକଥା ମୋତେ ଜଣା ନଥୁଲା | 


ସଂସାର କୋଳରେ ହେଲି ଜନମ 
କୁଆଁ କୁଆଁ ରାବେ ଫାଟିଲା ଅଙ୍ଗନ | 
ପ୍ରିୟ ପରିଜନ ହରସ ମନ 

ସଭିଙ୍କ ପରାଣ ହେଲା ଉଛନ୍ନ। 
ଯଦି ମୁଁ ନଥାନ୍ତି କାନ୍ଦ 

କହିଥାନ୍ତେ ସର୍ବେ ବିରସ ହୋଇ 

ମଜ ଦୃଶ୍ୟ ଅଦୃଶ୍ୟ 


“ ଜୀବନ ନାଟିକା ଅଛି କି ନାହିଁ” ! 
ଏପରି କାହିଁକି ହେଲା 
ଏକଥା ମୋତେ ଜଣା ନଥୁଲା 


ମୁଚୁକୁନ୍ଦ ହସ ଯେବେ ହସିଲି 
ଗୋଡ଼ ହାତ ମୋର ହଲାଇ ଦେଲି | 
ଗାଲରେ ଚୁମ୍ବନ ବାଜିଲା 

ହୃଦୟେ ହୃଦୟ ମିଶିଲା। 

ଏପରି କାହିଁକି ହେଲା, 

ଏକଥା ମୋତେ ଜଣା ନଥୁଲା | 


ପଞ୍ଚଭୂତେ ଗଢ଼ା ମୋ ମୂଳ ଭିଜ୍ଜି 
ପରାଣ ଗାଇଲା ଜୀବନ ଗୀତି ! 
ଜାଗ୍ରତ ମନ ନିର୍ଭୀକ ହେଲା 
ମାନବର ପରିଚୟ ମିଳିଲା| 
ଚିନ୍ତା ଚଇତନ ଉଦୟ ହେଲା! 
ନୀରବ ହୋଇ ପ୍ରାର୍ଥନା କଲି 
ସଂସାର ବନ୍ଧନୂ ମୁକତ ହେଲି 
ଚେତନା ଗଗନେ ଭ୍ରମଣ କଲି | 
ଏପରି କାହିଁକି ହେଲା 

ଏକଥା ମୋତେ ଜଣା ନଥୁଲା | 

ଆ ଦୃଶ୍ୟ ଅଦୃଶ୍ୟ ଜା 


କଣ୍ଟା ଓ ଗୋଲାପ 


ଗୋଲାପ ଗଛଟି ମୋ ଆଗରେ ବଢ଼ିଛି 

ଏବେ ଗୋଲପ ଗଛରେ କଢ଼ିଟିଏ ମୁଣ୍ଡ ଟେକିଛି। 
ଆଖିର ପଲକରେ କଢ଼ିଟି ଦିଶିଗଲା 

ହଠାତ୍‌ ମନ ଆଉ କେଉଁ ରାଜ୍ୟକୁ ଧାଇଁଗଲା, 


ଗୋଲାପ କଢ଼ିଟି ଆଖି ଆଗରୁ ଲୁଚିଗଲା। 


ଦୁଇଦିନ ପରେ, 

କଢ଼ି ମୁହଁରୁ ନାଲି ପାଖୁଡ଼ାମାନ ବାହାରି ଆସୁଥୁଲେ। 
ସେମାନଙ୍କ ଓଠରୁ ସ୍ପିତହାସ୍ୟ ଝରି ଆସୁଥୁଲା 

ଫୁଟି ଆସୁଥିବା ପାଖୁଡ଼ାଗୁଡ଼ିକୁ ଚୁମ୍ବନ ଦେଲି, 
ହାତରେ କଳିକାଟିକୁ ଧରିଲି ନାହିଁ, 

ଚୁମ୍ବନ ଦେଇ ତୃପ୍ତି ଆହରଣ କଲି। 


ଆଉ ଦୁଇଦିନ ପରେ, 

କଳିକାଟି ପୂର୍ଣ ପ୍ରସ୍ମୁଟିତ ହେଲା 
ପାଖୁଡ଼ାଗୁଡ଼ିକ ଓଠ ମେଲାଇ ହସୁଥିଲେ 
ଫୁଲ ପ୍ରତି ମୋର ଆକର୍ଷଣ ବଢ଼ିଗଲା 
ଫୁଲ ଆଡ଼କୁ ନଇଁ ପଢ଼ିଲି। 


* ୯୩ 
Digitized by PPRACHIN, SOA 


ମ#॥ ଦୃଶ୍ୟ ଅଦୃଶ୍ୟ ଖା 


ପାଖୁଡ଼ାଗୁଡ଼ିକୁ ଚୁମ୍ବନ ଦେଲି, 
ଲୋଭାସକ୍ତ ହୋଇ 

ଗୋଲାପ ଫୁଲକୁ ଧରିବାକୁ ମନକଲି, 
ହାତରେ କଣ୍ଟା ଫୋଡ଼ି ହୋଇଗଲା, 
ଯନ୍ତ୍ରଣା ହେଲା ଓ ରକ୍ତ ବାହାରିଲା | 


ଗୋଲାପର ଜ୍ୟୋତି, 

ମୋ ମନ ହରଣ କରି ସାରିଥୂଲା 
କଣ୍ଟକର ଯନ୍ତ୍ରଣାକୁ 

ଅନୁଭବ କରିପାରିଲି ନାହିଁ । 

॥॥ ଦୃଶ୍ୟ ଅଦୃଶ୍ୟ 


ନିଆରା ବିଦାୟ 


ବିଦ୍ୟାଳୟରୁ ଆଜି 

ପିଲାମାନେ ବିଦାୟ ନେଉଛନ୍ତି। 
ସେମାନେ ଦଶ ବର୍ଷ ଏଇଠି 
ପଢ଼ିଛନ୍ତି । 


ବିଦ୍ୟାଳୟର ମାଟି ଗୋଡ଼ି ସହ 
ସେମାନଙ୍କ ଅନ୍ତରଙ୍ଗ ପରିଚୟ, 
ଶିକ୍ଷକମାନେ ଥିଲେ ସେମାନଙ୍କର ବନ୍ଧୁ ଓ ଗୁରୁ | 


ଆଗକୁ କିପରି ବାଟ ଚାଲିବାକୁ ହେବ, 

ଝୁଣ୍ଟି ପଡ଼ିଲେ କିପରି ଉଠିବାକୁ ହେବ, 

ହାତ ଧରାଧରି ହୋଇ କିପରି ଚାଲିବାକୁ ହେବ, 
ତାହାଥୁଲା ବିଦ୍ୟାଳୟର ମୁଳ ଶିକ୍ଷା | 


ପିଲାମାନଙ୍କର ପରୀକ୍ଷା ଫଳ ବାହାରି ଯାଇଛି 
ଆଜି ସେମାନେ ବିଦାୟ ନେଉଛନ୍ତି। 


ପ୍ରଧାନଶିକ୍ଷକ ଜଣ ଜଣ କରି ବିଦାୟ ଦେଉଛନ୍ତି ! 
ବିଦାୟ ଦେଲାବେଳେ ନମସ୍କାର କରୁଛନ୍ତି 
ପ୍ରିୟ ଛାତ୍ରଛାତ୍ରୀମାନଙ୍କୁ | 
* ୯୫ 

॥॥ ଦୃଶ୍ୟ ଅଦୃଶ୍ୟ 


ଜଣେ ଛାତ୍ର ପଚାରିଲେ, “ ଆମେ ଏତେ ସାନ, 
ଆପଣ କାହିଁକି ଆମକୁ ନମସ୍କାର କରୁଛନ୍ତି ? ” 


ଶିକ୍ଷକ ଉତ୍ତର ଦେଲେ; 

“ ଆମେ ଯାହା ହେବା କଥା ହୋଇ ସାରିଛୁ, 

ତୁମେମାନେ କ'ଣ ହେବ, ଆମେ ଜାଣିନାହୁଁ 

ତୁମ ପ୍ରତ୍ୟେକଙ୍କ ଭିତରେ ଅନେକ ସମ୍ଭାବନା ପୁରି ରହିଛି| 
ସେହି ସମ୍ଭାବନାମାନଙ୍କୁ ମୁଁ ପ୍ରଣାମ ଜଣାଉଛି। ” 

॥॥ ଦୃଶ୍ୟ ଅଦୃଶ୍ୟ ଜା 


ସକଳ ଘଟେ ନାରାୟଣ 


କୃଷ୍ଣଚୂଡ଼ା ଗଛରେ 
ପେନ୍ଛା ପେନ୍ଜା ଫୁଲ ଓହଳି ପଡୁଥାନ୍ତି। 
ପରିବେଶଟି ମନମତାଣିଆ ହୋଇଥାଏ । 
ସୁରୁଜ ଆଲୁଅ ଛପି ଛପି ତଳେ ପଡୁଥାଏ । 


ଗଛମୁଳରେ ସବୁଦିନେ 
ଏକ ନିର୍ଦ୍ଦିଷ୍ଟ ସମୟରେ ବ୍ୟଭ୍ତିଜଣକ ଛିଡ଼ା ହୋଇଥାନ୍ତି 


ସେଇ ବାଟରେ ଯାଉଥବା ସମସ୍ତଙ୍କୁ ପ୍ରଶ୍ନ 
ପଚାରନ୍ତି, “ ତୁ କିଏ” ? 

ସମସ୍ତେ ପ୍ରଶ୍ନ ଶୁଣନ୍ତି, 

ଆଡ଼େଇ ହୋଇ ଚାଲିଯାନ୍ତି 

କହନ୍ତି - “ ପାଗଳଟାଏ” | 


ମୁଁ ବାରମ୍ବାର ସେହି ପ୍ରଶ୍ନଟି ଶୁଣିଛି 
ଅନ୍ୟମାନଙ୍କ ପରି ମୁହଁ ବୁଲାଇ ଚାଲି ଯାଇଛି । 
ଦିନେ ପ୍ରଶ୍ନଟି ମୋ ମରମ ଘରକୁ ଧରିଲା 
ମୁଁ ପଚାରଲି, “ ସତରେ ମୁଁ କିଏ” 

ମୁଁ କୃଷ୍ଠଚୁଡ଼ା ଗଛ ପାଖରେ ପହଞ୍ଚଲି। 
ବ୍ୟକ୍ତି ଜଣକ ଛିଡ଼ା ହୋଇଥୁଲେ, 
ମୋତେ କୌଣସି ପ୍ରଶ୍ନ ପଚାରିଲେ ନାହିଁ। 
ମୁଁ ପଚାରିଲି, “ ତୁମେ କିଏ” ? 

ସେ ଚିକ୍ରାର କଲେ, “ ତୁ କିଏ” ? 


ମୁଁ କହିଲି, “ମୁଁ ଜାଣିନାହିଁ ” , 

ସେ କହିଲେ “ମୁଁ ବି ଜାଣିନାହିଁ, 

ତେଣୁ ପଚାରୁଛି “ତୁ କିଏ” ? 

ତାଙ୍କ କଥା ଶୁଣି ମୁଁ ହଡ଼ବଡ଼େଇ ଗଲି 

ନିଜକୁ ପଚାରିଲି, “ ମୁଁ କିଏ” ? 

ଏହୀ ପରେ ଆମେ ଉଭୟେ ନୀରବ ହୋଇଗଲୁ | 


ସେ ମୋ କାନ୍ଧରେ ହାତ ରଖିଲେ, 
ଆଗକୁ ଚାଲିବାକୁ ଇଙ୍ଗିତ କଲେ | 
ଆମେ ଚାଲିଲୁ, ଅନେକ ବାଟ , 
ଜିଶବ୍ଦର ମହାନଗରୀରେ ପହଞ୍ଚିଲୁ | 
ସେଇଠି କାନ୍ଧରେ ଲେଖା ହୋଇଥୁଲା 
“ମୁଁ ଯିଏ, ତୂ ସିଏ” | 

ଜଜ ଦୃଶ୍ୟ ଅଦୃଶ୍ୟ ଜା 


ଉର୍ଶ୍ବରେ ବିରାଜମାନ କରୁଥଲା ଅନନ୍ତ ଗଗନ 

ତା' ମଧ୍ୟରେ ଶୋଭାପାଉଥଲେ ଜ୍ୟୋତିର୍ମୟ ପୁରୁଷ | 
ଆମେ ମଥାଟେକି ପ୍ରଣାମ ଜଣାଇଲୁ 

ଅନୁଭବ କଲୁ, 

“ ଆମେ ତାଙ୍କ ଭିତରେ ଥଲୁ, ସେ ଆମ ଭିତରେ 
ଥିଲେ” | 

ମୋ ସୃତିପଟରେ ଗୁଞ୍ଜରିତ ହେଲା 

ମାଂ ଠାରୁ ପିଲାବେଳେ ଶୁଣିଥିବା 

ଦୂଇଧାଡ଼ି... 

“ ସକଳ ଘଟେ ନାରୟଣ 

ଅନାଦି ପରମ କାରଣ! 

॥॥ ଦୃଶ୍ୟ ଅଦୃଶ୍ୟ 


ରୂପମ୍‌ ରୂପମ୍‌ 


ମନରେ ଛବିଟି ଆଙ୍କି ହୋଇଗଲା। 
ମାଟିରୁ ଆକାରଟି ଗଢ଼ିବାପାଇଁ ଝୁଙ୍କ ମାଡ଼ିବସିଲା। 


ମାଟି ଟେଳାଟି ଟାଣ ଥୁଲା, 

ଓଜନିଆ ପଥର ଧରି ଛେଚିବାରେ ଲାଗିଲି ! 
ଟେଳା ଚଙ୍କିଲା ନାହିଁ ସିନା, 

ପ୍ରତିକ୍ରିୟା ଦେଖାଇଲା। 

ମାଟି ଫଟାଇ ଫଟାଇ 

ହାଲିଆ ହୋଇ ପଡ଼ିଲି, 

ବସିପଡ଼ି ପବନ ଖାଇଲି । 


କିଛି ସମୟ ପରେ 

ମୁଣ୍ଡ ଟେକି ଦେଖିଲି । 

ପାଖରେ ଭଙ୍ଗା ବାଲ୍‌ଟିଟି ଅଲୋଡ଼ା ହୋଇ ପଡ଼ିଛି 
ବାଲ୍‌ଟି ଭିତରେ ପାଣି ଅଛି। 


ମାଟି ଟେଳାଟିକୁ ଉଠାଇ ଆଣି 
ବାଲ୍‌ଟିର ପାଣିରେ ଛାଡ଼ିଦେଲି 


* ୧୦୦ * 


Digitized by PPRACHIN, SOA 


HE au ଅଲଣ୍ HE 


ଅଭୁତ ଦୃଶ୍ଯ ଉଦ୍ଭାସିତ ହେଲା। 

ବୁଦ୍ବୁଦ୍‌ ହୋଇ ମାଟି ଟେଳାଟି ନିଶ୍ଵାସ ମାରିଲା 
ଅଳ କେଇ ମିନିଟରେ ପାଣିରେ ମିଶିଗଲା। 
ପ୍ରତିରୂପରେ ସରଳତା ଭରି ଯାଇଥଲା 


ତରଳ ସରଳ ରୂପରେ ମାଟି ମୋତେ ଅନାଇ ରହିଲା | 


ଉପରେ ଉଡ଼ି ଯାଉଥିଲେ ବିହଙ୍ଗମାନେ | 
ଶୁଣାଇ ଦେଇଗଲେ, 

“ ରୂପମ୍‌ ରୂପମ୍‌ ପ୍ରତିରୂପ ବହୁଭଃ ” | 
ଅନେକ ଉପାୟ ରହିଛି, 

ସୁଯୋଗ ହାତଛଡ଼ା କରନାହିଁ, 

ସରଳ ହୋଇଗଲେ 

ନୂଆ ରୂପ ଗଢ଼ି ଉଠିବ ” | 

ଜଜ ଦୃଶ୍ୟ ଅଦୃଶ୍ୟ 


ସମସ୍ୟା ଓ ବନ୍ଧୁତା 


ଯାତ୍ରା ଆରମ୍ଭ କରିବାପାଇଁ କିକ୍‌ ମାରୁଥୁଲି 
ହଠାତ ସମସ୍ୟାଟି ଆସି ପହଞ୍ଚଗଲା 
ଗୁମକରି ଆଗରେ ଛିଡ଼ାହେଲା। 

ସମସ୍ୟାର ମୁକାବିଲା କରିବାପାଇଁ 

ବାଟ ଅଣ୍ଡାଳିଲି। 

ସଙ୍ଗେସଙ୍ଗେ ଅନେକ 

ସମସ୍ୟା ଅଣ୍ଟା ହଲାଇ ହଲାଇ 

ଆସି ପହଞ୍ଚଗଲେ। 

ସେମାନେ ମୂଳ ସମସ୍ୟା 

ଚାରିପାଖେ ରେରିଗଲେ । 

ମନେ ହେଉଥଲା, 

ସେମାନେ ତୀକ୍ଷ୍ମ ବୁଦି ସମ୍ପନ୍ନା ତରୁଣୀଗଣ ! 
ମୁଁ ହତମ୍ବବ ହୋଇପଡଢ଼ିଲି। 


ଏହି ସମୟରେ ମୁଣ୍ଡ ଉପରେ 
ପ୍ରାର୍ଥନାଟିଏ ଉଡ଼ି ଯାଉଥୁଲା | 

ମୁଁ ଧୀରସ୍ପିର ହୋଇ ପ୍ରାର୍ଥନାକୁ ଡାକିଲି 
ପ୍ରାର୍ଥନା ମୋ ଦୁଃଖ ବୁଝିପାରି 
ଅନୁକମ୍ପା ଦେଖାଇଲେ। 

ମୋ ପାଇଁ ଗୁଣୁଗୁଣୁ ହୋଇ ଗୀତ ଗାଇଲେ। 
ମୋ ହୁଦୟ କନ୍ଦରରୁ ଅଗ୍ନି ଶିଖାଟିଏ 
ବାହାରି ଆସିଲା 

କାଲୁଆ ହୋଇଯାଇଥୂବା ସ୍ଵାୟୁମାନେ 
ଉଷୁମ ହେଲେ 

ଭିତରେ ଥବା ଥଣ୍ଡା ଗମ୍ଭୀରିଘରଟିକୁ 

ମୁଁ ଆବିଷ୍କାର କଲି | 

ଆଗରେ ଏକ ଧଳା କାଗଜର ଟିପା 

ଖାତା ପଡ଼ିଥିଲା 

ରୂପା ରଙ୍ଗର କଲମଟିଏ 

ପାଖରେ ଥୁଲା ! 

ଏହି କଲମରେ ସବୁ ସମସ୍ୟାଗୁଡ଼ିକୁ 
ତାଲିକା କଲି। 

ତାଲିକା ଉପରେ ପ୍ରାର୍ଥନା 

ନିଜର ହାତ ବୁଲାଇ ଆଣିଲେ; 
ସମସ୍ୟାଗୁଡ଼ିକ ନରମ ହୋଇଗଲେ । 
ସେମାନେ ନିଷ୍ପଭ ନୟନରେ ସ୍ପିତହାସ୍ୟ ହସିଲେ 
ତା'ପରେ ହସି ଉଭେଇଗଲେ। 


ଏହାପରେ ପ୍ରଥମ ସମସ୍ୟାଟି 
ଥରିବାକୁ ଲାଗିଲା 

ସତେଯେପରି ତା'ର ସମସ୍ତ ବଳ ଚାଲିଗଲା | 
ସମସ୍ୟାଟି ମୋ ଆଡ଼କୁ 

ଆତୁର ନୟନରେ ଅନାଇଲା। 

ଏହାପରେ ଆମେ ଦିହେଁ 

ଗଡ଼ିର କିକ୍‌ ମାରି ଯାତ୍ରା ଆରମ୍ଭ କଲୁ ! 
ବାଟରେ ସମସ୍ୟା ଉତ୍ତରି ଗଲା 

ସ୍ପିତ ହାସ୍ୟ ହସି ଆମେ ପରସ୍ପରଠାରୁ 

ବିଦାୟ ନେଲୁ, 

ତା'ପରେ ଚିରଦିନପାଇଁ ଆମେ ବନ୍ଧୁ 
ହୋଇରହିଲୁ।| 

ଚେତନା ମହାଚେତନା 


ଅର୍ଜୁନଙ୍କ ଚକ୍ଷୁରେ ଦିବ୍ୟ ଦୃଷ୍ଟି 

ଖଞ୍ଜା ହୋଇଥିଲା। 

ସେ ବିସ୍ଲୟାଭିଭୂତ ହୋଇ 

ଘଟି ଯାଇଥିବା ଘଟଣାବଳୀକୁ 

ଦେଖି ପାରିଲେ । 

ଭଗବାନ ଶ୍ରୀକୃଷ୍ଣ, 

ପ୍ରଜ୍ଞାମୟ ଆଲୋକରେ ଝଲସି ଉଠିଲେ 
ଅର୍ଦୁନଙ୍କପାଇଁ ଏହି ଜାଜୁଲ୍ଯ ଥଲା ଅସମ୍ଭାଳ | 
ସତେଯେପରି ସହସ୍ର ସୂର୍ଯ୍ୟ ଏକାବେଳକେ 
ଜ୍ୟୋତି ପ୍ରକାଶ କରିବାକୁ ଲାଗିଲେ। 
ବିଶ୍ଵଚେତନା, 

ଉଭୟ ପ୍ରକାଶ ଓ ଅପ୍ରକାଶଙ୍କ 

ମଧ୍ଯରେ ଝଟକିବାକୁ ଲାଗିଲେ | 

ସବୁକିଛି ଘଟୁଥଲା ଗୋଟିଏ 

ଶରୀରରେ 

ମାନବ ଶରୀରରେ ଥାଇ ଅର୍ଜୁନ, 

ଦିବ୍ୟ ଝଲକଗୁଡ଼ିକୁ ଦେଖୁଥିଲେ । 

ତାଙ୍କ ଆଖିର ପତା ପଡ଼ୁ ନଥୁଲା! 

କଂ ଣ ସବୂ ଘଟିଯାଉଛି, ସେକଥା 

ସେ ବୁଝି ପାରୁନଥଲେ । 

“ ଆରମ୍ଭ କେଉଁଠି, ମଧ୍ଯମ କେଉଁଠି, 
ପୁଣି ସମାପ୍ରି କେଉଁଠି” , 

ଏକଥା ଜାଣିବା ତାଙ୍କପାଇଁ 

ମୁସ୍କିଲ ହୋଇପଡ଼ିଲା। 


ମାନବ ଚେତନାର ସୂକ୍ଷ୍ମ ପରଦାଗୁଡ଼ିକ ଫାଟିଗଲେ, 
ସକଳ ଦ୍ଵାର ଭାର୍ଗଗଲେ, 

ଆଲୋକର ବନ୍ୟା ପ୍ଲାବିତ ହେଲା, 

ଅତଳ ଗଭୀରତା ମଧ୍ଯରେ ବିଶ୍ଵ ଚେତନା 
ବିସ୍ତାରିତ ହୋଇ ରହିଥୁଲା |! 

ମାନବ ଚେତନା ସେଇଠି ଡ଼ୁବିଯାଇ 
ମହାଚେତନାରେ ଲୀନ ହୋଇଗଲା! 

ଆ” ରେ ବରଷା ଆ 


ବରଷା ସୁଅର କଳନାଦ ଶୁଣି 
ପିଲାଦିନ ସତି ନାଚି ଉଠିଲା। 
ଆ...ରେ, ବରଷା ଆ, 
ଭିଜେଇ ଭିଜେଇ ଯା| 


ସାଙ୍ଗଗହଣରେ ପାଣି କାଦୁଅରେ 
ବରଷାରେ ଆମେ ଭିଜୁଥଲୁ 
ବହିବସ୍ତାନି ପିଠିରେ ପକାଇ 
ପାଳିଧରି ଗୀତ ଗାଉଥଲୁ | 


ଆ...ରେ, ବରଷା ଆ, 
କୁଆପଥର ପାଟିରେ ପକାଇ ଯା| 
ପାଣି ବହୁଥଲା ସୁରୁସୁରୁ 

ଆଣ୍ଡୁଏ ପାଣିରେ ହାତ ଧରିଧରି 
ପୁଅଝିଅ ଆମେ ଫେରୁଥଲୁ| 


ଗୋରୁଙ୍କ ବାହୁଡ଼ାବେଳ 
ଆମର ଫେରିବାବେଳ 
ଇନ୍ଦ୍ରଧନୁର ସପତ ରଙ୍ଗେ 

ମନ ହୋଇଯାଏ ଭୋଳ 
ପାଦ ପଡ଼େ ଟଳମଳ, 
ନଥାଏ ଚାଲିରେ ମେଳ | 


ଆ...ରେ, ବରଷା ଆ, 
ବରଷି ଦେଇ ପାହାଡ଼କୁ ଚାଲିଯା। 


ପରଜାପତି ତରକା ଅତି 
ମନ କରିଦିଏ ଫୂର୍ରି, 
ପଛେପନଛେ ଆମେ ଧାଉଁଥୁଲୁ 
କଅଁଳ ହାତରେ ଧରୁଥୁଲୁ। 


ଆ...ରେ, ବରଷା ଆ, 
ଫେରିବାବେଳ, ଫରଚା କରି ଯା| 


ଘର ବାହୁଡ଼ାରେ ହେଲେ ବିଳମ୍ବ 
ବେତମାଡ଼କୁ ନଥଲା ଭୟ । 

ବାପା ମାଂଙ୍କ ଗାଳିଗୁଲଜ 
ଏକାନେ ସେକାନେ ଉଡ଼ାଇ ଦେଇ 
ଚୁଲି ମୁଣ୍ଡରେ ବସୁଥଲୁ 

ମାଆଙ୍କ କୋଳରେ ଆଉଜି ହୋଇ 
ମୁଢ଼ି ବାଦାମ ଖାଉଥୁଲୁ| 

ଆ...ରେ, ବରଷା ଆ, 
ପିଲାଦିନ କଥା ମନେ ପକାଇ ଯା! 


ବୟସ ଫେରିବ ପଛକୁ 
ପୁରୁଣା ସ୍ୃତିରେ ମନ ଡୁବିଯିବ 
ସପନ ନାଚିବ ଆଗକୁ 
ଆ...ରେ, ବରଷା ଆ| 

ସବୁ ବଦଳି ଗଲା 


ରାତ୍ରିର କୃଷ୍ଣ ପରଦାଟି ଗାଢ଼ ହୋଇ ଉଠିଲା 
ଗଭୀର ନିଦ୍ରାରେ ଶରୀର ନିସ୍ତେଜ ଥଲା| 
ସ୍ଵପ୍ନ ପରେ ସ୍ଵପ୍ନ ଓହ୍ଲାଇ ଆସୁଥଲେ, 

ଉର୍ଷ୍ଵରୁ ଜ୍ୟୋତି ଝଲସି ଆସିଲା। 

ମରଣଶୀଳ ଜଗତଟା ଶୋଇ ପଡ଼ିଥୁଲା, 

କାଁ ଭାଁ ଲୋକେ ଖୁଜୁରୁ ବୃଜୁରୁ ହେଉଥୁଲେ। 


ଜଗତଟା ଜ୍ୟୋତିକୁ ଅନୁସରଣ କଲା ଓ 
ଉର୍୍ବକୁ ଆରୋହଣ କଲା। 

ସଚେତନ ମଣିଷମାନେ, 

ବିସ୍କୟରେ ଅବିଭୂତ ହୋଇ ପଡ଼ିଲେ। 


ଆରୋହଣ, 

ସୀମାର ଫାଟକ ନିକଟରେ ଉପନୀତ ହେଲା | 
ନବସର୍ଜନାର ଶୃଙ୍ଖଳା ଭିତରେ 

ସକଳ ଦୁଆର ଖୋଲିଗଲେ । 

ଝଲକସବୁ ଜ୍ୟୋତିର୍ମୟ ହୋଇ ଉଠିଲେ 
ଦିଗନ୍ତଗୁଡ଼ିକ ସୀମାହୀନ ହୋଇଗଲେ | 

ଅଶରୀର ଛବି ଦୃଶ୍ୟମାନ ହେଲେ, 
ମରଣଶୀଳ ଶରୀରସକଳ ଉତ୍ଭେଇ ଗଲେ | 
ଅମରତ୍ଵ ଉଦୟ ହେଲା, 

କ୍ଲାନ୍ତି ନଥଲା, ଯନ୍ତ୍ରଣା ନଥୁଲା 

ମନ ମୂତ୍ୟୁର ସୀମା ପାର ହୋଇଗଲା | 


ନୂଆ ଜଗତଟିରେ 

ଆଲୋକିତ ମନ ପଦ ଚାରଣ କଲା। 
ସେଠାରେ..... 

ଅନୁକମ୍ପା ପୁରି ରହିଥୁଲା, 

ମିଥ୍ୟାଚାର ନଥୁଲା 

ସତେଜ ସୁଗନ୍ଧି ଭିତରେ 

ପ୍ରେମର ଶିହରଣ ଖେଳିଗଲା। 

ସମ୍ପର୍କରେ ପ୍ରେମର ଝଲକ ଶୋଭା ପାଇଲା।| 
ସୀମାହୀନ ଥିଲା ସ୍ଵାଧୀନତା 
ସୁଦୂର ଦୃଷ୍ଟି ବଳୟରେ 
ମନ ଆଲୋକିତ ହୋଇ ଉଠିଲା । 
ସତ୍ୟ ଥୁଲା; 
ଶାନ୍ତପୁତ, ସର୍ବପ୍ରସାରୀ | 


ଆରୋହଣ, 

ମରଣଶୀଳ ଜଗତଟିକୁ 

ଦୋହଲାଇ ଦେଲା। 

ପ୍ରଜ୍ଞାର ଉଲ୍ଲାସ, 

ମରଣଶୀଳ ଜଗତ ଭିତରେ ଭେଦିଗଲା, 
ସବୁ ବଦଳିଗଲା । 

ଦ୍ବଇ ଜଗୁଆଳି 


ଜଗୁଆଳି ଜଣଙ୍କ ପ୍ରତିଦିନ ରାତିରେ 
ମାଲିକ ଘର ଜଗୁଥଲେ। 
ଫାଟକ ପାଖରେ ଠେଙ୍ଗାଟାଏ ଧରି 
ଛିଡ଼ାହେଇ ରହୁଥଲେ। 


ରାତ୍ରିର ଘନ ଅନ୍ଧକାରରେ ଘର 
ଫାଟକର ଆଲୁଅ ମଝିରେ ନିଛାଟିଆ 
ପବନଟା ସରସର ବହୁଥଲା। 


ଘର ଭିତରୁ ଘୁଙ୍ଗୁଡ଼ି ଶବ୍ଦ 
କବାଟ ଫାଙ୍କରେ ବାହାରି ଆସୁଥଲା। 


ଏହି ସମୟରେ ଜଣେ ଅଜଣା ମଣିଷ 
ସବୁଦିନେ ଆଗବାଟ ଦେଇ ଚାଲି ଯାଉଥଲେ ! 
ଜଗୁଆଳି ଦେଖୁଥିଲେ ଏବଂ 

କୌତୂହଳୀ ହୋଇ ପଡ଼ୁଥଲେ। 


ରହସ୍ଯ ଜାଣିବାପାଇଁ 
ଦିନେ ଅଟକାଇ ପଚାରିଲେ। 


* ୧୧୩ + 

ମଣିଷ ଜଣକ ସ୍ପିତହାସ୍ୟ ହସି କହିଲେ, 

“ ମୁଁ ଜଣେ ଜଗୁଆଳି, ନିଜକୁ ଜଗୁଛି” । 
ଜଗୁଆଳି କିଛି ବୂଝି ପାରିଲେ ନାହିଁ। 

ଭାବିଲେ, “ ମୁଁ ତ ମାଲିକର ଘର ଜଗୁଛି। 

ମାତ୍ର ଇଏ ନିଜକୁ ଜଗୁଛି, ଭିତିରି କଥା କ'ଣ” ! 


ପରଦିନ ରାତିରେ ଜଗୁଆଳି ପୁଣି ପଚାରିଲେ, 
“ ନିଜକୁ ଜଣେ ଜଗିବ କିପରି” ? 

କିଛିଦିନ ଏହିପରି ଚାଲିଲା, 

ସେମାନେ ଘନିଷ୍ଠ ବନ୍ଧୁ ପାଲଟି ଗଲେ । 


ରାତ୍ରିର ନୀରବ ଶ୍ଵାସ ଓ ନିଛାଟିଆ ଅନ୍ଧକାର ଭିତରେ 
ସେମାନେ ଆଗକୁ ପାଦ ପକାଇଲେ। 

ରାତି ସରୁ ନଥାଏ, ପଥ ସରୁ ନଥାଏ, 

ଶରୀରରେ କ୍ଲାନ୍ତି ଆସୁନଥାଏ। 

ସେମାନେ ଜୀବନର ସମସ୍ତ ପଥ 
ଅତିକ୍ରମ କରି ଚାଲିଲେ। 
ପରିଶେଷରେ ଏକ ବୃହତ 
ଫାଟକ ପାଖରେ ପହଞ୍ଚଲେ। 


ସେମାନଙ୍କୁ ଭବ୍ୟ ସମ୍ବର୍ବନାର ସହ 
ପାଛୋଟି ନିଆଗଲା 


ଅନ୍ଧକାର ଭିତରୁ ଫାଟକର ସେପାରିକୁ 
ମହିମାମୟ ଆଲୋକର ସୁଅଟିଏ ଛୁଟି ଯାଉଥୁଲା| 


* ୧୧୫ + 

ତୁମେ ଅଛ ବୋଲି 


ମନ୍ଦିର ଭିତରେ ତୁମ ମୂରତି ଝଟକୁ ଥୁଲା 
ଜନଗହଳି ନଥୁଲା, 

ପରିବେଶ ଶାନ୍ତ ଓ ନୀରବ ଥୁଲା 

ମନ ମୋର ବିନୀତ ହୋଇଗଲା 

ତୁମ ନୟନରେ ନୟନ ମିଶାଇ ମୁଁ 
ପ୍ରାର୍ଥନା କଲି। 


ତୁମକୁ ଚାହିଁଲା ବେଳେ, 
ରମେ ମୋର ଆପାଦ ମସ୍ତକ ଦେଖିଦେଲ, 
ମୁଁ ପବିତ୍ର ହୋଇଗଲି, 

ତୁମ ଚାହାଣୀ ଭିତରେ ହଜିଗଲି 


ମୋ ଭିତରୁ ପ୍ରାର୍ଥନାଟିଏ ବାହାରି ଆସିଲା। 


“ ହେ ପ୍ରଭୁ 

ଜୀବନରେ ତୁମକୁ କେବେ ଦେଖିନାହିଁ। 

ଏଇ ମୁର୍ଭି ଭିତରେ ତୁମକୁ କଳନା କରି ଦେଖୁଛି 
ତୁମେ ମୋତେ ଦେଖୁଛ କି ନାହିଁ, 

ମୋତେ ଜଣା ନାହିଁ। 

ତଥାପି ସବୁ ବିପଦ ଆପଦରେ ତୁମକୁ ଡାକୁଛି 


* ୧୧୬ 

ଅନ୍ୟମାନଙ୍କ ଉପରେ ଭରସା ନଥଲାବେଳେ 
ତୁମ ଉପରେ ଭରସା ରଖୁଛି। 


ମୁଁ ହାଡ଼େହାଡ଼େ ଅନୁଭବ କରୁଛି 

ତୁମେ ମୋ ପାଖେ ପାଖେ ରହିଛ, 

ମୋତେ ଅଭୟ ଦେଇ ବାଟ ଦେଖାଉଛ 

ଅଦୃଶ୍ୟର ଭୂମି ଉପରେ 

ମୁଁ ତୁମ ପାଖରେ ଛିଡ଼ା ହୋଇଛି। 

ତୁମ ବରଦହସ୍ତ ମୋ ମୁଣ୍ଡ ଉପରେ ସର୍ବଦା ରହିଛି। 
ଏଭଳି ସମ୍ପର୍କଟିକୁ କେହି ଦେଖି ପାରୁନାହାନ୍ତି, 
ମୁଁ ବି ଦେଖି ପାରୁନି 

ମାତ୍ର ମୋ ଅନୁଭବ ହିଁ ସର୍ବଶ୍ରେଷ୍ଠ ପ୍ରମାଣ” ! 


* ୧୧୭ 

ମନ୍ଦିର ଦେବତା 


ମନ୍ଦିର ବେଢ଼ା ବୁଲି ଆସିଲି 
ମନ୍ଦିର ବେଢ଼ା ସଫା କଲି, 
ମନ୍ଦିର ଭିତର ସଫା କଲି । 


ମନ୍ଦିର ଭିତରେ, 
ଆସ୍ଥାନଟିକୁ ସଫା କରି ସଜାଇଲି, 
ଧୂପପୁଷ୍ଠ ଦେଲି। 


ଶାନ୍ତ କୋମଳ ଥୁଲା ମନ୍ଦିରର ପରିବେଶ। 
ସୁଶୀତଳ ବାଆ ବହିଗଲା, 

ଆରାମ ଲାଗିଲା, 

କ୍ଲାନ୍ତି ଦୂର ହୋଇଗଲା। 


ଦେବତାଙ୍କ ଆସ୍ଥାନ ଆଗରେ ଚକା ପକାଇ ବସିଲି 
ମୁର୍ଜି ଭିତରେ ଦେବତା ପ୍ରବେଶ କଲେ, ଝଲସି ଉଠିଲେ 
ମୋ ଆଡ଼କୁ ଆଶିଷ ନୟନରେ ଚାହିଁଲେ। 


ସ୍ଥିତ ହାସ୍ୟରେ କହିଲେ, 
“ ମନ୍ଦିରଟିକୁ ପ୍ରସ୍ତୁତ କରିଥୁବାରୁ 

ଆସ୍ଥାନରେ ବସିବା ସହଜ ହେଲା! 

ମୁଁ ତୋ ହୃଦୟ ମନ୍ଦିରରେ 

ବସିବାକୁ ମନ କରୁଛି। 

ଅନ୍ତରର ମନ୍ଦିରଟିକୁ ପରିଷ୍କାର କରି ପାରିଲେ 
ସେଇଠି ବିରାଜମାନ କରିବି” । 

ପ୍ରାର୍ଥନାର ଶକ୍ତି 


ମୁଁ ବାରବାର ପ୍ରାର୍ଥନା କଲି 

ଆରାଧ୍ୟ ଦେବତାଙ୍କ ପ୍ରତିମା ପାଖରେ ବସିଲି 
ଆକୁଳ ନିବେଦନ କଲି | 

ଅନୁଭବ କଲି, 

ମୋ ପ୍ରାର୍ଥନାରେ ଶର୍ରି ନାହିଁ, 

ଅନ୍ତରର ଜ୍ୟୋତି ମଉଳି ଯାଇଛି । 

କଳା ପରଦାଟିଏ 

ମୋତେ ଘେରି ରହିଛି 

ସନ୍ଦେହର ପାଚେରୀ 

ବନ୍ଦୀ କରି ରଖିଛି। 


ମୁଁ ପ୍ରାର୍ଥନା ଘରୁ ବାହାରି ଆସିଲି 
ଧୀରେ ଧୀରେ ଆଗକୁ ପାଦ ପକାଇଲି 
ଝରଣା କୂଳରେ ପହଞ୍ଚଲି | 

କେଉଁ କାଳରୁ ସେଠାରେ ପଡ଼ିରହିଛି 
ବିଶାଳ ମୁଗୁନି ପଥରଟିଏ। 

ଝରଣାର ଜଳ ଛିଟିକା 

ପଥର ଛାତିରେ ଠକଠକ୍‌ ହୋଇ ପଢୁଛି 
ସେଇଠି ଏକ ଗର୍ଭ ସୃଷ୍ଟି ହୋଇଛି । 

ଗର୍ଭଟି ମୋ ନଜରକୁ ଅବଗୁଣ୍ଡିତ କଲା 
କୋମଳ ଜଳ ଟୋପାଗୁଡ଼ିକର 

ବାର ବାର ପ୍ରହାରରେ 

ପ୍ରସ୍ତର ପୃଷ୍ଠରେ ଏପରି ଗର୍ଭ ସୃଷ୍ଟି ହୋଇଛି ! 


ମୁଁ ସ୍ତମ୍ଭୀଭୂତ ହେଲି, 

ପ୍ରାର୍ଥନାଗ୍ଧହକୁ ଫେରି ଆସିଲି 

ନୀରବରେ ଧ୍ୟାନମଗ୍ନ ହେଲି । 

ଅନ୍ତରରୁ ଉତ୍ସରିତ ହେଲା ପ୍ରଶ୍ନହୀନ 

ଶହଦହୀନ ପ୍ରାର୍ଥନା। 

ପରଦା ଉପରେ 

ଅନେକ ରନ୍ଧୂ ସମଷ୍ଟି ହେବାକୁ ଲାଗିଲା। 

ପରଦା ସେପଟେ 

ସହସ୍ର ସୂର୍ଯ୍ୟର ଜ୍ୟୋତି ପ୍ରକାଶିତ ହେଲା 

ପରଦାଟି ଆସ୍ତେ ଆସ୍ତେ ଉଦ୍ଭେଇଗଲା। 

ପ୍ରାର୍ଥନାରେ ଭରି ରହିଥୁଲା ଶକ୍ତିର ଆହ୍ଵାନ 

ଏହାପରେ, 

ନବଜୀବନର ଦିଗନ୍ତ ଦୃଶ୍ୟମାନ ହେଲା 
© 

ଜଜ ଦୃଶ୍ୟ ଅଦୃଶ୍ୟ 


ଆଦି ଅନ୍ତ ନାହିଁ ଯା'ର 


ବିଶ୍ଵମୟ ନିରାକାର 
ଆଦିଅନ୍ତ ନାହିଁ ଯାର 
ସେ ବିଶ୍ବନୟନ ଅଟେ ବୃତ୍ତାକାର। 


ଜଗତନାଥଙ୍କ ଆହ୍ବାନେ 
ଗଗନେ ଗଗନେ 

ଭେଦିଯାଏ ଜଗତର ନାଦ 
ଅଭେଦ୍ୟେ ଭେଦଇ ନିନାଦ | 


ଅଜୀବ ଜୀବ ସକଳ 
ମାନବଭାବ ନିରିମଳ, 
ଭକତେ ଭକତି ସକଳ। 


ଜାଗ୍ରତ ହୃଦୟ ଉଦ୍ୟତ 
ଏକାକାର ହୁଅଇ ଜଗତ 


ହେ ନାଥ, ସର୍ବ ଜଗତର 
ସକଳ ଶକ୍ତିର ଆଧାର 
ସହସ୍ତ ସୂର୍ଯ୍ୟର ସମ୍ଭାର। 

ହେ ପରମେଶ୍ବର, 


ହୁଅ ରଥାରୁଢ଼, 
ସବୁ ଦାଣ୍ଡ ହେଉ ଉଲ୍ଲସିତ । 
ତବ ଦରଶନେ 


ହେଉ ନବାପତ, 
ସକଳ ଜଗତ ସନ୍ତାପ ¦ 

/ 


ବିନୟୀ ଭାସ୍ପର 


ହେ ଉଦିତ ସୁରମଣି, 

ବିନୟୀ ଭାସ୍ଵର 

ତବ ଉଭ୍ଭାସେ ପୁରୁବ ପଶ୍ଚିମେ 
ଭାଙ୍ଗେ ଜଡ଼ତାର ଭିତ୍ତି 


ତବ ଆଭାସେ ପ୍ରକାଶେ ଦିବସ 
ଜଡ଼ ଜୀବନେ ଭରଇ ଉଲ୍ଲାସ | 


ତୁମେ ଗୁରୁ, ତୁମେ ଗଉରବ 
ତବ ଆଲୋକ ସୃଷ୍ଟିର ବିଭବ 
ହେ ପରମ ପ୍ରକାଶ, 

ଭରିଦିଅ ତବ ଆଶିଷ। 


ହେ ଯୋଗାଧାର, 

ତୁମେ ସତ୍ୟ, ତୁମେ ସ୍ଥିର 

ହେ ବିନୟୀ ଭାସ୍ଵର 

କର ସୃଷ୍ଟିର ରହସ୍ୟ ଗୋଚର । 

॥॥ ଦୃଶ୍ୟ ଅଦୃଶ୍ୟ 


ଜାତି ବଂଶ ମୁକ୍ତ 


ହେ ପିତା, ତୁମେ ବ୍ରାହ୍ମଣ 

ବ୍ରହ୍ମଜ୍ଞାନେ ପରିପୂର୍ଣ ସତ୍ତ୍ଗୁଣେ ଅଧୁଶ୍ଠିତ 
ହେ ବ୍ରହ୍ମ ସନ୍ଧାନୀ ! 

ଦିଅ ମୋତେ ଆଶୀର୍ବାଦ 

ମୋ ଜୀବନ ହେଉ ନିର୍ବିବାଦ | 

ତବ ଞ୍ରସରୁ ଜାତ, ମୁଁ ନୁହେଁ ବ୍ରାହ୍ମଣ ! 
ଜନ୍ମଭୂମିକୁ କରିବି ମୁଁ ରକ୍ଷା ଏ ମୋର କର୍ଭବ୍ୟ | 
ଯୁଦ୍ଧ ଅଟେ ମୋ ସ୍ଵଭାବ 

କ୍ଷତ୍ରିୟର ବୀର୍ଯ୍ଯେ ଅଟେ ବଳୀୟାନ | 
ଦିଅ ମୋତେ ଆଶୀର୍ବାଦ, 

ମୋ ଜୀବନ ହେଉ ନିର୍ବିବାଦ । 


ହେ ପିତା, ତୁମେ ବ୍ରାହ୍ମଣ, 

ବ୍ରହ୍ମଜ୍ଞାନୀ ସତ୍ତ୍ଗୁଣୀ, ସଂସାରର ପଥ ପ୍ରଦର୍ଶକ 
ତୁମ ଖରସରୁ ଜାତ, ମୁଁ ନୁହେଁ ବ୍ରାହ୍ମଣ ! 
କର୍ଷଣ କରିବି, ଧନ ଉପାର୍ଜିବି; 

ଏ ମୋର କର୍ଉବ୍ଯ 

ଧନଧାନ୍ୟେ ଭରିବି ଜନ୍ମଭୂମି; 


* ୧୨୫ 

॥ ଦୃଶ୍ୟ ଅଦୃଶ୍ୟ 


ଏହା ମୋ ସ୍ଵଭାବ। 

ବୈଶ୍ୟ ବୀର୍ଯ୍ୟେ-ସ୍ଥିର ମୋର ମତି 
ଦିଅ ମୋତେ ଆଶୀର୍ବାଦ, 

ଜୀବନ ହେଉ ନିର୍ବିବାଦ। 


ହେ ପିତା, ତୁମେ ବ୍ରାହ୍ମଣ, 

ବ୍ରହ୍ମ ସନ୍ଧାନରେ ରତ ସଂସାରର 

ଗତି ନିୟନ୍ତ୍ରକ 

ତୁମ ଉରସରୁ ଜାତ, ମୁଁ ନୁହେଁ ବ୍ରାହ୍ମଣ 
ସେବା ମୁଁ କରିବି, ସେବା ମୋ କର୍ରବ୍ୟ 
ସେବାରୁ ଆନନ୍ଦ, ଅଟେ ମୋ ସ୍ଵଭାବ | 
ଶୁଦ୍ର ବୀର୍ଯ୍ୟେ ମୋ ଅନ୍ତର ସ୍ମିର 

ଦିଅ ମୋତେ ଆଶୀର୍ବାଦ, 

ଜୀବନ ହେଉ ନିର୍ବିବାଦ। 


ହେ ପିତା, ତୁମେ ବ୍ରାହ୍ମଣ, 

ବ୍ରହ୍ମଜ୍ଞାନେ କର ଆରୋହଣ 

ସାତ୍ତିକ ସ୍ଵଭାବ ତବ, କର ଆକର୍ଷଣ 
ତୁମ ଉରସରୁ ଜାତ, ମୁଁ ଏକ ବ୍ରାହ୍ମଣ 
କରିବି ମୁଁ ଉପାସନା, ଧ୍ୟାୟିବି ପରମବ୍ରହ୍ଧ, 
କରି ଆମୁଜ୍ଞାନ ଅରଜନ 

ସଂସାର ଉତ୍‌ଥାନେ ହୋଇବି ସହାୟ | 


* ୧୨୬ 

ଯି ଦୃଶ୍ୟ ଅଦୃଶ୍ୟ 


ବ୍ରହ୍ମ ଚିନ୍ତନ ଅଟେ ମୋ ସ୍ଵଭାବ 
ବ୍ରାହ୍ମଣ ବୀର୍ଯ୍ୟ ସ୍ଥିର ମୋର ମତି 
ଦିଅ ମୋତେ ଆଶୀର୍ବାଦ, 
ଜୀବନ ହେଉ ନିର୍ବିବାଦ | 


ତଥାସ୍ତୁ, ତଥାସ୍ତୁ, 

ହେ ମୋର ସନ୍ତାନ ! 

ସ୍ଵଗୁଣେ ଜୀବନ ଧାରଣ ପରମଙ୍କ ଧର୍ମ 
ଜାତି ଖରସରୁ ଜାତ, ବଂଶ ଜାତିଠାରୁ ମୁକ୍ତ 
ଉଚ୍ଚ ନୀଚ ମନୁଷ୍ୟ ବିକାର, 

ହେ ମୋର ସନ୍ତାନ 

ଆଣିଦିଅ ନବଯୁଗର ସଂସ୍କାର । 


* ୧୨୭ ± 

॥#॥ ଦୃଶ୍ୟ ଅଦୃଶ୍ୟ 


ମୌସୁମୀ ଦୁଲୁକାଇଲା 
କଳା ବାଦଲ ଫାଟିବାକୁ ଲାଗିଲା 
ଧରଣୀ ବକ୍ଷରେ ଜଳାଧାର ଲମ୍ବି ଚାଲିଲା। 


ନଦୀର ଆଧାର ନବୀନ ଜଳରାଶିରେ ପୁରି ଉଠିଲା। 
ପ୍ରକୃତି କୋଳରେ ସବୁଜ ରାଣୀ 

ପୁଲକିତ ହେଲା 

ପତ୍ରଗହଳିରେ କାୟା ବିସ୍ତାର କରି 
ଭଶ୍ବରଙ୍କୁ ଆବାହନ କଲା | 

ମୁଁ ଭଶ୍ଵରଙ୍କୁ ଖୋଜିବାରେ ଲାଗିଲି । 
ଦେଖିଲି, 

ଭଶ୍ଵର ମୁର୍ଭି ଭିତରେ ଝଟକୁଥଲେ। 

ମୁଁ ଅଟକି ଗଲି, 

ମୁ ଆଗରେ ଯୋଡ଼ ହସ୍ତରେ ଛିଡ଼ାହେଲି 
ହଠାତ ମୁର୍ରି ବାହାରେ ଛଶ୍ଵର ଦୃଶ୍ଯ ହେଲେ 
ମୁଁ ମରି ବାହାରେ ପ୍ରାର୍ଥନା କଲି। 

ଇଶ୍ଵର ଉଭାନ ହୋଇଗଲେ 

ମୁଭି ଭିତରେ ଭଶ୍ଵରଙ୍କୁ ପାଇଲି ନାହିଁ 

ମୁରଭି ବାହାରେ ଭଶ୍ବରଙ୍କୁ ପାଇଲି ନାହିଁ। 


* ୧୨୮ 

ଜା ଦୃଶ୍ୟ ଅଦୃଶ୍ୟ 


ବିସ୍ମୟ ନୟନରେ ଚାରି ଆଡ଼କୁ ଅନାଇଲି 

ଦୃନ୍ଦ୍ଧରେ ପଢ଼ିଲି। 

ହଠାତ ଦୃନ୍ଦାତୀତ ଆଲୋକ ସର୍ବାଙ୍ଗକୁ ଆବୋରି ନେଲା | 
ଦେଖିଲି, 

ଇଶ୍ଵର ଉତ୍କଳ ଆଲୋକରେ ପରିଣତ ହୋଇଗଲେ | 
ମୁଁ ଆଲୋକ ମଧ୍ଯକୁ ଲମ୍ପ ଦେଲି 

ଆଲୋକ ଉଦଭାନ ହୋଇଗଲା 

ମୁଁ ଘୋର ଅନ୍ଧକାର ମଧ୍ଯରେ ଡୁବିଗଲି। 

ଗମ୍ଭୀରି ଭିତରୁ ନିଶବ୍ଦର ସ୍ଵରଟିଏ ଭାସି ଆସିଲା, 

“ ମୁଁ ଏହି ନିଗୂଢ଼ ଅନ୍ଧକାର ମଧ୍ଯରେ ଅଛି 

ଅନ୍ଧକାର ମଧ୍ଯରୁ ମୁଁ ଆଲୋକ ସୂଷ୍ି କରିଛି। 

ଆଲୋକ ମଧ୍ଯରୁ ନିରାକାର 

ନିରାକାର ମଧ୍ଯରୁ ଆକାର, ମୋର ପ୍ରକାଶ | 
ଏକାଧାରରେ ମୁଁ ଆକାର, ନିରାକାର, ଆଲୋକ, ଅନ୍ଧାର 
ସୃଷ୍ଟି, ସ୍କିତି ଓ ବିଲୟ । 

ଚେତନ, ଅବଚେତନ ଆଉ ନିଶ୍ଚେତନାକୁ 
ଏକାବେଳକେ 

ଦେଖିପାରିଲେ, ତୁମେ ମୋତେ ପାଇପାରିବ” 

ମୁଁ ଫେରି ଆସି ନୀରବରେ ପ୍ରାର୍ଥନା କରି କହିଲି, 

“ ପ୍ରଣାମ ଇଶ୍ଵର” | 


* ୧୨୯ 

॥॥ ଦୃଶ୍ୟ ଅଦୃଶ୍ୟ ଜା 


ପ୍ରଭାମୟ ଦୃଷ୍ଟି ସମାହାର 


ପାଦ ଦେଶରୁ ପାହାଡ଼ର ଶିଖରଟା 

ତୋଫା ଦିଶୁଥଲା, 

ମନ୍ଦିରର ମଥାନ ଆକାଶକୁ ଛୁଇଁ ଯାଉଥିଲା 

ମଥାନ ଉପରେ ଶ୍ଵେତ ନେତଟି ଫରଫର ଉଡ଼ୁଥଲା। 
ମୁଁ ପାହାଚ ଚଢ଼ି ଶିଖର ଆଡ଼କୁ 

ଆରୋହଣ କଲି 

ମନ ଉଚ୍ଚାଟ ଥୁଲା 

ଶରୀରର କ୍ଲାନ୍ତି ହରଣ ହୋଇ ଯାଉଥୁଲା!| 


ମନ୍ଦିରଟି ଥଲା ଶ୍ଵେତ ବର୍ଣ୍ଣର, 

ମନ୍ଦିରର ନେତ ଥୁଲା ଶ୍ଵେତ ବର୍ଣ୍ଣର 
ଆରୋହଣ କଲାବେଳେ, 

ମୁଁ କଳନା କରୁଥିଲି ମନ୍ଦିରର ଦେବତାଙ୍କୁ | 


ମୁଁ ଟିକିଏ ଥକି ପଡ଼ିଲି 
ଶ୍ଵେତ ପକ୍ଷୀଟି ମୋ ଦୃଷ୍ଟି ଅବରୋଧ କଲା।| 


* ୧୩୦ 

॥#ଞ ଦୃଶ୍ୟ ଅଦୃଶ୍ୟ ¥ 


ଥୁଣ୍ଟା ଗଛଡାଳରେ ପକ୍ଷୀଟି ବସିଥୁଲା 

ଶାନ୍ତ ସୁଢ଼ଳ ଦିଶୁଥୁଲା, 

ସତେଯେପରି ପକ୍ଷୀଟି ଅନ୍ୟ ଏକ ଜଗତରୁ 
ଓହ୍ଲାଇ ଆସିଥୁଲା। 


ଶ୍ଵେତପକ୍ଷୀ, ଶ୍ବେତନେତ, ଶ୍ଵେତମନ୍ଦିର 

ଶ୍ଵେତ ବର୍ଣ୍ଣ ହଜିଗଲା ପାହାଡ଼ ଶିଖର । 
ପାହାଡ଼ ଦିଶିଲା ଶ୍ବେତ, ଆକାଶ ଦିଶିଲା ଶ୍ଵେତ 
ମନରେ ନାଚି ଉଠିଲା ଶ୍ବେତସାଗର, 
ପ୍ରଭାମୟ ହେଲା ଦୃଷ୍ଟି ସମାହାର 

ଶ୍ରୀଚରଣେ ଧ୍ୟାନ ରଖି କଲି ନମସ୍କାର | 

॥॥ ଦୃଶ୍ୟ ଅଦୃଶ୍ୟ ଜା 


ସଦୟ ହୁଅ ପ୍ରଭୁ ! 


ହେ ପରମେଶ୍ବର, 

ବିଶ୍ଵ ସର୍ଜନାକାରୀ, 
ସୃଷ୍ଟିର ନିୟନ୍ତା| 
ବ୍ରହ୍ମା୍ଡତମାଳର ଆଧାର, 
ସୁପ୍ତ ଅସୁପ୍ତର ସୂତୁଧର। 


ପୂଥୁବୀ ପୃଷ୍ଠରେ ମୋର ଜନମ, 

କ୍ଷୁଦ୍ର ମୋ ମାନବ ଜୀବନ 

ସହସ୍ର ଜୀବ ମଧ୍ଧେ ଅଗ୍ରଗଣ୍ୟ | 

ମୋ ଜୀବନର ଲୀଳା ଖେଳା ସେଇଠି, ଯେଉଁଠି, 
ସୂର୍ଯ୍ୟ ପ୍ରକାଶ ହୁଅନ୍ତି, ଉଷ୍ପତା ପ୍ରଦାନ କରନ୍ତି, 
ଇନ୍ଦ୍ରଦେବ, ଧରଣୀ ରାଣୀକୁ ସିକ୍ତ ଓ ଲକ୍ଷ୍ମୀବନ୍ତ 
କରାନ୍ତି, 

ସବୁଜ ଗହଳିରେ ପ୍ରକୃତି ରାଣୀ ରଙ୍ଗୀନ ଫୁଲ 
ଫୁଟାନ୍ତି 

ମନୋହାରିଣୀ, କମନୀୟ ପରିବେଶ, 

ଯହିଁରେ ଗୁଞ୍ଜରିତ ହେଉଥାଏ ଶାନ୍ତିର ସଙ୍ଗୀତ 
ମାତ୍ର ମୋ ଜୀବନ ସର୍ବଦା ଥାଏ ବ୍ୟସ୍ତ। 

॥॥ ଦୃଶ୍ୟ ଅଦୃଶ୍ୟ 


ଆଖି ଖୋଲି ଦେଖିବାକୁ ନଥାଏ ସମୟ | 
ସମ୍ମୁଖରେ ନନ୍ଦନ ବନ ଥଲେ ବି 

ମୁଁ ଦେଖିପାରେ ନାହିଁ 

ସ୍ଵର୍ଗରେ ନନ୍ଦନ ପାଇଁ କେବଳ 

କଳ୍ପନା ବିଳାସୀ ହୁଏ । 


ଜୀବନ ଉପରେ ବୟସର ଓଜନ ଲହକି ପଡୁଛି 
ମତ୍ର ମୁଁ ବ୍ୟସ୍ତ | 

ମୋ ଲକ୍ଷ୍ୟ ମୋତେ ଜଣା ନାହିଁ, 

ମତ୍ର ମୁଁ ବ୍ୟସ୍ତ। 

ସମୟ କିପରି କଟି ଯାଉଛି, ମୋତେ ଜଣା ନାହିଁ 
ମତ୍ର ମୁଁ ବ୍ୟସ୍ତ ! 


ହେ ପରମେଶ୍ବର, 
ସଦୟ ହୁଅ 
ମୋ ପାଇଁ, ଦିବାରାତ୍ରର ସମୟ ବଢ଼ାଇ ଦିଅ ¦ 


ସମୟ ବଢ଼ିଲେ ବୋଧେ 
ଫୁରୁସତ ପାଇବି । 
ତୁମକୁ ସ୍ମରଣ କରି 
ପ୍ରାର୍ଥନା କରିପାରିବି ! 


* ୧୩୩ 
Digitized by PPRACHIN, SOA 


॥ ଦୃଶ୍ୟ ଅଦୃଶ୍ୟ ମା 


2 


Digitized by PPRACHIN, SOA 


#୮ ଦଶ୍ଯ ଅଦଶ୍ୟ ଆଃ 


@ ° 
Zh 
ଏ 


® a 3 > 
WY AD 


* ୧୩୫ 


Digitized by PPRACHIN, SOA 


9 ଦୃଶ୍ୟ ଅଦୃଶ୍ୟ ¥ 


* ୧୩୬ 


Digitized by PPRACHIN, SOA 


॥#॥ ଦୃଶ୍ୟ ଅଦୃଶ୍ୟ 


ସବୁ ମାୟାରେ ବାୟା 


ମଣିଷ ଦେହରେ ଏକ ଟଣା ଯନ୍ତ୍ର ଖଞ୍ଜା ହୋଇଛି | 
ସେଥୁପାଇଁ ମାୟା ବନ୍ଧନରୁ 

ବାହାରି ପାରୁନାହିଁ 

ସବୁବେଳେ ନିଜ ସଂସାରଟାରେ 

ବ୍ୟସ୍ତ ରହୁଛି, 

ଆଗକୁ ବଞ୍ଚବ କି ମରିବ 

ସେକଥାକୁ ଖାତିରି କରୁନାହିଁ। 

ଜୀବନରେ ସେ 

ଅନେକ କିଛିରେ ସାମିଲ ହୋଇପାରିବ 

ଇଶ୍ଵରଙ୍କ ସର୍ଜନାରେ ଖୁସିରେ ଭାଗ ନେଇପାରିବ 
ମାତ୍ର ଜାଣିଶୁଣି ସେ କହେ, ଭଗବାନଙ୍କର କୃପା ନାହିଁ, 
ସଂସାରଟା ମାଡ଼ି ବସିଛି, 

ପ୍ରଭୁ ସବୁ ଦାୟିତ୍ଵ ଲଦି ଦେଇଛନ୍ତି” । 


ଅଭୁତ ଏ ସୃଷ୍ଟି, 
“ ସ୍ବବୁ ମାୟାରେ ବାୟା” ! ! 
ଇଶ୍ଵରଙ୍କ ମାୟା ସମସ୍ତଙ୍କୁ ବାୟା କରିଛି ! 

ଣ୍ଡରୁ ଭାର ଖସିଗଲା 


oc 


ମୁଁ ଉଠି ପଡିଲି, 

ମୁଣ୍ଡଟା ଓଜନିଆ ଲାଗୁଥୁଲା। 

ମୁଣ୍ଡରେ ସୁନା ମୁକୂଟଟି ଚକ୍ଚକ୍‌ ଦିଶୁଥିଲା, 
ଗର୍ବ ଅହଂକାରରେ ବୋଳି ହୋଇ ରହିଥୁଲା। 
ମୁକୁଟ ପିନ୍ଧି ଆଡ଼ମ୍ବରରେ ରାସ୍ତାରେ ଚାଲିଲି, 
ମୁହଁରେ ହସ ଫୁଟି ଉଠୁଥଲା। 


ବେଳକୁବେଳ ମୁକୁଟର ଓଜନ ବଢ଼ିଲା, 
ଭାର ଅସମ୍ଭାଳ ହେଲା | 

ଭାର ଲାଘବପାଇଁ ବାଟ ଖୋଜିଲି । 
ମାତ୍ର ମୁକୁଟଟି ଭିଡ଼ି ହୋଇ ରହିଥୁଲା, 
କୌଣସି ଉପାୟ ଦିଶିଲା ନାହିଁ। 
ନୀରବ ରହିଲି, 

ନୟନରୁ ଲୋତକ ଝରିଲା!। 

ମୁଁ ପ୍ରାର୍ଥନା କଲି, 

ପ୍ରାର୍ଥନାର ଉତ୍ତର ମିଳିଲା। 

ସ୍ବଇଛାରେ ଦାସ ହୋଇ ଇଶ୍ଵରଙ୍କ ସେବାକଲି। 
ମୁକୁଟର ଓଜନ କମିବାରେ ଲାଗିଲା, 
ମୁଣ୍ଡ ହାଲୁକା ହୋଇଗଲା। 

ମୁଁ ପ୍ରାର୍ଥନା କଲି, 

ପ୍ରାର୍ଥନାର ଉତ୍ତର ମିଳିଲା 

ତାଙ୍କ ନିର୍ଦ୍ଦେଶ ଅନୁସାରେ କାମରେ ଲାଗିଲି, 
ମୁଣ୍ଡର ପରିଧ୍ବ କମିଗଲା, 

ମୁକୁଟଟି ମୁଣ୍ଡରୁ ଖସି ପଡ଼ିଲା। 

ଗର୍ବ ଅହଂକାର, ସମୟ ଉଞ୍ଜି ଚାଲିଗଲେ । 


ପ୍ରାର୍ଥନା କଲି, 

ପ୍ରାର୍ଥନାର ଉତ୍ତର ମିଳିଲା 

ନିଜକୁ ସମ୍ପୂର୍ଣ ସମର୍ପଣ କଲି, 

ସାନ ପିଲାଟିଏ ହୋଇଗଲି 

ଅନୁଭବ କଲି, 

ମୋର ନିଜର କୋଣସି ଅସ୍ତିତ୍ଵ ନାହିଁ, 
ମୁଁ କେବଳ ଜଣେ ସନ୍ତାନ, 

ଭଶ୍ଵର ଚେତନାର ଅଂଶ ବିଶେଷ। 

ମନ ନୀରବ ହେଲେ 


ମନ ନୀରବ ହେଲେ, 

ଇଶ୍ଵର ଦିଶନ୍ତି, 

ତାଙ୍କ ସ୍ଵର, କାନ ପାଖରେ ଗୁଣୁଗୁଣୁ ହୁଏ, 
ଅବାଟରେ ବାଟ ଦିଶିଯାଏ। 


ନୀରବ ହେବାକୁ ସ୍ଥିର କଲି, 
ନୀରବ ହେବା ସହଜ ନଥୁଲା। 
ଉପରଟା ନୀରବ ଥୁଲା, 
ଭିତରଟା ଘେରି ଖାଉଥୁଲା| 


ମୁଁ ମଉନ ରହିଲି, 
ସେମାନେ କହିଲେ, 
ମୁଁ ଗର୍ବୀ ଓ ଅହଂକାରୀ | 


ମୁଁ ପାଟି ଖୋଲି ବଲବଲ ହେଲି, 
ସେମାନେ କହିଲେ, 

ମୁଁ ବାଚାଳ। 

ଏବେ ମୁଁ କ'ଣ କରିବି ? 

ପାଟି ଖୋଲିଲି ନାହିଁ, 
ସେମାନେ କହିଲେ, 
ମୁଁ ମୁକ । 


କଂଣ କରିବି, କ”ଣ ନକରିବି ଭାବି, 

ନିଜ ଭିତରକୁ ପ୍ରବେଶ କଲି, 

ଲୋକେ ବୋଲିବେ କ'ଣ ଉପରେ ନଜର ଦେଲି ନାହିଁ। 
ମୁଁ ହେଲି, ମଉନ, ବାଚାଳ ଓ ମୁକ | 


ଏକଥା ଅନୁଭବ କଲି, 

ମନ ନୀରବ ହେଲେ, 

ଇଶ୍ଵର ଦିଶିବେ ଓ କଥା ହେବେ। 
ତାପରେ ମୁଁ ଆଉ ବିଚଳିତ ହେଲି ନାହିଁ। 

ଇଶ୍ଵରଙ୍କ ବିଧାନ 


ପବନ ସୁ ସୁ ହୋଇ ବହିଗଲା, 
ମୁଁ ଅଟକାଇ ପାରିଲି ନାହିଁ। 


ସ୍ରୋତରେ ପାଦ ପକାଇଲି 
ଜଳ ଆଗକୁ ବହିଗଲା, 
ମୁଁ ଅଟକାଇ ପାରିଲି ନାହିଁ। 


ପ୍ରତି ମୁହୂର୍ରେ ଲକ୍ଷ୍ଯ 
ଅଲକ୍ଷ୍ୟରେ କେତେକେତେ ଘଟଣା 
ଘଟିଯାଉଛି। 

ସବୁ କଳନା କରିହେଉନି 
ଅଧକ ମୁଣ୍ଡ ଖେଳାଇବାକୁ ମନ ବଳୁନି, 
କାରଣ ସେଥୂୁରୁ ମୋତେ ବିଶେଷ ଲାଭ ମିଳୁନି | 


ଜନ୍ମ ମୂତ୍ଯୁର ବ୍ୟବଧାନ ମଧ୍ୟରେ ରହିଛି 
ମାତ୍ର କେଇଟି ବର୍ଷ । 

ଏତିକି ସମୟ ଭିତରେ ଅନନ୍ତ କାଳର 
ସୃଷ୍ଟିକୁ ବୁଝିହେବ ବା କିପରି ! 
ଯେଉଁମାନେ ବୁଝିବାକୁ ଚେଷ୍ଟା କରିଛନ୍ତି, 
ସେମାନେ ଇନ୍ଦ୍ରିୟଗୋଚର 

କରାଇ ପାରିନାହାନ୍ତି, 

ଅନୁଭବୀମାନେ 

ଅନ୍ୟକୁ ବୁଝାଇ ପାରିନାହାନ୍ତି । 


ସେମାନେ ସମାପ୍ତ କରି କହିଛନ୍ତି- 
“ଏସବୁ ଇଶ୍ଵର ବିଧାନ” | 

ନଟୀର ଲୟ 


ସକାଳଟା ରାତ୍ରିର ଗର୍ଭରୁ ମୁଣ୍ଡ 

ଟୁଙ୍ଗାରି ବାହାରି ଆସୁଥାଏ, 

ପୂର୍ବ ଆକାଶରେ ସିନ୍ଦୁରା ଫାଟୁଥାଏ | 

ନୀରବ ଜନପଥରେ ମୁଁ ଆଗକୁ ପାଦ ପକାଉଥାଏ 
କଅଁଳ ପବନର ପରଶ ଦେହକୁ 

ହାଲୁକା କରି ଦେଉଥାଏ । 


ସେତେବେଳେ, 

ବଂଶୀ ବାଜୁ ନଥୁଲା, 

ମୁଁ ବଂଶୀ ସ୍ଵନ ଶୁଣୁଥୁଲି 

ରାଧା ନାଚୁ ନଥୂଲେ, 

ମୁଁ ଘୁଙ୍ଗରର ରୁଣ୍ଝୁଣ୍‌ ଶୁଣୁଥଲି। 
ସବୁଜ ତରୁ ଗହଳରୁ ବହଙ୍ଗଙ୍କ 
କଳରବ ଶୁଭୁଥିଲା 

ମୁଁ ମୁଡ ହଲାଇ ହଲାଇ ଚାଲୁଥୁଲି। 


ନଟନଙଟୀଙ୍କ କଥା ମନେ ପଡ଼ିଗଲା 
ନଟୀ ଝୁଲନ୍ତା ଦଉଡ଼ି ଉପରେ 
ଏ ଖୁଣ୍ଟରୁ ସେ ଖୁଣ୍ଟକୁ ଚାଲୁଥାଏ । 

ମୁଣ୍ଡରେ କଳସୀଟି ସ୍ଥିର ହୋଇ ରହିଥାଏ 


ଲୟରୁ ବିଚ୍ୟୁତ ହେଲେ ତଳେ ପଡ଼ିଯିବ 
ଅକାଳରେ ପ୍ରାଣ ଯିବ | 


ଭୟ ରହିତ ମନଟା ନଟୀର ସାଥ ଦେଇଥାଏ 
ତଳେ ନଟ ଡମ୍ବରୁ ବଜାଇ 

ତେଜେଇ ଦେଉଥାଏ। 

ଦେଖଣାହାରିମାନେ କରତାଳି ମାରୁଥାନ୍ତି 
ବିସ୍ମୟ ନୟନରେ ଦେଖୁଥାନ୍ତି, 

ପ୍ରଶଂସାରେ ଗଗନ ପବନ ଫାଟି ପଡୁଥାଏ । 


ନଟୀ ଡମ୍ବରକୁ ଶୁଣିନଥୁବ, 

କରତାଳି ଶୁଣିନଥୁବ, 

ପ୍ରଶଂସା ପାଇଁ ବ୍ୟାକୁଳ ହୋଇ ନଥୁ୍‌ବ 

ଲୟରେ ଚାଲିବା ଥଲା ତା'ର ଏକ ମାତ୍ର ଧେୟ | 


ସୂର୍ଯ୍ୟରଶ୍ମି ଧରଣୀ ଉପରେ 
ବିଛାଡ଼ି ହୋଇ ପଡ଼ୁଥଲା। 
ମରମରେ ପ୍ରବେଶ କରି ଉଷୁମ କରୁଥିଲା, 

ମନ୍ତ୍ରଟିକୁ ମନେ ପକାଇ ଦେଉଥୁଲା। 
“ ଲୟ ରହିଲେ, ଦୁର୍ଗମ ହୁଅଇ ସୁଗମ 
ଅଦୃଶ୍ୟ ଭିତରେ ହୁଏ ସବୁ ଦୃଶ୍ୟ।” 
ମୁଁ ପ୍ରକୃତି କୋଳରୁ ଫେରି ଆସିଲି 
ଦିନଟି ଦୂଆର ଖୋଲି ମୋତେ 
ଅପେକ୍ଷା କରି ରହିଥୁଲା| 

ମୁହୂର୍ଉର ଆଶ୍ଵାସନା 


ମୋ ମନଟା ଗରମ ହୋଇ ଯାଇଥୁଲା। 
ବିରକ୍ତିର ଚରମ ଶୀର୍ଷରେ 

ଭିତରଟା କୁହୁଳୁ ଥଲା, 

ମଣିଷମାନେ ମୋ ଭଗାରି ହୋଇ ଯାଇଥୁଲେ। 
ମୁଁ ଏକୂଟିଆ ଛିଡ଼ା ହୋଇ 

ଦୁଃଖ ଜଣାଇବି କାହାକୁ ବୋଲି, 

ଛଟପଟ ହେଉଥିଲି । 


ଘରର ଧଳା କାନ୍ସଟା ନୀରବରେ 

ଛିଡ଼ା ହୋଇଥଲା 

ମୁଁ ଆଶ୍ରାକରି ଛିଡ଼ା ହେଲି 

ଦୂଇ ହାତକୁ ଜୋର୍‌ରେ ବାଡ଼େଇଲି, 

କାନ୍ଧସର ଛାତିରେ ମଥା ପିଟି ବିରକ୍ତିର ଗାଥା ଗାଇଲି, 
କାନ୍ଧ ନୀରବ ରହିଥଲା। 


ମୁଁ ବାଡ଼େଇଲାବେଳେ 

କାନ୍ଧ ସାମାନ୍ୟ ଘୁଂଘୁଂ ହେଲା 
କାନ୍ଧର ଶୀତଳ ଛାତିରେ 
ମୋ ଛାତି ଲାଗି ଯାଇଥିଲା! 

ଜି ଦୃଶ୍ୟ ଅଦୃଶ୍ୟ 


ମୋ ଭିତରର ଗରମ ଶୀତଳ ଧରିଲା 
ମୁଁ କାନ୍ଧକୁ ଆଉଜି ବସି ପଡ଼ିଲି 

ଆଣୁ ଉପରେ ମଥା ନଇଁ ରହିଥୁଲା 
ଶୀତଳ କାନ୍ଧରୁ ଶାନ୍ତି ବାହାରି ଆସିଲା । 
ମୁଁ ନିଦେଇ ଗଲି, 

ମୋ ଭିତରେ ସପନ ଭରିଗଲା 


ଗରମ ମନ ନୀରବ ହେଲା 
କାନ୍ଧ ଉଦା ହୋଇ କହିଲା, 
“ ତୁମ ଗରମ ଚାଲି ଯାଇଛି, 
ଏବେ ତୁମେ ନରମ ହୋଇଛ । 
ତୁମେ ଏବେ ଯାହା କହିବ, 
ସମସ୍ତେ ବୂଝି ପାରିବେ, 
ସମସ୍ତେ ଯାହା କହିବେ, 
ତୁମେ ବୁଝି ପାରିବ। 

॥ଞ ଦୃଶ୍ୟ ଅଦୃଶ୍ୟ ଜା 


| 


ତୁମେ ଯେଉଁଠି ବଢ଼ିଛ 

ତାହା ତୁମର ଜୀବନ ନାଟିକା | 

ତୁମେ ଉଠ, ସେମାନଙ୍କ 

ପାଖକୁ ଫେରିଯାଅ, 

ଦେଖିବ ସବୂ ବଦଳି ଯାଇଛି। 

ପୁଣି କେବେ ତୁମ ମନ ଗରମ ହେଲେ, 
ମୋ ଛାତି ତୁମକୁ ଆଶ୍ରୟ ଦେବ” | 

॥# ଦୃଶ୍ୟ ଅଦୃଶ୍ୟ 


ଅପେକ୍ଷା କର 


ମୁଁ ଛୋଟ ପିଲାଟିଏ 
ବଡ଼ମାନଙ୍କର ମୋ ପ୍ରତି 
ନିଘା ନଥାଏ । 


ସମସ୍ତେ କହନ୍ତି, 
“ମୁଁ କିଛି ଜାଣିନି, 
ମୋ ଦ୍ଵାରା ଶାଗ ଶିଝିବନି, 


କୁନି ପିଲାଟା ଥୟ ଧରୁନି” । 
ମାତ୍ର ସେମାନଙ୍କ କଥାକୁ, ମୁଁ ଖାତିରି କରେ ନାହିଁ। 


ମୁଁ ବଗିଚାରେ ଗତକାଲି ଟହଲୁଥୁଲି 
ଗଛରେ ଫୁଲଟିଏ ଫୁଟିଥଲା, 
ପବନରେ ନାଚୁଥଲା। 

ମୋତେ ଦେଖି କହିଲା, 

“ ମୁଁ ଫଳଟିକୁ ଲୁଚାଇ ରଖିଛି, 
ସମୟ ଆସିଲେ ବାହାର କରିବି | 

॥ଞଚ ଦୃଶ୍ୟ ଅଦୃଶ୍ୟ 


ମୁଁ ରହିବି ନାହିଁ, 
ମାତ୍ର ଫଳ ପାଚିବ; 
ପାଚିଲା ଫଳ ଖାଇ ତୁ ଖୁସିହେବୁ ” । 


କୁକୁଡ଼ାମାନଙ୍କ ଡେଙ୍ଗା ଡେଙ୍ଗା ପାଦ ପକାଇ 
ଡେଇଁ ଯାଉଥଲେ, 

ଭିତରେ କୁକୁଡ଼ା ଚିଆଁମାନେ ଚୁଙ୍ଗୁଚୁଙ୍ଗୁ 
ହେଉଥ୍‌ଲେ; 

ମୁଁ ସେମାନଙ୍କୁ ପଚାରିଲି, 

ତୁମ କାମ କଂ ଣ ? 

ତୁମେ ତ ଅଣ୍ଡା ଦେଉ ନାହଁ! 

ଚିଆଁମାନେ ଚିହିକି ଉଠି କହିଲେ, 

“ ଆମ ଭିତରେ ମା”କୂକୃଡ଼ା ଲୁଚି ରହିଛି 
ଦିନ ଆସିବ, ଆମ ପେଟରୁ ଅଣ୍ଡା ବାହାରିବ 
ତୁ ଯେତେ ପାରିବୁ, ସେତେ ଅଞ୍ଡା ନେବୁ” । 


ଗାଇ ଗୋଠରେ ମାଇ ବାଛୁରୀମାନେ 
ନୁଙ୍ଗୁପୁଙ୍କୁ ହୋଇ ଚାଲୁଥାନ୍ତି । 

ଗଉଡ଼ ପିଲା 

ବଂଶୀ ବଜାଇ ଚାଲିଥାଏ । 

॥ ଦୃଶ୍ୟ ଅଦୃଶ୍ୟ 


ମୁଁ ପଚାରିଲି, 

“ଏ ମାଇ ବାଛୁରୀଙ୍କ କାମ କ”ଣ ? 
ସେମାନେ ତ ଖାଲି ଖାଉଛନ୍ତି, 

କ୍ଷୀର ଦେଉନାହାନ୍ତି, 

ସେମାନଙ୍କୁ କାହିଁକି ଏତେ ଆଦର ? ” 


ଗଉଡ଼ ପିଲା କହିଲା, 

“ ଆଜିର ଛଡ଼ା, କାଲିର ଗାର, 
ହୃଷ୍ଠପୁଷ୍ଟ ହୋଇ ବଢ଼ିଲେ 

ଭଲ କ୍ଷୀର ଦେବ” | 


ମୁଁ ଆଜିର ପିଲା, କାଲିର ମଣିଷ 
ମୋ ଭିତରେ ବୁଵିଆ 
ମଣିଷଟିଏ ଲୁଚି ରହିଛି । 

ସିଏ କହୁଛି, 

“ ଅପେକ୍ଷା କର, ସମୟ ଆସୁଛି 
ମୁଁ ତୋ ଭିତରୁ ବାହାରିବି, 

ସ୍ଵର୍ଗ ମର୍ଭ୍ୟ ପାତାଳ ଘୂରି ଆସିବି, 
ଯେଉଁଠି ଇଛା, ସେଇଠି ଘର ବସାଇବି” | 
ଏସବୁ ଶୁଣିଲା ପରେ, 

ତୁମ କଥା ଶୁଣିବା ପାଇଁ 

ମୋର ଆଉ ବେଳ କାହିଁ! 

ଜା ଦୃଶ୍ୟ ଅଦୃଶ୍ୟ ॥ଃ 


ଅନନ୍ତ ପଥର ଯାତ୍ରା 


ଆଗେ ଆଗେ ସନ୍ଧ୍ଯାସୀ ଚାଲୁଥିଲେ 
ଆମେ ତାଙ୍କ ପଛେ ପଛେ ଚାଲୁଥଲୁ 
ଗୈରୀକ ବସନରେ, 

ସୁନ୍ଦର ଦିଶୁଥିଲା ତାଙ୍କ ଯୌବନ, 

ମୁଖ ମଣ୍ଡଳରେ ଫୁଟି ଉଠୁଥିଲା ଜ୍ୟୋତି 
ଅତି ମନୋରମ ଥୁଲା ଏ ଦୃଶ୍ୟ 


ଆମେ ସନ୍ନ୍ୟାସୀଙ୍କ ସାଙ୍ଗରେ ଚାଲୁଥୁଲୁ, 
ମାତ୍ର ମନଟା ସାରା ସଂସାରଟାରେ ଘୁରି ବୁଲୁଥଲା। 


ହଠାତ କଅଁଳା ବାଛୁରୀଟିଏ ଧାଇଁ ଆସିଲା 
ସନ୍ଧ୍ଯାସୀ ବାଛୁରୀ ପଛରେ ଧାଇଁଲେ। 


ବାଛୁରୀଟି ଅଛ ବାଟରେ ଅଟକିଗଲା, 
ସନ୍ଧ୍ୟାସୀ ବାଛୁରୀକୁ ଆଉଁସି ଦେଲେ 
ବାଛୁରୀ ପୂଷ୍ଠରେ ଶିହରଣ ଖେଳିଗଲା 
ବାଛୁରୀ ଗେଲ ହେବାକୁ ଲାଗିଲା, 

॥॥ ଦୃଶ୍ୟ ଅଦୃଶ୍ୟ 


ନିରୀହ ନୟନରେ ଅନାଇ ରହିଲା 
ଗଗନଭେଦୀ ଥୁଲା ତାର ଚାହାଁଣି 
ଗମ୍ଭୀର ହେବାକୁ ଲାଗିଲା ଆମର ଯାତ୍ରା | 


ଧ୍ୟାନ ଗମ୍ଭୀର ହେଲା ଭୂଧର ପ୍ରାନ୍ତର 
ବାଛୁରୀ ଆଗକୁ ଧାଇଁଲା, 
ସନ୍ଧ୍ଯାସୀ ଆମ ଗହଣକୁ ଫେରି ଆସିଲେ । 


ନୀରବତା ଘନେଇ ରହିଲା, 
ହୃଦୟ ହାଲୁକା ହୋଇ ଉଠିଲା 
ସେଉଠୁ ଆରମ୍ଭ ହେଲା ଆମର ଅନନ୍ତପଥର ଯାତ୍ରା 

॥ଞ ଦୃଶ୍ୟ ଅଦୃଶ୍ୟ 


ରଶ୍ବର ଓ ଜଗତ 


ଟ୍ରେନଟି ଛୁକ୍‌ ଛୁକ୍‌ ହୋଇ ମାଡ଼ି ଚାଲିଥାଏ। 
ଝରକା ବାହାରେ ଅଖି ଘୁରି ଆସୁଥାଏ। 
ଗଗନ ବକ୍ଷରେ, 

ମେଘ ମାଳ ମାଳ ହୋଇ ଭାସି ବୁଲୁଥାନ୍ତି, 
ଜହ୍ନ ସହ ଲୁଚକାଳି ଖେଳୁଥାନ୍ତି, 

ତାରାମାନେ ମିଟି ମିଟି କରି ଅନାଉଥାନ୍ତି । 

ଏ ଦୃଶ୍ଯ ପଟରେ ମୁଁ ମସଗୁଲ ହୋଇଯାଇଥୁଲି । 


ଆକାଶର ବିସ୍ତୀର୍ଣ୍ଣତା ସାଙ୍ଗରେ 

ସାଗରର ବିଶାଳ ବକ୍ଷ, 

ମାନସ ପଟରେ 

ଏକାବେଳେ ନାଚି ଉଠୁଥିଲା, 

ତା” ସଙ୍ଗେସଙ୍ଗେ ପୂଥବୀ ମାତାର ବିଶାଳ 
ବକ୍ଷ ଏକାକାର ହୋଇଗଲା | 

ଝରି ଆସିଲା ଜ୍ୟୋସ୍କାମୟୀଙ୍କ କରୁଣା 

ବାହ୍ୟ ଜଗତଟା ନିର୍ବାକ ହୋଇଗଲା 
ରହସ୍ୟମୟ ଇଶ୍ଵର ସେଇଠି ଛପି ରହିଥୁଲେ । 

॥# ଦୃଶ୍ୟ ଅଦୃଶ୍ୟ ଅଜ 


ତାଙ୍କ ବଦନରେ ଭରି ରହିଥୁଲା 
ମନମୋହିନୀ ସୌନ୍ଦର୍ଯ୍ୟ, 
ମୁଁ ସମ୍ମୋହିତ ହୋଇପଡ଼ିଲି। 


ଭଶ୍ଵର କହିଲେ, 
ମୁହୁର୍ରର ସମୟକୁ ଉପେକ୍ଷା କରନା, 
ଇଶ୍ଵର ଓ ଜଗତ ଏକ, ଏକଥା ସର୍ବଦା ଅନୁଭବ କର | 

#ଞ ଦୃଶ୍ୟ ଅଦୃଶ୍ୟ ଜା 


୨ଃଖ ଆଉ ମୁଁ 


ମୁଁ ବୟସ୍କ ହୋଇ ନଥ୍‌ଲି 
ମାତ୍ର ବୟସ୍କଙ୍କ ଦ୍ଵାର ପାଖରେ 
ମୋ ପାଦ ପଢ଼ି ଆସୁଥଲା। 
ଘରର ବଡ଼ ପୁଅ ଥିଲି, 

ବାଧ୍ୟ ହୋଇ ବୟସ୍କ ହେଲି | 


ମୋ ଚକ୍ଷୁ ମେଲା ଥୁଲା, 
ଆଗରେ ସବୁ ଘଟିଗଲା। 

ଆଦରର ମଣିଷଟା ଆଖି ଖୋଲିଲା ନାହିଁ 
ରୁଣ୍ଡ ହୋଇଥବା ଲୋକେ କହିଲେ, 

“ ବାବୁରେ, ଆଉ ମା' ଡାକ ଶୁଭିବ ନାହିଁ| 
ମୁଁ ବୟସ୍କ ହୋଇନଥୁଲି, 

ମତ୍ର ବୁଝି ପାରିବା ପାଇଁ ବୟସ୍କ ହେଲି। 
ଦୁଃଖ ଆସି ମୋ ଆଗରେ ଛିଡ଼ା ହେଲା, 
ମୋତେ ସ୍ପିର ନୟନରେ ଅନାଇ ରହିଲା। 
ମୁଁ ନିଜକୁ ସମ୍ଭାଳି ନେଲି। 

ମୋ ପ୍ରତି ଦୁଃଖର ଅନୁକମ୍ପା ଥଲା, 

ମୁଁ କିନ୍ ବୟସ୍କର ପରିଚୟ ଦେଉଥୁଲି। 


* ୧୫୭ 

¥ ଦୃଶ୍ୟ ଅଦୃଶ୍ୟ ଜୀ 


ନିଜ ଆଖି ପତା ଉପରେ ଲଗାମ ଲଗାଇଲି 
ଆଖିରୁ ଲୁହ ଝ ରିଲା ନାହିଁ 

ମୁଁ ଶକ୍ତ ଟାଣୁଆ ମଣିଷର ପରିଚୟ ଦେଇ 
ବୟସ୍କ ହେଲି | 


ଦୁଃଖ ମୋ ପାଖେପାଖେ ବୁଲୁଥଲା 
ମୋର ଗତିବିଧୁକୁ ନିରୀକ୍ଷଣ କରୁଥଲା | 
ସିଏ ସାଥଟିଏ ଖୋଜୁଥିଲା 

ମୁଁ ଗହଳି ଭିତରୁ ଖସି ଆସିଲି 

ଏକ ନିରୋଳା ଜାଗାରେ ବସିଲି 

ଦୁଃଖ ବି ସେଠାକୁ ଆସିଲା। 


ସେତେବେଳେ କେହି ମୋତେ ଦେଖୁ ନଥୁଲେ । 
ମୁଁ ନିଜକୁ ଅଧ୍ୟକ ସାବଧାନ କଲି 

ହଠାତ ଆଖିରୁ ଲୁହ ଝରିଲା। 

ମୁଁ ସବୁ ନୀରବରେ ଦେଖୁଥୁଲି 

ହଠାତ ଦୁଃଖ ମୋତେ ହଲାଇ ଦେଲା। 

¥ ଦୃଶ୍ୟ ଅଦୃଶ୍ୟ ଜା 


ମୁଁ ଭୋଭୋ ହୋଇ କାନ୍ଦିବାକୁ ଲାଗିଲି 
ଦୁଃଖ ମୋତେ କୁଣ୍ଢାଇ ପକାଇଲା 

ମୁଁ ସ୍କିର ହୋଇ ନିଶ୍ଵାସ ମାରିଲି 

ଦୁଃଖ ବି ନିଶ୍ଵାସ ମାରିଲା 

ସେହିଦିନଠାରୁ, ଦୁଃଖ ଓ ମୁଁ ଘନିଷ୍ଟ ସାଙ୍ଗ 


ହୋଇ ବାଟ ଚାଲିଲୁ 

ଯା ଦୃଶ୍ୟ ଅଦୃଶ୍ୟ 


WU 


ମୁଁ ବୃଦ୍ଧ ହୋଇଗଲି 


ମୁଁ ଗଭୀର ଭାବରେ ସାଧନାରେ ମନ ନିବେଶ କଲି 
କିଛି ବର୍ଷ ପରେ ବୁଦ୍ଧ ହୋଇଗଲି । 


5 


ମନ ମୋର ଓସାରିଆ ହୋଇଗଲା 

ପାରାବାରରେ ଭାସିବାକୁ ଲାଗିଲା 

ମୁଁ ଉର୍୍ବକୁ ଉଠି ଗାଲିଲି । 

ଏହାପରେ ସାରା ଦିଗ୍ବଳୟଟି ଏକାବେଳେ 

ଦୃଶ୍ୟମାନ ହେଲା | 

ମୁଁ ପୃଥବୀର ସବୁ ଦୁଃଖ ଯନ୍ତ୍ରଣାକୁ ଅନୁଭବ କରିପାରିଲି | 
ଯନ୍ତ୍ରଣାରେ ଛଟପଟ ହେଉଥୁୂଲେ ମଣିଷମାନେ 
ସେମାନଙ୍କୁ ଉପରକୁ ଉଠାଇବା ପାଇଁ 

ତଳକୁ ହାତ ବଢ଼ାଇଲି । 

॥#॥ ଦୃଶ୍ୟ ଅଦୃଶ୍ୟ ଆ 


ମୋ ହାତରେ ମଇଳାର ଛିଟିକା ଲାଗିଲାନାହିଁ 
ମୁଁ ଯନ୍ତ୍ରଣା ଅନୁଭବ କଲିନାହିଁ । 

ମୁଁ ବୁଦ୍ଧ ହେଲାପରେ ରାଜା ହେବାକୁ ଇଚ୍ଛାକଲି । 
ମୁଁ ରାଜା ହୋଇ, 

ରାଜାର ମୁକୁଟ ପିନଧିଲିନାହିଁ, 

ରାଜାର କର୍ଉବ୍ୟ ବୁଝିଲି । 


ସେଦିନର ସକାଳଟା ମୁଗ୍ଧକର ଥଲା । 

ଏହା ମୋତେ ଘାସ ପଡ଼ିଆ ଆଡ଼କୁ ଟାଣିନେଲା । 
ଶାନ୍ତ ଭାବରେ ମୁଁ ପଦଚାରଣା କଲି | 

ପାଦ ଯୁଗଳ ଫୁଙ୍ଗୁଳା ଥଲେ, 

ପିଞ୍ପଡ଼ିମାନେ ଦଂଶନ କଲେ, 

ମୁଁ ଯନ୍ତ୍ରଣା ଅନୁଭବ କଲି ନାହିଁ । 

ଚକ୍ଷୁ ସମ୍ମୁଖରେ ଦିଶି ଯାଉଥଲା ଏକ ବିଶାଳ ସାମ୍ରାଜ୍ୟ । 
ସେଠାରେ ଅସଂଖ୍ୟ ମଣିଷ ଥଲେ, 

ସେମାନେ ଯନ୍ତ୍ରଣାରେ ଛଟପଟ ହେଉଥିଲେ 
ସେମାନଙ୍କର ଯନ୍ତ୍ରଣାର ଉପଶମ ପାଇଁ 

ଭରସାର ବାଣୀ ଶୁଣାଇଲି | 

ସମସ୍ତେ ଶାନ୍ତ ହେବାକୁ ଲାଗିଲେ 

ମୁଁ ବୁଦ୍ଧ ହେବାର ଆନନ୍ଦ ଲାଭ କଲି। 

ହୃଦୟ ଚକ୍ଷୁରେ 


ପାହାଡ଼ର ପାଦଦେଶରେ 

ଧୀରସ୍ଥିର ହୋଇ 

ସାଗର କୂଳ ଲଙ୍ଗୁଥଲା, 

ଢେଉର ଖିଅ ଧାଇଁ ଆସୁଥୁଲା, 

ପାଦକୁ ଚୂମି ଯାଉଥୁଲା | 

ଅନ୍ତରରେ ଛପି ରହିଥୁବା ଚପଳ ଶିଶୁଟି ଡିଆଁ ମାରୁଥିଲା 
ମୁଁ ଉଠି ଛିଡ଼ା ହେଲି, 

ଲହଡ଼ି ଲହଡ଼ି କହି ଡେଇଁ ପଡିଲି, 

ସତେଯେପରି ସାଗର ଆଡ଼କୁ କିଏ ମୋତେ ଟାଣି ନେଇଗଲା, 
ଢେଉରେ ପାଦ ପକାଇ ସାଗର କୂଳକୁ ଲଙ୍ଦିଲି | 


ବିସ୍ତାର ଜଳରାଶି ଉପରେ ନଜର ଅଟକି ଗଲା, 
ସ୍ଵପ୍ଧର ବେଣୀସକଳ ଚାରିପାଖେ ଘେରିଗଲେ, 
ତରଙ୍ଗ ଉପରେ ପାଦ ରଖି ହେଲି ଉର୍ଶ୍ବ ମୁଖୀ | 
ବିଶାଳ ସାଗର ବକ୍ଷରେ 

ଅଦୃଶ୍ୟ ଶରୀରଟାକୁ ଲୋଟାଇ ଦେଲି। 

#୪ ଦୃଶ୍ୟ ଅଦୃଶ୍ୟ 


ଶାନ୍ତ ଅଶାନ୍ତ ମହାସାଗର ଛାତିରେ 

ମନଟା କଅଁଳା ବାଛୁରୀ ପରି ଧାଇଁବାକୁ ଲାଗିଲା। 
ସୀମା ମଣିଷର, 

ଜଳ ସାଗରର, 

ଜଳ ମହାସାଗରର । 

ବିସ୍ତାର ଜଳ ରାଶି ଉପରେ 

ଗଗନେ ଗଗନେ ଉଡ଼ିଲି, 

ମହାଗଗନେ ଭ୍ରମିଲି। 

ଚେତନା ମହାଚେତନାରେ 

ଝଲସୁଥିଲା ସୂଜନୀ ଓ ମହାସୂଜନୀ 

ନଥଲା ସେଠାରେ ସୀମା, ନଥିଲା ସେଠାରେ ଦୃନ୍ଦ୍ର ନଥୁଲା 
ବନ୍ଧଟି, 

ନଥୁଲା ଜାତି ଓ ଧର୍ମର ମନ୍ଦ ପ୍ରତିଧ୍ଵନୀ। 

ନଥୁଲା ସୀମା ଢୁମିର, ନଥିଲା ସୀମା ଜଳଧୁର, 
ଚେତନା ମହାଚେତନାରେ ସର୍ବେ ଥଲେ ଏକାକାର | 


sas 

॥॥ ଦୃଶ୍ୟ ଅଦୃଶ୍ୟ 


ଗିରିବର ନନ୍ଦିନୀ ଅଟେ ସେଇ ତଟିନୀ 
ନିର୍ଝରେ ପର୍ବତ କନ୍ଦରେ। 

କଳ କଳ ନିନାଦରେ 

ଧର ପ୍ରଖର ଧାରେ 

ବହଇ ପ୍ରସ୍ତର ପ୍ରାନ୍ତରେ | 


ସନ୍ଧାନୀ ଅନୁସନ୍ଧାନେ ପୁରଇ ଅଭିଯାନେ, 
ଭରା ଅଭରା ଶରୀରେ 

ଗମଇ ଅଗ୍ରଧାରେ | 

ସାଗରେ ଜଳେଧୀଶ୍ବରେ 

ଘର ବାହୂଡ଼ା ବେଳେ 

ହଜାଏ ଆମ୍ମ ପରିଚୟ | 

¥ ଦୃଶ୍ୟ ଅଦୃଶ୍ୟ # 


ଆନନ୍ଦେ ହୋଇ ଆନନ୍ଦିତ 

କରଇ ମୁକତିର ଗତି 

ନୀଳାମ୍ବେ ହୋଇଣ ବିଲୟ ! 
ଚେତନାରେ ଅମୁହୀ ହୁଅଇ ପ୍ରବୃତ୍ତି 
ଅମଙ୍ଗ ମଙ୍ଗ ହୁଏ ଧନ୍ଦି 

ମାନବେ ଆସକ୍ତିରେ ବନ୍ଦୀ | 


କାଳର କୃପା ସହଜାତ 
ଚେତନା ହୁଅଇ ଜାଗ୍ରତ | 
ଅନ୍ତରେ କରି ଅଗ୍ରଗତି 
ଶୁଙ୍ଖଳୁ ଜୀବ ପାଏ ମୁକ୍ତି 


ଚିନ୍ତଇ ମହାଚେତନାରେ, 
ଭ୍ରମଇ ମହାଗଗନରେ | 
ଅନନ୍ତ ବିହାରୀ ବିହାର 
ସହସ୍ର ସୂର୍ଯ୍ୟେ ସମାହାର 
ଦୃଶ୍ୟ ଅଦୃଶ୍ୟ ଏକାକାର 
ବିଲୀନ ହୁଅଇ ଆକାର 
ଜାଜ୍ଵଲ୍ୟେ ଭରା ନିରାକାର । 

ୟା ଦୃଶ୍ୟ ଅଦୃଶ୍ୟ 


ବୀର ସନ୍ତାନ 


ଓଡ଼ିଆ ମୁଁ, 

ଉତ୍କଳ ଜନନୀର ସନ୍ତାନ, 
କଳାଶ୍ରୀ ପଲ୍ଲୀରେ ବିତିଥଲା 
ମୋ ଆଦ୍ୟ ଜୀବନ 
ମାତୃଭାଷା ମୋ ପ୍ରାଚୀନ 
କରେ ମୁଁ ମୋ ଭାବ ପ୍ରକାଶ 


ନଦନଦୀ, ସାଗର, ଗିରିବନ, 
ସୂର୍ଯ୍ୟ ରଶ୍ମିରେ ସମ୍ପଦ୍ଧ ଉତ୍କଳ | 
ଲୋମ ହର୍ଷଣକାରୀ ବୀରଙ୍କ ଗାଥା, 
ଝଙ୍କୃତ କରେ ସାହସୀର ମଥା 


ଜଗତର ନାଥ, 

ଛୁଇଁଯାନ୍ତି ସବୁରି ହୃଦୟ, 

ଦେଉଥାନ୍ତି ଦେଶ ବିଦେଶେ ସନ୍ଦେଶ, 
ଜାତି ଧର୍ମେ ନାହିଁ ଭେଦଭାବ 

॥#ଞ ଦୃଶ୍ୟ ଅଦୃଶ୍ୟ 


ସବୁ ଥାଇ, 

ମୋର ହାୀନିମାନୀ ପରିଚୟ, 
ପରଦେଶେ ନୂଆଏଁ ମସ୍ତକ । 

କହନ୍ତି ସଭିଏଁ, 

ହେବ ନାହିଁ କିଛି ଏଠି, 

ମୁହଁ ଫେରାଇ ନିଅନ୍ତି, 

ଅନ୍ୟ ଦେଶେ ଯାଆନ୍ତି ବାହାରି, 
ଉତ୍କଳ ଜନନୀର ମଥା ଦିଶେ ଫିକା! 


ନେହୁରା ହୋଇ କହେ ମାତା, 
ଉଠ, ଜାଗ୍ରତ ହୁଅ, 
ହେ, ମୋର ସନ୍ତାନ, 
ଜ୍ଞାନ ବିଜ୍ଞାନର ହୋଇ ଅଧୁକାରୀ, 
ଉନ୍କର୍ଷ କର ଉତ୍କଳୀର ଘର 
ଉଡ଼ାଅ ସୂଜନୀର ପର, 
ପରିଚୟ ଦିଅ ବୀର ସନ୍ତାନର | 

ର 

“ କବିତା କ”ଣ ? 
କେମିତି ହୋଇପାରେ କବିତା ! 
ସାରା ବିଶ୍ଵରେ କବି ସମୀକ୍ଷକମାନେ 
ଏ ନେଇ ଅନେକ କଥା କହିଛନ୍ତି । 
ପ୍ରକୃତରେ ଗୋଟିଏ ଶବ୍ଦରେ କହିଲେ 
କବିତା ହୃଦଯର କେବଳ ଏକମାତ୍ର 
“ଭାବଛ୍ଵାସ”| ହୃଦୟର କଥା ହୃଦୟୀଟିଏ ହିଁ 
ବୃଝିପାରିଥାଏ । କବି ଡାକ୍ତର ମଦନ 
ମୋହନ ପ୍ରଧାନଙ୍କ ଏହି ଭାବନ୍ଛାସଗୁଡ଼ିକୁ 
ସେହି ହୃଦୟୀ ପାଠକ ପାଠୀକାମାନେ ହିଁ 
ବୁଝି ପାରିବେ ।” 


- ପ୍ରକାଶକ 


Arte 


ଡାକ୍ତର ମଦନ ମୋହନ ପ୍ରଧାନ ୧୯ ୬୧ ମସିହାରେ 
ତାଳଚେରର ଡେରା ଗ୍ରାମରେ ଏକ ନିମ୍ବ ମଧ୍ଯବିତ୍ତ ଚାଷୀ 
ପରିବାରରେ ଜନ୍ମ ଗ୍ରହଣ କରିଛନ୍ତି। ରେଭେନ୍ସା 
କଲେଜର ପାଠପଢ଼ା ପରେ, ସେ ଶ୍ରୀରାମଚନ୍ଦ୍ର ଭଞ୍ଜ 
ଭେଷଜ ମହାବିଦ୍ୟାଳୟରେ ଡାକ୍ତରୀ ବିଦ୍ୟାରେ 
ସଫଳତାର ସହ ଉତ୍ତୀର୍ଣ ହୋଇ ଓଡ଼ିଶାର ସରକାରୀ 
ସ୍ବାସ୍ଥ୍ୟସେବାରେ ଚାକିରି କରି ନିଜର କୃତିତ୍ଵ ପ୍ରଦର୍ଶନ 
| କରିପାରିଛନ୍ତି। ଜଣେ ଉତ୍ତମ ଜନସ୍ାସ୍ଥ୍ୟ ବିଶେଷଜ୍ଞ 
ଭାବରେ ଡାକ୍ତର ମଦନ ମୋହନ ସୁପରିଚିତ ।| ଜନ୍ସ୍ଵାସ୍ଥ୍ୟ ଡାକ୍ତରୀ କାମ ସହ ସେ ଅନେକ 
ସାମାଜିକ ଅନୁଷ୍ଠାନ ତଥା ପିଲାଙ୍କ ଶିକ୍ଷା କାର୍ଯ୍ୟକ୍ରମରେ ଅଙ୍ଗାଙ୍ି ଭାବେ ଜଡ଼ିତ ପିଲାଟି 
ଦିନରୁ ସେ ଶ୍ରୀମା ଶ୍ରୀଅରବିନ୍ଦଙ୍କ ଦର୍ଶନରେ ଅନୁପ୍ରାଣୀତ | ଡେରାସ୍ପିତ ଶ୍ରୀ ଅରବିନ୍ଦ ପାଠଚକ୍ର 
ଓ ପୂର୍ଣାଙ୍ଗ ଶିକ୍ଷାକେନ୍ଦ୍ର ସହ ମୂଳରୁ ସାମିଲ ହୋଇ ରହିଛନ୍ତି। ବ୍ୟସ୍ତବହୁଳ ଜୀବନ ଭିତରେ 
ସେ ତାଙ୍କ ସାହିତ୍ୟ କୃତିକୁ ପ୍ରକାଶ କରି ପାଠକ ମହଲରେ ଆଦୃତ ହୋଇଛନ୍ତି ତାଙ୍କ ରଚିତ 
ପୁସ୍ତକ “ ଜଣେ ଶିକ୍ଷକଙ୍କ କାହାଣୀ” , “ ମୁଁ ଯଦି ପୁଣି ପିଲା ହୋଇ ଯାଆନ୍ତି” , “ ବଡ଼ମାନେ 
ବୁଝିବେ କି ?” ଆଦି ପାଠକମାନଙ୍କ ଭିତରେ ବେଶ୍‌ ଆଗ୍ରହ ସୃଷ୍ଟି କରିପାରିଛି ଡାକ୍ତରୀ 
ଜୀବନର ପ୍ରଥମ ପର୍ଯ୍ୟାୟରେ ଡାକ୍ତର ମଦନ ମୋହନ ଭାରତ ଜ୍ଞାନ ବିଜ୍ଞାନ ସମିତିରେ 
ପ୍ରାୟ ଛଅ ବର୍ଷକାଳ ପୂର୍କାଳୀନ ସମୟ ବିନିଯୋଗ କରି ସମ୍ପୂର୍ଣ ସାକ୍ଷରତା ଆନ୍ଦୋଳନ ଓ 
ବୈଜ୍ଞାନିକ ଚିନ୍ତାଧାରାର ଉଦ୍ରେକପାଇଁ ଉଦ୍ଯମ ଜାରି ରଖିଥିଲେ । ସୁହୃଦ୍‌ ଗୋଷ୍ଠୀ, 
ନବପଲ୍ଲବ ଆଦି ଅନୁଷ୍ଠାନମାନଙ୍କରେ ସକ୍ରିୟ ଭୂମିକା ଗ୍ରହଣ କରି ନୂଆ ଢଙ୍ଗରେ ପାଠକ 
ସୃଷ୍ଟି କରିବାପାଇଁ ତଥା ଛାତ୍ରଛାତ୍ରୀଙ୍କ ଭିତରେ ନୂତନ ଚିନ୍ତା ଉଦ୍ରେକ କରିବାପାଇଁ ଡାକ୍ତର 
ମଦନ ସଦା ଉଦ୍ୟମରତ । 


ଡାକ୍ତରୀ କାମ ସହ ଶିକ୍ଷା ଓ ସାହିତ୍ୟ କ୍ଷେତ୍ରରେ ଡାକ୍ତର ମଦନ ନିଜର ଭିନ୍ନ ଏକ ପରିଚୟ 
ସମଷ୍ଟି କରିପାରିଛନ୍ତି । ସମାଜର ପ୍ରାୟ ସବୁ କ୍ଷେତ୍ରରେ ନିଜର ଉପସ୍ଥିତି ପ୍ରମାଣ କରି ଏବଂ 
ଲେଖନୀ ଚାଳନା କରି ସଫଳ ହୋଇଥିବା ଡାକ୍ତର ମଦନ ମୋହନଙ୍କ “ ଦୃଶ୍ୟ ଅଦୃଶ୍ୟ! 
ପୁସ୍ତକ ଏକ ମହନୀୟ ସୂଷ୍ଟି। ଏହି ପୁସ୍ତକଟି ପଢ଼ିଲେ ପାଠକେ ଭାବ ଅଭାବ ଭିତରେ 
ବୁଡ଼ିଯିବେ। ପୁସ୍ତକଟିକୁ ପାଠକେ କବିତା କହିପାରନ୍ତି, ଅବା ଆଉ କିଛି କହିପାରନ୍ତି ମାତ୍ର 
ପ୍ରେମଠାରୁ ଆଧ୍ଧାତ୍ସିକତା ପର୍ଯ୍ୟନ୍ତ ସବୁରି କ୍ଷେତ୍ରରେ ଲେଖକଙ୍କର ହୁଦୟବରଭ୍ତାର ପ୍ରମାଣ 
ମର୍ମେମର୍ମେ ଅନୁଭବ କରିପାରିବେ । ପୁସ୍ତକଟି ଯେ ପାଠକୀୟ ଆଦ୍ଧତି ଲାଭ କରିବ ଏହା 
ନିଃସନ୍ଦେହ | 


¬ ପ୍ରକାଶକ 

